

ချစ်ခင်နှစ်သက်စွဲလမ်းမှုကြောင့် စိုးရိမ်ခြင်း၊ ကြောင့်ကြခြင်းတို့သည် ဖြစ်ကုန်၏။ ချစ်ခင်နှစ်သက် စွဲလမ်းခြင်း မရှိလျှင် စိုးရိမ်ကြောင့်ကြမှုတို့သည် အဘယ်လျှင် ရှိနိုင် တော့အံ့နည်း။ (မည်သည့်အရာ၊ မည်သည့်ပုဂ္ဂိုလ်ကိုမျှ ချစ်ခင်စွဲလမ်းခြင်းမပြုရာ၊ မရကနဿတိ စီးဖြန်းခြင်းဖြင့် ကင်းလွတ်အောင် အားထုတ်ရာ၏)

နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင် ခရစ်တော်ပွေးနေ့(ခရစ္စမတ်)အကြို ဝတ်ပြုဆုတောင်းခြင်းနှင့် ကျေးဇူးတော်ချီးမွမ်းခြင်း အထိမ်းအမှတ် မိတ်ဆုံစားပွဲသို့ တက်ရောက်

နေပြည်တော် ဒီဇင်ဘာ ၂၃

ခရစ်တော်ပွေးနေ့ (ခရစ္စမတ်) အကြို ဝတ်ပြုဆုတောင်းခြင်းနှင့် ကျေးဇူးတော်ချီးမွမ်းခြင်း အထိမ်းအမှတ် မိတ်ဆုံစားပွဲကို ယနေ့နံနက် ပိုင်းတွင် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း၏ နေအိမ်၌ ကျင်းပ ရာ နိုင်ငံတော်သမ္မတ ဦးထင်ကျော် နှင့် ဇနီး ဒေါ်စုစုလွင်တို့ တက်ရောက် ကြသည်။

မိတ်ဆုံစားပွဲသို့ တက်ရောက်လာ ကြသည့် နိုင်ငံတော်သမ္မတဦးထင်ကျော် နှင့် ဇနီး ဒေါ်စုစုလွင်၊ ဒုတိယသမ္မတ ဦးမြင့်ဆွေနှင့် ဇနီး ဒေါ်ခင်သက်ဌေး၊ ဒုတိယသမ္မတ ဦးဟင်နရီဗန်ထီးယူ နှင့် ဇနီး ဒေါက်တာရွှေလွမ်း၊ နိုင်ငံ တော်ပွဲစည်းပုံ အခြေခံဥပဒေဆိုင်ရာ ခုံရုံးဥက္ကဋ္ဌ ဦးမျိုးညွန့်၊ ပြည်သူ့လွှတ် တော်ဒုတိယဥက္ကဋ္ဌ ဦးတီခွန်မြတ်၊

စာမျက်နှာ ၃ ကော်လံ ၁ သို့ ○



နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင်တို့ ကျေးဇူးတော်ချီးမွမ်းခြင်း အထိမ်းအမှတ် အခမ်းအနားသို့ တက်ရောက်လာကြသူများနှင့်အတူ မှတ်တမ်းဓာတ်ပုံရိုက်ကြစဉ်။

ဒေါ်ခင်ကြည်အမျိုးသမီးဆေးရုံ လွှဲပြောင်းပေးအပ်ပွဲနှင့် ဆေးရုံဖွင့်လှစ်ခြင်း အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အမှာစကားပြောကြား



ရန်ကုန် ဒီဇင်ဘာ ၂၃

မြန်မာ-တရုတ် ချစ်ကြည်ရေးဆေးရုံအဖြစ် မြန်မာနိုင်ငံဆိုင်ရာ တရုတ် ပြည်သူ့သမ္မတနိုင်ငံသံရုံးနှင့် China Foundation For Peace and Development တို့က လှူဒါန်းသည့် ဒေါ်ခင်ကြည်အမျိုးသမီးဆေးရုံ လွှဲပြောင်း ပေးအပ်ပွဲနှင့် ဆေးရုံဖွင့်လှစ်ခြင်း အခမ်းအနားကို ယနေ့ ညနေ ၃ နာရီတွင် ရန်ကုန်တိုင်းဒေသကြီး ဗဟန်းမြို့နယ် ဝိလ်ချပ်ပြတိုက်လမ်းရှိ အဆိုပါ ဆေးရုံ၌ ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်အမှာစကား ပြောကြားသည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က “ဒီဆေးရုံဟာ ဆိုရင် ကျွန်မငယ်ငယ်ကတည်းက သိခဲ့တဲ့ဆေးရုံပါ။ အခုဆိုရင် ဒီဆေးရုံကြီးဟာ အများကြီးပြောင်းလဲသွားပါပြီ။ ကျွန်မအနေနဲ့ ဒီဆေးရုံကစပြီး ငယ်ငယ်တုန်း ကတည်းက ပြည်ထောင်စုဆိုတဲ့ အဓိပ္ပာယ်နဲ့ သူနာပြုဆိုတဲ့ အဓိပ္ပာယ်ကို သိခဲ့ရ ပါတယ်။ ဘာဖြစ်လို့ ဒီလိုပြောရသလဲဆိုရင် ဒီဆေးရုံမှာအလုပ်လုပ်တဲ့ သူနာပြု ဆရာမလေးတွေထဲက အားရက်တွေမှာဆိုရင် ကျွန်မတို့အိမ်မှာ လာရောက် နားကြပါတယ်။

စာမျက်နှာ ၈ ကော်လံ ၁ သို့ ❖

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဒေါ်ခင်ကြည်အမျိုးသမီးဆေးရုံအတွင်း လှည့်လည်ကြည့်ရှုစဉ်။



BEST BANK IN MYANMAR

Awarded by FinanceAsia 2017

○ နိုင်ငံတော်သမ္မတမှ

အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်၊ ပြည်ထောင်စုဝန်ကြီးများ၊ ပြည်ထောင်စုရွှေ့နေချုပ်၊ နေပြည်တော်ကောင်စီဥက္ကဋ္ဌ၊ ဒုတိယဝန်ကြီးများနှင့် ၎င်းတို့၏ဇနီးများ၊ ပြည်သူ့လွှတ်တော်နှင့် အမျိုးသားလွှတ်တော်မှ ကိုယ်စားလှယ်များ၊ ဌာနဆိုင်ရာ အကြီးအကဲများနှင့် ဖိတ်ကြားထားသော ဧည့်သည်တော်များကို အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းနှင့်ဇနီး ဒေါ်နန့်ကြိုင်ကြည့်တို့ မိသားစုက ကြိုဆိုနှုတ်ဆက်ကြပြီး ခရစ္စမတ်ဆုမွန်ကောင်းများ တောင်းပေးသည်။

ခရစ်တော်မွေးနေ့(ခရစ္စမတ်)အကြို ဝတ်ပြုဆုတောင်းခြင်းနှင့် ကျေးဇူးတော်ချီးမွမ်းခြင်း အထိမ်းအမှတ် မိတ်ဆုံစားပွဲတွင် နိုင်ငံတော်သမ္မတ ဦးထင်ကျော်က ခရစ္စမတ်နှုတ်ဆက်စကားပြောကြားပြီး အခမ်းအနားသို့ တက်ရောက်လာကြသူများနှင့်အတူ ခရစ်တော်မွေးနေ့ မိတ်သဟာယနံနက်စာကို အတူတကွ သုံးဆောင်ကြသည်။

မိတ်ဆုံစားပွဲအပြီးတွင် နိုင်ငံတော်သမ္မတနှင့်ဇနီးတို့သည် အခမ်းအနားသို့ တက်ရောက်လာကြသူများနှင့်အတူ မှတ်တမ်းဓာတ်ပုံရိုက်ကြသည်။

ခရစ်တော်မွေးနေ့(ခရစ္စမတ်)အကြို ဝတ်ပြုဆုတောင်းခြင်းနှင့် ကျေးဇူးတော်ချီးမွမ်းခြင်း အခမ်းအနားတွင် သိက္ခာတော်ရဆရာများက ခရစ္စမတ်ဒေသနာတော်ဟောကြားခြင်း၊ သမ္မာကျမ်းစာဖတ်ကြားခြင်း၊ ဂုဏ်တော်ချီးမွမ်းခြင်း၊ ဆုတောင်းမေတ္တာပို့သခြင်း၊ ဓမ္မတေးများ သီဆိုချီးမွမ်းခြင်းတို့ကို ဆောင်ရွက်ခဲ့ကြသည်။ **သတင်းစဉ်**



နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင်တို့ ခရစ်တော်မွေးနေ့(ခရစ္စမတ်)အကြို ဝတ်ပြုဆုတောင်းခြင်းနှင့် ကျေးဇူးတော်ချီးမွမ်းခြင်း အထိမ်းအမှတ်မိတ်ဆုံစားပွဲသို့ တက်ရောက်ကြစဉ်။

လူမှုအခြေပြု ဗဟိုဌာနအဖြစ် ပြုပြင်ပြောင်းလဲပြီး အများပြည်သူအသုံးပြုသည့် နေရာဖြစ်လာစေရေး ကြိုးပမ်းဆောင်ရွက်



ပြည်ထောင်စုဝန်ကြီး ဒေါက်တာဖေမြင့် မြန်ကြားရေးဝန်ကြီးဌာနအောက်ရှိ ဝန်ထမ်းများနှင့် တွေ့ဆုံစဉ်။ (အပေါ်ပုံ)နှင့် လားရှိုးမြို့ စုပေါင်းလူထုလမ်းလျှောက်ပွဲအား အများပြည်သူနှင့်အတူ ပါဝင်ဆင်နွှဲစဉ်။ (အပေါ်ယာပုံ)

လားရှိုး ဒီဇင်ဘာ ၂၃

မြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် ယနေ့နံနက် ၁၀ နာရီတွင် ရှမ်းပြည်နယ် မြောက်ပိုင်း လားရှိုးမြို့ မြန်ကြားရေးနှင့် ပြည်သူ့ဆက်ဆံရေးဦးစီးဌာန တွဲဖက်ပြည်နယ်ရုံး၌ မြန်ကြားရေးဝန်ကြီးဌာနအောက်ရှိ မြန်မာ့အသံနှင့် ရုပ်မြင်သံကြား၊ မြန်ကြားရေးနှင့် ပြည်သူ့ဆက်ဆံရေးဦးစီးဌာန သတင်း

နှင့် စာနယ်ဇင်းလုပ်ငန်းတို့မှ ဝန်ထမ်းများနှင့်တွေ့ဆုံပြီး လုပ်ငန်းတာဝန်များ ပိုမိုထိရောက်စွာ ဆောင်ရွက်ရေးမှာကြားသည်။ ပြည်ထောင်စုဝန်ကြီးက မြန်ကြားရေးဝန်ကြီးဌာနမှ ဝန်ထမ်းများသည် ခေတ်စနစ်အရ နည်းပညာတိုးတက်ပြောင်းလဲမှုနှင့်အညီ သတင်းရယူစုဆောင်းရေး၊ ထုတ်ပြန်ရေး၊ ဖြန့်ချိရေးများ လိုက်ပါပြောင်းလဲဆောင်ရွက်

ရေး၊ မြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများအား လူမှုအခြေပြုဗဟိုဌာန (Community Centre)အဖြစ် ပြုပြင်ပြောင်းလဲပြီး ပြည်သူနှင့် သက်ဆိုင်အသုံးပြုသော နေရာများ ဖြစ်လာစေရေး၊ ဒေသဆိုင်ရာ အုပ်ချုပ်ရေးအဖွဲ့အစည်းများ၊ လူမှုအဖွဲ့အစည်းများနှင့်ပူးပေါင်း၍ ကြိုးပမ်းဆောင်ရွက်ရေး မှာကြားသည်။

ထို့နောက် ပြည်ထောင်စုဝန်ကြီးသည် တွဲဖက်ပြည်နယ် မြန်ကြားရေးနှင့်ပြည်သူ့ဆက်ဆံရေးဦးစီးဌာနရုံး လူမှုအခြေပြုဗဟိုဌာန (Community Centre)ကို ကြည့်ရှုစစ်ဆေးပြီး မွန်းလွဲပိုင်းတွင် မြန်မာ့အသံနှင့် ရုပ်မြင်သံကြား ထပ်ဆင့်လွှင့်စက်ရုံကိုယ်ပွားသတင်းစာတိုက် (လားရှိုး) တို့ကို ဆက်လက်စစ်ဆေးခဲ့သည်။ ပြည်ထောင်စုဝန်ကြီး ဒေါက်တာ

ဖေမြင့်သည် နံနက်ပိုင်းက လားရှိုးမြို့၌ ကျင်းပသော စုပေါင်းလူထုလမ်းလျှောက်ပွဲအား အများပြည်သူနှင့်အတူ ပါဝင်ဆင်နွှဲသည်။ စုပေါင်းလူထုလမ်းလျှောက်ပွဲကို လားရှိုးမြို့ မြို့တော်ခန်းမရှေ့မှ ပြည်ထောင်စု အားကစားကွင်းအထိ ကျင်းပရာ ပြည်သူလူထု ၈၅၀၀ ခန့် ပါဝင်ဆင်နွှဲကြပြီး အားကစားဝင်းအတွင်း၌ ဆက်လက်ကျင်းပသည့်

ကိုယ်လက်လှုပ်ရှား အားကစားနှင့် အားကစားပြိုင်ပွဲများတွင်လည်း ပါဝင်ဆင်နွှဲကြသည်။ လားရှိုးမြို့တွင် ဒီဇင်ဘာလအတွင်း စုပေါင်းလူထုလမ်းလျှောက်ပွဲများကို အပတ်စဉ် စနေနေ့တိုင်း ကျင်းပလျက် ရှိရာ လူဦးရေ တစ်သောင်းခန့်က တက်ကြွစွာ ပါဝင်ဆင်နွှဲကြကြောင်း သိရသည်။ **ခရိုင်(ပြန်/ဆက်)**

ရန်ကုန်ကလျာဏယုဝ ခရစ်ယာန်အသင်း ကျေးဇူးတော်ချီးမွမ်းခြင်းနှင့် မွေးနေ့တော် ညစာစားပွဲ ပြည်ထောင်စုဝန်ကြီး သူရဦးအောင်ကို တက်ရောက်



ရန်ကုန် ဒီဇင်ဘာ ၂၃

သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုသည် ယနေ့ ညနေပိုင်းတွင် ရန်ကုန်တိုင်းဒေသကြီး ဗိုလ်တထောင်မြို့နယ် ရန်ကုန်ကလျာဏယုဝခရစ်ယာန်အသင်း (YangonYMCA)၌ ကျင်းပသည့် ကျေးဇူးတော်ချီးမွမ်းခြင်းနှင့် ခရစ်တော်မွေးနေ့ ညစာစားပွဲအခမ်းအနားသို့ တက်ရောက်သည်။ အခမ်းအနားတွင် ပြည်ထောင်စုသမ္မတ မြန်မာနိုင်ငံတော်အတွက် အထူးဆုတောင်းခြင်း၊ သမ္မာကျမ်းစာတော်မြတ် ဖတ်ကြားခြင်း၊ ဂုဏ်တော်ချီးမွမ်းခြင်း၊ ကောင်းချီးပေးခြင်းတို့ကို ဆောင်ရွက်ကြသည်။ ထို့နောက် ရန်ကုန်ပိုင်အမ်စီအေအဖွဲ့ ဥက္ကဋ္ဌ ဒေါက်တာဦးတင်လှက ကြိုဆိုနှုတ်ဆက်စကား ပြောကြားပြီးနောက် ပြည်ထောင်စုဝန်ကြီး သူရဦးအောင်ကိုက

ခရစ်တော်၏ မွေးနေ့တော်အတွက် အမှာစကားပြောကြားသည်။ ယင်းနောက် ရန်ကုန်ပိုင်အမ်စီအေ ဝန်ထမ်းများက ပိုင်အမ်စီအေသီချင်းသီဆိုခြင်းနှင့် အယ်ဒိုင်းမားအသင်း (မြန်မာ)မှ ဒုတိယဥက္ကဋ္ဌ ဒေါက်တာဇော်စိန်လွင်က Dementia အကြောင်း တင်ပြခြင်း၊ ညစာအတွက် ကျေးဇူးတော်ချီးမွမ်းခြင်းတို့ ဆောင်ရွက်ပြီး မွေးနေ့တော် ညစာစားပွဲအခမ်းအနား ရုပ်သိမ်းခဲ့သည်။ ယနေ့ကျင်းပသည့် အခမ်းအနားသို့ သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာန ညွှန်ကြားရေးမှူးချုပ် ဦးမြင့်ဦးနှင့် ဌာနဆိုင်ရာ တာဝန်ရှိသူများ၊ ဘာသာပေါင်းစုံ ချစ်ကြည်ညိုညွတ်ရေးအဖွဲ့မှ တာဝန်ရှိသူများ၊ ရန်ကုန်ပိုင်အမ်စီအေဥက္ကဋ္ဌနှင့် တာဝန်ရှိသူများ၊ ဖိတ်ကြားထားသူများ တက်ရောက်ကြသည်။ **သတင်းစဉ်**

ဂျပန်ကေရာင်မွေးနေ့ပွဲသို့ ပြည်သူ့ ငါးသောင်းကျော် စံချိန်တင်တက်ရောက်

ကျိုတို ဒီဇင်ဘာ ၂၃

ဂျပန်ကေရာင် အာခီဟိတို၏ (၈၄)နှစ်မြောက်မွေးနေ့ပွဲကို ဒီဇင်ဘာ ၂၃ ရက်တွင် တိုကျိုမြို့ရှိ တော်ဝင်ကေရာင် နန်းတော်၌ ကျင်းပခဲ့ရာ ပြည်သူ့ထောင်ပေါင်းများစွာ တက်ရောက်ခဲ့ကြကြောင်း ယနေ့သတင်းများအရ သိရသည်။

ဒီဇင်ဘာ ၂၃ နံနက် ၉ နာရီခွဲ နန်းတော်တံခါး ဖွင့်သည့်အချိန်တွင် ထောင်ပေါင်းများစွာသော ပြည်သူများက နန်းတော်ပင်မတံခါးဝတွင် စောင့်ဆိုင်းလျက်ရှိခဲ့သည်။

ကေရာင်ဘုရင်နှင့် ကေရာင်ဘုရင်မ မိချိုကိုတို့ အပါအဝင် နန်းတွင်းမိသားစုဝင်များက နံနက်ပိုင်းတွင် ကေရာင်မွေးနေ့သို့ တက်ရောက်လာကြသည့် ပြည်သူများအား နန်းတော်၏ လသာဆောင်မှ သုံးကြိမ်တိုင်တိုင် တွေ့ဆုံခဲ့ကြောင်း သိရသည်။

ကေရာင်ဘုရင်က ၎င်းမွေးနေ့ အခါသမယတွင် မွေးနေ့ဆုတောင်းများ ပေးခဲ့သော ပြည်သူများအား ကနဦးအနေဖြင့် ကျေးဇူးတင်ကြောင်းပြောကြားခဲ့သည်။ ထို့ပြင် ယခုနှစ်အတွင်း မိုးသည်းထန်စွာ ရွာသွန်းမှုများနှင့် အင်အားပြင်း တိုင်ဖုန်းမုန်တိုင်းများတိုက်ခတ်မှုကြောင့်



ဘေးဒုက္ခအမျိုးမျိုးနှင့် ရင်ဆိုင်ကြုံတွေ့နေရသည့် ပြည်သူများအပါအဝင် ၂၀၁၁ ခုနှစ်ကဖြစ်ပွားခဲ့သည့် ငလျင်လှုပ်

ခတ်မှုနှင့် ဆူနာမီရေလှိုင်းစသည့် သဘာဝဘေးအန္တရာယ်များ ကြုံတွေ့ခဲ့ရသည့် ပြည်သူများအား ၎င်းတို့နှင့် ထပ်တူ

ထပ်မျှ ဝမ်းနည်းပါကြောင်း ပြောကြားပြီး အားပေးစကား ဆိုခဲ့သည်။

လာမည့် ၂၀၁၈ ခုနှစ်သည် ကမ္ဘာတစ်ဝန်းရှိ ပြည်သူများအတွက် ငြိမ်းချမ်းရေးအသီးအပွင့်များ ဆောင်ကြဉ်းပေးမည့် နှစ်တစ်နှစ်ဖြစ်ပါစေဟု ကေရာင်ဘုရင်က ဆုမွန်ကောင်းပို့သခဲ့သည်။

ကေရာင်ဘုရင်၏ မွေးနေ့ပွဲသို့ ပြည်သူ့ ၅၂၀၀၀ ခန့် လာရောက်ခဲ့ကြောင်း နန်းတွင်းရေးရာအေဂျင်စီက ဆိုသည်။ ယခုနှစ်ကေရာင်ဘုရင်မွေးနေ့ပွဲသို့ လာရောက်ခဲ့သော ပရိသတ်ဦးရေသည် ယမန်နှစ်က လာရောက်ခဲ့သည့် ဦးရေထက် ပိုမိုများပြားခဲ့သည်။ ယမန်နှစ်က ပရိသတ် ၃၈၀၀၀ ခန့် လာရောက်ခဲ့သည်။ ကေရာင်ဘုရင် နန်းတက်သည့်အချိန် ၁၉၈၉ ခုနှစ်မှစပြီး ယခုနှစ်မွေးနေ့ပွဲသို့ လာရောက်သည့် ပရိသတ်ဦးရေသည် အများဆုံးဖြစ်ကြောင်း သိရသည်။

ကေရာင် ဘုရင်မွေးနေ့ပွဲသို့ ပရိသတ်အများပြား လာရောက်ခဲ့ခြင်းသည် ၂၀၁၉ ခုနှစ် ဧပြီ ၃၀ ရက်တွင် ကေရာင်ဘုရင် နန်းစွန့်မည်ဟု မကြာသေးမီက ကြေညာခဲ့သောကြောင့် ဖြစ်နိုင်ဖွယ်ရှိသည်ဟု နန်းတွင်းရေးရာ အေဂျင်စီက ဆိုသည်။ **အင်န်အိတ်ချ်ကေ**



ဖိလစ်ပိုင်နိုင်ငံ မင်ဒါနာအိုကျွန်းပေါ်တွင် အင်အားပြင်းမုန်တိုင်းတိုက်ခတ်၊ လူပေါင်း ၁၃၀ သေဆုံး

မနီလာ ဒီဇင်ဘာ ၂၃

ဖိလစ်ပိုင်နိုင်ငံတောင်ပိုင်းရှိ မင်ဒါနာအိုကျွန်းပေါ်တွင် အင်အားပြင်း မုန်တိုင်းတစ်လုံး ဝင်ရောက်တိုက်ခတ်မှုကြောင့် မိုးသည်းထန်စွာရွာသွန်းပြီး မြေပြိုမှုများနှင့် ရေကြီးရေလျှံမှုများ ဖြစ်ပွားခဲ့သဖြင့် လူပေါင်း ၁၃၀ ကျော်သေဆုံးခဲ့ပြီး ၅၈ ဦးကျော် ထိခိုက်ဒဏ်ရာများရရှိခဲ့ကြောင်း ယနေ့သတင်းများအရသိရသည်။

ဒီဇင်ဘာ ၂၂ ရက်တွင် မုန်တိုင်း တစ်ဘက်သည် မင်ဒါနာအိုကျွန်းအား အရှေ့မှ အနောက်သို့ ဖြတ်သွားခဲ့သည် ဟု ဂျပန်မိုးလေဝသနှင့် ဇလဗေဒအေဂျင်စီက ဆိုသည်။

မင်ဒါနာအိုကျွန်း၏ အနောက်ဘက်ပိုင်းတွင် မြေပြိုကျမှုများနှင့် ရေကြီးရေလျှံမှု အများဆုံးဖြစ်ပွားခဲ့ကြောင်း ဒေသန္တရ အာဏာပိုင်များက ဆိုသည်။

မုန်တိုင်း၏ နောက်ဆက်တွဲဆိုးကျိုးများဖြစ်သည့် ရေကြီးရေလျှံမှုများနှင့် မြေပြိုမှုများကြောင့် အိမ်ထောင်စု ၁၂၀၀၀ ခန့်ကို ဘေးလွတ်ရာသို့ ပြောင်းရွှေ့ပေးခဲ့သည်။ လမ်းမများနှင့် တယ်လီဖုန်းလိုင်းများ ပြတ်တောက် လျက်ရှိသည်။ ဒေသန္တရအာဏာပိုင်များက ဘေးဒုက္ခကြုံတွေ့နေရသူများကို ကူညီထောက်ပံ့မှုများ ပေးလျက်ရှိသည်။

ယခုလအစောပိုင်းက ဖိလစ်ပိုင်နိုင်ငံအလယ်ပိုင်းရှိ ကျွန်းများကို မုန်တိုင်း ကိုင်-တက်ခံက ဝင်ရောက်တိုက်ခတ်ခဲ့ကြောင်း သိရသည်။ လူပေါင်း ၅၄ ဦးသေဆုံးခဲ့ပြီး ၃၁ ဦး ပျောက်ဆုံးခဲ့သည်။ **အင်န်အိတ်ချ်ကေ**

မော်ရိုကိုတွင် ၂၀၁၇ ခုနှစ်အတွင်း ကိုကင်း ၂ ဒသမ ၈ တန် စံချိန်တင် သိမ်းဆည်းရမိ

ရာဘက် ဒီဇင်ဘာ ၂၃

မော်ရိုကို လုံခြုံရေးတပ်ဖွဲ့များသည် ယခုနှစ်အတွင်း ကိုကင်း ၂ ဒသမ ၈ တန်ကို စံချိန်တင်သိမ်းဆည်းရမိခဲ့ကြောင်း၊ ယခုသိမ်းဆည်းရမိမှုသည် ၂၀၁၆ ခုနှစ်အတွင်းက သိမ်းဆည်းရမိသည့် ကိုကင်းပမာဏထက် အလေးချိန် ၁ ဒသမ ၅ တန်ပိုမိုကြောင်း မော်ရိုကို ရဲတပ်ဖွဲ့က ဒီဇင်ဘာ ၂၂ ရက်တွင် ပြောကြားသည်။

အာဖရိကတိုက် မြောက်ပိုင်းမှ ဘုရင့်နိုင်ငံဖြစ်သော မော်ရိုကိုရှိ မြို့ကြီးအချို့တွင် လှုပ်ရှားမှုများရှိနေသည့် နိုင်ငံတကာ မူးယစ်ဆေးဝါး

မှောင်ခိုရောင်းဝယ်သူများအား မော်ရိုကို ရဲအဖွဲ့က ယခုနှစ် အောက်တိုဘာလအတွင်း ပြုလုပ်သည့် မူးယစ်ဆေးဝါး နှိမ်နင်းသည့်စစ်ဆင်ရေးဖြင့် ဖြိုခွင်းဖမ်းဆီးရာမှရမိသော ကိုကင်းများသည် မော်ရိုကိုတာဝန်ရှိသူများက ထုတ်ပြန်ခဲ့သည့် စံချိန်တင် သိမ်းဆည်းရမိသော ကိုကင်း ၂ ဒသမ ၈ တန်တွင် အများစုပါဝင်ကြောင်း သတင်းတွင် ဖော်ပြသည်။

မော်ရိုကိုရဲတပ်ဖွဲ့မှ ထုတ်ပြန်သည့် နှစ်စဉ်သိမ်းဆည်းရမိသည့် မူးယစ်ဆေးဝါးကိန်းဂဏန်းများအရ ၂၀၁၇ ခုနှစ်တွင် ဆေးခြောက်အဆီခဲ ၆၀

ဒသမ ၁၇ တန် သိမ်းဆည်းရမိကြောင်း ဖော်ပြသည်။

မော်ရိုကို လုံခြုံရေးတပ်ဖွဲ့များ၏ သိမ်းဆည်းရမိမှုတွင် ဘိန်းမြို့ ၂၁ ဒသမ ၈ ကီလိုဂရမ်နှင့် စိတ်ကြွဆေးပြား ကိုးသိန်းတို့လည်းပါဝင်သည်။ ၂၀၁၇ ခုနှစ်အတွင်း မူးယစ်ဆေးဝါးဖြန့်ဖြူး ရောင်းချမှုတွင် ပါဝင်သည်ဟူသော သံသယရှိမှုဖြင့် မော်ရိုကိုတွင် လူပေါင်း ၉၇၀၀၀ ကျော်ကို ဖမ်းဆီးခဲ့သည်။ ယင်းပမာဏမှာ ၂၀၁၆ ခုနှစ်နှင့် နှိုင်းယှဉ်ပါက ဖမ်းဆီးမိသူ ဦးရေ လေးရာခိုင်နှုန်းပိုမိုသည်။ **ဆင်ဟွာ**

ကန်ဒါဟာပြည်နယ်တွင် တာလီဘန်အဖွဲ့က အသေခံကားဗုံးခွဲတိုက်ခိုက်၊ ရဲတပ်ဖွဲ့ဝင်ရှစ်ဦးသေဆုံး

ကန်ဒါဟာ ဒီဇင်ဘာ ၂၃

အာဖဂန်နစ္စတန်နိုင်ငံတောင်ပိုင်း ကန်ဒါဟာပြည်နယ်တွင် ခရိုင်ရဲတပ်ဖွဲ့စခန်းတစ်ခုအား ဒီဇင်ဘာ ၂၂ ရက်တွင် တာလီဘန်စစ်သွေးကြွများက အသေခံကားဗုံးခွဲတိုက်ခိုက်ခံရာ ရဲတပ်ဖွဲ့ဝင်ရှစ်ဦးသေဆုံးပြီး အများအပြား ထိခိုက်ဒဏ်ရာရခဲ့ကြောင်း ဒေသဆိုင်ရာရဲတပ်ဖွဲ့က ပြောကြားသည်။

ယင်းအသေခံကားဗုံးခွဲတိုက်ခိုက်မှုသည် ဒီဇင်ဘာ ၂၂ ရက် ဒေသတော်ချိန် နံနက် ၄ နာရီ မိနစ် ၃၀ ခန့်တွင် ဖြစ်ပွားခဲ့ခြင်းဖြစ်သည်။ စစ်ဘက်ဆိုင်ရာ မော်တော်ယာဉ်တစ်စီးအား အပိုင်စီးလာသည့် အသေခံဗုံးခွဲသမားက မော်တော်ယာဉ်ပေါ်တွင် ပေါက်ကွဲစေတတ်သည့် ပစ္စည်းများ တင်ဆောင်ကာ မေဝန်ခရိုင်ရဲတပ်ဖွဲ့စခန်းတွင်းသို့ မောင်းဝင်ဖောက်ခွဲခဲ့ခြင်းဖြစ်ကြောင်း ဒေသခံရဲအဖွဲ့တာဝန်ရှိသူက ဆင်ဟွာသတင်းဌာနသို့ ပြောကြားသည်။ **ဆင်ဟွာ**



အကြမ်းဖက်လှုပ်ရှားဆောင်ရွက်မှု သံသယဖြင့် မလေးရှားရဲအဖွဲ့က လူ ၂၀ အား ဖမ်းဆီး

ကွာလာလမ်ပူ ဒီဇင်ဘာ ၂၃

မလေးရှားရဲအဖွဲ့က မကြာသေးမီက ပြုလုပ်ခဲ့သည့် စစ်ဆင်ရေးအတွင်း အကြမ်းဖက်လှုပ်ရှားဆောင်ရွက်မှုများနှင့် ဆက်နွယ်မှုရှိသည်ဟူသော သံသယဖြင့် လူ ၂၀ ကို ဖမ်းဆီးခဲ့ကြောင်း ဒီဇင်ဘာ ၂၂ ရက်တွင် ပြောကြားသည်။

ယင်းဖမ်းဆီးခဲ့သူများထဲတွင် မလေးရှား၊ ဖိလစ်ပိုင်၊ အင်ဒိုနီးရှားလူမျိုးများနှင့် အာဖရိကမြောက်ပိုင်းမှ တစ်ဦးပါဝင်ကြောင်း၊ မလေးရှားရဲအဖွဲ့က နိုင်ငံတစ်ဝန်းတွင် ပြုလုပ်ခဲ့သည့် အကြမ်းဖက်မှုနှိမ်နင်းရေး စစ်ဆင်မှုတွင် ၎င်းတို့အား ဖမ်းဆီးမိခြင်းဖြစ်ကြောင်း မလေးရှားရဲတပ်ဖွဲ့ ရဲချုပ် မိုဟာမက်ဖူဇီဟာရန်၏ ထုတ်ပြန်ချက်တွင် ဖော်ပြသည်။

ဖမ်းဆီးရမိသူများထဲမှ အသက်(၂၄)နှစ်အရွယ်ရှိ အင်ဒိုနီးရှား

လူမျိုးတစ်ဦးသည် ဂျပန်အန်ဂျာရတ်ဒူလာအမည်ရှိ အကြမ်းဖက်အုပ်စုမှ အဆင့်မြင့်ခေါင်းဆောင်ဟု ယုံကြည်ရပြီး ယင်းအကြမ်းဖက်အဖွဲ့မှာ အစ္စလာမစ်နိုင်ငံတော်ထူထောင်ရေးအဖွဲ့(အိုင်အက်စ်) နှင့် ဆက်နွယ်မှုရှိကြောင်း မလေးရှားရဲတပ်ဖွဲ့ ရဲချုပ်က ပြောကြားသည်။

မလေးရှားရဲတပ်ဖွဲ့က ဖမ်းဆီးထားသည့် အကြမ်းဖက်လှုပ်ရှားဆောင်ရွက်မှုဖြင့် သံသယရှိသူအများစုထဲတွင် ပါဝင်သည့် မလေးရှား၊ အင်ဒိုနီးရှားနှင့် ဖိလစ်ပိုင်လူမျိုးများအား မလေးရှားနိုင်ငံ အရှေ့ပိုင်း ဆာဘားပြည်နယ်မှ ဖမ်းဆီးရမိခဲ့ခြင်းဖြစ်ပြီး ၎င်းတို့သည် ဆာဘားပြည်နယ်အနီးရှိ ဖိလစ်ပိုင်နိုင်ငံတောင်ပိုင်းမှ အကြမ်းဖက်အုပ်စုများနှင့် ပူးပေါင်းရန် ကြိုးပမ်းနေသူများဖြစ်ကြောင်း သတင်းတွင် ဖော်ပြသည်။ **ဆင်ဟွာ**

၂၀၁၈ ခုနှစ် နှစ်(၇၀)ပြည့် လွတ်လပ်ရေးနေ့ အမျိုးသားရေးဦးတည်ချက်များ

- (၁) ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့အတွက် တိုင်းရင်းသားအားလုံး စုစည်းထိန်းသိမ်းကာကွယ်ရေး။
- (၂) ဒီမိုကရေစီ ဖက်ဒရယ်ပြည်ထောင်စု ဖြစ်ပေါ်ရေးအတွက် ဒီမိုကရေစီ စံချိန်စံညွှန်းများနှင့်အညီ နိုင်ငံတော်နှင့် သင့်တော်သည့် ဖွဲ့စည်းပုံအခြေခံဥပဒေတစ်ရပ် ပေါ်ပေါက်ရန် ကြိုးပမ်းဆောင်ရွက်ရေး။
- (၃) ငြိမ်းချမ်းရေးလုပ်ငန်းစဉ် အမြန်ဆုံး အကောင်အထည်ဖော်ဆောင်ရွက်နိုင်ရန် အားသွန်ခွန်စိုက် ကြိုးပမ်းဆောင်ရွက်ရေး။
- (၄) နိုင်ငံရေး ဆွေးနွေးပွဲများမှတစ်ဆင့် “ထာဝရငြိမ်းချမ်းရေး”ပန်းတိုင်သို့ ရောက်ရှိအောင် ပြည်ထောင်စု တိုင်းရင်းသားအားလုံးမှ နိုင်ငံတော်နှင့်အတူ ပူးပေါင်းပါဝင်ရေး။
- (၅) စီးပွားရေး၏ အဓိက မောင်းနှင်အားဖြစ်သည့် ပုဂ္ဂလိက ကဏ္ဍကို အားပေးမြှင့်တင်ခြင်းဖြင့် ပြည်သူများ၏ လူမှုစီးပွားဘဝ တိုးတက်ကောင်းမွန်လာအောင် ပိုင်းဝန်းကြိုးပမ်းဆောင်ရွက်ရေး။



“မြန်မာနိုင်ငံဟာ တိုင်းရင်းသားလူမျိုးစု အများအပြားနေထိုင်တဲ့ နိုင်ငံတစ်နိုင်ငံ ဖြစ်ပြီး မတူကွဲပြားတဲ့ ယဉ်ကျေးမှုလေ့ထုံးတမ်းတွေ၊ ယုံကြည်ကိုးကွယ်မှုအမျိုးမျိုး တို့လည်း ဒွန်တွဲ တည်ရှိနေပါတယ်။ မတူကွဲပြားမှုတွေအကြားမှာ လိုက်လျောညီထွေ သဟဇာတဖြစ်ရေးနဲ့ ညီညွတ်စွာ ပေါင်းစည်းနိုင်ရေးဟာ အလွန်အရေးကြီးပါတယ်။ ဒီလိုပေါင်းစည်းရာမှာ အားလုံးသဘောတူလက်ခံနိုင်တဲ့ ဖက်ဒရယ်ပြည်ထောင်စုစနစ် တစ်ရပ် ပေါ်ထွန်းလာဖို့ လိုအပ်နေပါတယ်”

(နိုင်ငံတော်သမ္မတ ဦးထင်ကျော်၏ ၁၅-၉-၂၀၁၇ ရက်နေ့ (၇)နှစ်မြောက် အပြည်ပြည်ဆိုင်ရာ ဒီမိုကရေစီနေ့ အခမ်းအနားသို့ ပေးပို့သည့် သဝဏ်လွှာမှ ကောက်နုတ်ချက်)

မမေ့သင့်သော လွတ်လပ်ရေး

■ ကောင်းစရာနိဒါန်း

လူ့ဘဝသည် သံသရာခရီးတွင် မရပ်မနား ကျင်လည်နေသည့် သံသရာခရီးသည်ဖြစ်၏။ ဖြစ်ပြန်ပျက်ပြန် လောကဓံတို့ကို မလွဲမသွေကြုံတွေ့ရပြီး တက်တစ်ခါ ကျတစ်လှည့် တစ်လှည့်စီသွားနေကာ ချုပ်ငြိမ်းကုန်၏။ ချုပ်ငြိမ်းခြင်းတို့သည် ရှည်ခြင်း၊ တိုခြင်းသာကွာ၏။ အနိစ္စ မမြဲခြင်းသင်္ခါရတရားကို ရင်ဆိုင်ကြရသည်မှာ လူ့ဘောင်လောက၏ ဓမ္မတာသာတည်း။

နိုင်ငံတို့၏ဘဝသည်လည်း သံသရာခရီးသည်ပင် ဖြစ်သည်။ စည်းလုံးညီညွတ်၊ ကြွယ်ဝချမ်းသာ၊ အင်အား ခိုင်မာ၊ အေးချမ်းသာယာ စသည့်ကောင်းမြတ်ခြင်းကာလ တို့ကိုလည်း ဖြတ်သန်းရသည်။ ကစဉ့်ကလျား အင်အား ချည့်နဲ့၊ ဒုက္ခဆင်းရဲအပေါင်းတို့နှင့် ဆုံးရှုံးပျောက်ပျက်ရ သည့် အခြေအနေများလည်း ရှိခဲ့သည်။ မြန်မာနိုင်ငံ၏ နိုင်ငံရေးသံသရာခရီးကို လေးနက်စွာဆင်ခြင်ကြည့်လျှင် သံဝေဂ ပွားရသည်။ သင်ခန်းစာ ယူရသည်။

မြန်မာနိုင်ငံသည် ကိုယ့်အရှင်၊ ကိုယ့်သခင်၊ ကိုယ့် သယံဇာတ၊ ကိုယ့်ဘာသာ၊ ကိုယ့်လူမျိုးနှင့် အေးချမ်းစွာ နေထိုင်ခဲ့သည်။ ကိုယ့်ဘာသာ၊ ကိုယ့်သာသနာ၊ ကိုယ့် ယဉ်ကျေးမှုနှင့် လွတ်လပ်စွာနေထိုင်ခဲ့သည်။ အချုပ်အခြာ အာဏာပိုင်ဆိုင်သည့် လွတ်လပ်သောနိုင်ငံအဖြစ် ရပ်တည်ခဲ့သည်။ နှစ်ပေါင်း ၂၀၀၀ ကျော် ထည်ထည်ဝါဝါ ရပ်တည်နေထိုင်ခဲ့ရသော အခြေအနေ မှ တစ်ခန်းရပ်ပြီး နှစ်ပေါင်းတစ်ရာကျော် ကျွန်ဘဝ ရောက်ခဲ့ပြန်သည်။ တိုင်းတစ်ပါး၏ ကျူးကျော်နယ်ချဲ့ စိုးမိုးခြယ်လှယ်မှုအောက်ရောက်ခဲ့ရသည်။ လွတ်လပ်ခွင့် မှန်သမျှ ဆုံးရှုံးခဲ့ရသည်။ နှစ်ပေါင်း ၂၀၀၀ ကျော် ကိုယ့်အရှင်၊ ကိုယ့်သခင်နှင့် နေထိုင်ခဲ့ရသည့်ဘဝ ပျောက်ဆုံးခဲ့ရသည်။

နှစ်ပေါင်း ၂၀၀၀ ကျော် တစည်းတလုံးတည်း တောင့်တင်းခိုင်မာအောင် တည်ဆောက်ထားသော ပြည်ထောင်စုနိုင်ငံတော်ကြီး အင်အားချည့်နဲ့ချိန်တွင် တိုင်းတစ်ပါးနိုင်ငံက လူအင်အား၊ ငွေအင်အား၊ လက်နက်အင်အား သာလွန်များပြားစွာဖြင့် သုံးကြိမ် သုံးခါ စစ်ပွဲဆင်နွှဲကာ တိုက်ခိုက်သိမ်းပိုက်ခဲ့ကြသည်။ လွတ်လပ်ရေးဆုံးရှုံးခဲ့ရသည်။ ကိုယ့်ထီးကိုယ်နန်း၊ ကိုယ့်အရှင် ကိုယ့်သခင်နှင့် နေထိုင်ခဲ့ရပုံ၊ တိုင်းတစ်ပါး လက်အောက် ကျွန်သပေါက်ဘဝဖြင့် ခါးစည်းခံခဲ့ရပုံ၊

နှစ်ပေါင်း ၂၀၀၀ ကျော် ပိုင်ဆိုင်ခဲ့သည့် လွတ်လပ်ရေး ဆုံးရှုံးခဲ့ရပုံတို့မှာ မမေ့နိုင်စရာ၊ နှစ်မြောတသဖွယ်ရာ၊ သံဝေဂ ယူဖွယ်ရာတို့သာ ဖြစ်သည်။

ပထမအကြိမ် လွတ်လပ်ရေးဆုံးရှုံး

မြန်မာနိုင်ငံကို အင်္ဂလိပ်တို့က တစ်ပိုင်းပြီးတစ်ပိုင်း သုံးပိုင်းပိုင်းကာ သိမ်းပိုက်ခဲ့ကြသည်။ ပထမတစ်ပိုင်းကို ၁၈၂၃ ခုနှစ် ဖေဖော်ဝါရီလ ၂၃ ရက်နေ့ မြန်မာပိုင် ရှင်မဖြူ ကျွန်းပေါ်သို့ နယ်ချဲ့အင်္ဂလိပ်တို့ ဝင်ရောက်ကျူးကျော်ရာ မှ စခဲ့သည်။ ၁၈၂၄ ခုနှစ် မတ်လ ၅ ရက်နေ့တွင် အင်္ဂလိပ်က မြန်မာဘုရင်အား စစ်ကြေညာပြီး အင်္ဂလိပ်-မြန်မာ ပထမ စစ်ပွဲ ဖြစ်ပွားသည်။ စစ်ပွဲတွင် မြန်မာတို့အရေးနိမ့်သဖြင့် ၁၈၂၆ ခုနှစ် ဖေဖော်ဝါရီလ ၂၄ ရက်နေ့တွင် မြင်းခြံခရိုင် ရန္တပိုရွာ၌ စစ်ပြေငြိမ်းရေးစာချုပ်ချုပ်ဆိုပြီး စစ်လျော်ကြေး ကျပ်ဒင်္ဂါး တစ်ကုဋေနှင့် ရခိုင်၊ တနင်္သာရီ ဒေသအားလုံး ကို အင်္ဂလိပ်တို့အား ပေးလိုက်ရသည်။ ထိုအချိန်က မြန်မာ နိုင်ငံသည် အင်အားတောင့်တင်းခိုင်မာပြီး အင်္ဂလိပ်တို့အား ပြန်လည်တိုက်ခိုက်နိုင်သေးသည်။ သို့သော် မြန်မာတို့သည် အင်္ဂလိပ်တို့၏စစ်ရေးပရိယာယ်ဖြင့် တစ်ဖက်လှည့်တိုက်ခိုက်

သည်ကို မခံနိုင်ဘဲ အရှုံးနှင့်ရင်ဆိုင်ရသည်။ အင်္ဂလိပ်- မြန်မာ ပထမစစ်ပွဲ စတင်ဖြစ်ပွားသည့်အချိန်မှ အရှုံးပေး လိုက်ရသည့်အချိန်အထိ နှစ်နှစ်နီးပါး ကြာမြင့်ခဲ့သည်။

ဒုတိယအကြိမ် လွတ်လပ်ရေးဆုံးရှုံး

၁၈၅၂ ခုနှစ် ဧပြီလ ၅ ရက်နေ့တွင် အင်္ဂလိပ်-မြန်မာ ဒုတိယစစ်ပွဲ စတင်ဖြစ်ပွားသည်။ ဒီဇင်ဘာလ ၁၇ ရက် တွင် အင်္ဂလိပ်တို့ အောက်မြန်မာနိုင်ငံကို သိမ်းပိုက်ခဲ့သည်။ တိုက်ခိုက်မှုများစွာ မြန်မာတို့ ဆုတ်ခွာကြသော်လည်း မြန်မာဘုရင်က စစ်ပြေငြိမ်းရေးစာချုပ် မချုပ်ဆို၊ ထို့နောက် ရခိုင်၊ တနင်္သာရီ အပါအဝင် တောင်ငူဒေသမှ အောက် မြန်မာနိုင်ငံတစ်ခုလုံး အင်္ဂလိပ်လက်အောက် ကျရောက် သွားခဲ့သည်။ အောက်မြန်မာပြည်ကို အင်္ဂလိပ်တို့ နယ်ခြား မှတ်တိုင်စိုက်၍ ဖဲ့ယူသွားသည်။ မြန်မာပြည်တစ်ဝက် လွတ်လပ်ရေးဆုံးရှုံးခဲ့ရသည်။

အောက်မြန်မာပြည်တွင် အင်္ဂလိပ်တို့ အခြေချမိခြင်း သည်ပင်လျှင် အထက်မြန်မာပြည်တွင် ထီးနန်းစိုက်ထူ သော ကုန်းဘောင်မင်းဆက် သက်တမ်းကုန်ဆုံးခြင်း၏ အစဖြစ်သည်။



တစ်နိုင်ငံလုံး ဆုံးရှုံးပြီးနောက် ဘုရင်နှင့် မိဖုရား ဤသို့ ပါတော်မူခဲ့သည်။

လွတ်လပ်ရေး အပြီးတိုင်ဆုံးရှုံး

မြန်မာပြည်အောက်ပိုင်းတစ်ခုလုံး ဆုံးရှုံးပြီး နောက်ပိုင်းတွင် ခေတ်သစ်နိုင်ငံ အမြန်ထူထောင်၍ အင်္ဂလိပ်တို့ကို တွန်းလှန်ရန် မြန်မာတို့ ကြံစည်ကြိုးပမ်း အားထုတ်ခဲ့သေးသည်။ နိုင်ငံခြားနှင့် ဆက်ဆံရေး၊ ပညာတော်သင်စေလွှတ်ရေး အားထုတ်ခဲ့သော်လည်း အချိန်နှောင်းခဲ့သည်။ ကုန်းဘောင်ဆက် နောက်ဆုံးမင်း လက်ထက်တွင် ဘုံဘေဘားမားသစ်ခိုးမှုကို အကြောင်း ပြု၍ အင်္ဂလိပ်-မြန်မာ တတိယစစ်ပွဲ ၁၈၈၅ ခုနှစ် နိုဝင်ဘာ လ ၁၄ ရက်နေ့တွင် စတင်ဖြစ်ပွားသည်။ မြန်မာခံတပ် များ ကျဆုံးပြီး ၁၈၈၅ ခုနှစ် နိုဝင်ဘာလ ၂၉ ရက်နေ့ တွင် သီပေါမင်းနှင့် မိဖုရားအား အင်္ဂလိပ်တို့က ဖမ်းဆီး ကာ ရတနာပုံနေပြည်တော် ဧရာဝတီဆိပ်ကမ်းမှ ထွက်ခွာသွားသည်။ ထိုအချိန်မှစတင်၍ မြန်မာ တစ်နိုင်ငံလုံး အင်္ဂလိပ်နယ်ချဲ့လက်အောက်သို့ ကျရောက် ခဲ့ရသည်။ မြန်မာ့လွတ်လပ်ရေးနှင့် အချုပ်အခြာ အာဏာ ဆုံးရှုံးခဲ့ရသည်။

မြန်မာတစ်နိုင်ငံလုံး အပြီးတိုင်ဆုံးရှုံးသွားစေသည့် ကာလမှာ အင်္ဂလိပ်-မြန်မာ တတိယစစ်ပွဲ စတင်ဖြစ်ပွား သည့်နေ့မှ သီပေါမင်း ပါတော်မူသည့်နေ့အထိ ရက် သတ္တနှစ်ပတ်သာ ကြာမြင့်ခဲ့သည်။ မြန်မာနိုင်ငံ၏ အစိတ်အပိုင်းနှစ်ခု စတင်ဆုံးရှုံးသည့်အချိန်မှ တစ်နိုင်ငံ လုံး ဆုံးရှုံးရသည့်အချိန်အထိ နှစ်ပေါင်း ၆၀ ကျော် ကာလအတွင်း မြန်မာတို့ စည်းလုံးညီညွတ်မှု အားနည်း ခဲ့သည်။ သူ့ကျွန်ဖြစ်ရမည်ကို သတိမမူခဲ့၊ နိုင်ငံ ကာကွယ်ရေးအင်အား တောင့်တင်းခိုင်မာအောင် မဆောင်ရွက်နိုင်ခဲ့သဖြင့် တိုင်းပြည် ရေတိမ်နစ်ခဲ့ရ သည်။ သူ့ကျွန်ဘဝကို ကျရောက်ခဲ့ရသည်။ လွတ်လပ် ရေးနှင့် အချုပ်အခြာအာဏာ ဆုံးရှုံးခဲ့ရသည်။

အမူမဲ့အမှတ်မဲ့နေခဲ့သဖြင့် တစ်ခဏကာလအတွင်း လွတ်လပ်ရေးဆုံးရှုံးခဲ့ရပြီး ဆုံးရှုံးခဲ့သောလွတ်လပ်ရေး ကို ပြန်လည်ရရှိရန် ကြိုးပမ်းအားထုတ်ရသည်မှာ နှစ်ပေါင်းတစ်ရာကျော် ကြာခဲ့သည်။ လွတ်လပ်ရေး ဆုံးရှုံးသဖြင့် တိုင်းပြည်၏ မြေပေါ်မြေအောက် သယံဇာတများနှင့် တိုင်းရင်းသားပြည်သူတို့၏ အသက် သွေးချွေးတို့ စတေး ပေးဆပ်ရသည်ကို မမေ့သင့်ချေ။ ထို့ကြောင့် တန်ဖိုးကြီးမားသော လွတ်လပ်ရေးကို မဆုံးရှုံးအောင် လွတ်လပ်ရေးသတိရှိကြရမည် ဖြစ်ပါသည်။ ။



တပ်မတော် ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်၏ နေအိမ်၌ CKYY ဓမ္မတေးအဖွဲ့က ငြိမ်းချမ်းရေးဆုတောင်းစကားများ ဂုဏ်ပြုပြောကြား

နေပြည်တော် ဒီဇင်ဘာ ၂၃
တပ်မတော် ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်၏ နေအိမ်သို့ ယနေ့ ညနေပိုင်းတွင် ရန်ကုန်မြို့ရှိ Catholic Kachin Youth Yangon (CKYY) ဓမ္မတေးအဖွဲ့ လာရောက်၍ ဓမ္မတေးအဖွဲ့ဝင်များ သီဆိုပြီး ငြိမ်းချမ်းရေး ဆုတောင်းစကားများ ဂုဏ်ပြုပြောကြားသည်။

ဦးစွာ ဓမ္မတေးအဖွဲ့က ဓမ္မတေးသီချင်းနှင့် ငြိမ်းချမ်းရေး တေးသီချင်းများ သီဆိုကြသည်။ ယင်းနောက် Catholic Kachin Youth Yangon (CKYY) ဓမ္မတေးအဖွဲ့ခေါင်းဆောင် ဒေါ်ဆွမ် လွတ်ဆိုင်ခေါ်က ငြိမ်းချမ်းရေး ဆုတောင်းစကားပြောကြားသည်။ ထို့နောက် ဓမ္မတေးအဖွဲ့က တပ်မတော် ကာကွယ်ရေးဦးစီးချုပ်နှင့်

ဇနီးတို့အား ဓမ္မတော်လက်ဆောင် များပေးအပ်ရာ တပ်မတော် ကာကွယ်ရေးဦးစီးချုပ်နှင့် ဇနီးတို့က ဓမ္မတေးသီချင်းများ သီဆိုရာတွင် အသုံးပြုနိုင်ရန်အတွက် လိုအပ်သည့် တူရိယာပစ္စည်းနှင့် အလှူငွေများ၊ စားသောက်ဖွယ်ရာများ ပြန်လည် ပေးအပ်သည်။ ထို့နောက် တပ်မတော်ကာကွယ်ရေး ဦးစီးချုပ်က Catholic Kachin

Youth Yangon (CKYY) ဓမ္မတေးအဖွဲ့အား နှုတ်ခွန်းဆက် စကားပြောကြားသည်။ ယင်းနောက် တပ်မတော် ကာကွယ်ရေး ဦးစီးချုပ်နှင့်မိသားစုက ဓမ္မတေးအဖွဲ့အား စားသောက်ဖွယ်ရာ များနှင့် တည်ခင်းစည်းခုံပြီး မှတ်တမ်း တင်ဓာတ်ပုံရိုက်ကြကြောင်း သတင်း ရရှိသည်။

သတင်းစဉ်

စစ်တက္ကသိုလ်တွင် ပညာသင်ကြားပေးခဲ့သည့် ဆရာကြီး ဆရာမကြီးများအား စတုတ္ထအကြိမ်မြောက် အာစရိယပူဇော်ပွဲကျင်းပ

နေပြည်တော် ဒီဇင်ဘာ ၂၃
စစ်တက္ကသိုလ်တွင် စာပေပညာ၊ စစ်ပညာများ သင်ကြားပေးခဲ့သည့် စစ်ဘက်၊ နယ်ဘက် ဆရာကြီး ဆရာမကြီးများအား စစ်တက္ကသိုလ် ဗိုလ်လောင်း သင်တန်းအမှတ်စဉ် (၁၅၊ ၁၆၊ ၁၇၊ ၁၈၊ ၁၉)တို့၏ စတုတ္ထအကြိမ်မြောက် အာစရိယပူဇော်ပွဲအခမ်းအနားကို ယနေ့နံနက်ပိုင်းတွင် ရန်ကုန်မြို့၊ ရွှေတိဂုံ စေတီတော်တောင်ဘက်မုခ်ရိပ် တပ်မတော်ဓမ္မာရုံ၌ ကျင်းပသည်။ အဆိုပါအခမ်းအနားသို့ စစ်တက္ကသိုလ်တွင် တာဝန်ထမ်းဆောင်ခဲ့ကြသည့် စစ်ဘက်၊ နယ်ဘက် ဆရာကြီး ဆရာမကြီး ၉၀ တက်ရောက် ကန်တော့ခုံကြွပြီး တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီးမင်းအောင်လှိုင်နှင့်အတူ တာဝန် ထမ်းဆောင်ဆဲနှင့် အငြိမ်းစား ကျောင်းဆင်း

အရာရှိများ တက်ရောက်ကြသည်။ ရှေးဦးစွာ ကျောင်းဆင်းအရာရှိများကိုယ်စား ပိုလ်ချုပ်ချုပ်တင်ဦး (အငြိမ်းစား)က အာစရိယ ပူဇော်ပွဲ အခမ်းအနားနှင့်စပ်လျဉ်း၍ ရှင်းလင်း တင်ပြပြီး ဒုတိယသမ္မတ ဦးမြင့်ဆွေထံမှပေးပို့သည့် ကန်တော့ပန်းဆင် စာလွှာအား ပိုလ်ချုပ်ကြီး ရှုမောင်က လည်းကောင်း၊ တပ်မတော်ကာကွယ်ရေး ဦးစီးချုပ် ပိုလ်ချုပ်မှူးကြီး မင်းအောင်လှိုင်၏ ကန်တော့ပန်းဆင် စာလွှာအား ပိုလ်ချုပ်ကြီး အေးသော်ကလည်းကောင်း အသီးသီးဖတ်ကြားကြ သည်။ ယင်းနောက် အခမ်းအနားသို့တက်ရောက်လာ သည့် စစ်တက္ကသိုလ် ဗိုလ်လောင်းသင်တန်း အမှတ်စဉ်(၁၅၊ ၁၆၊ ၁၇၊ ၁၈၊ ၁၉) ကျောင်းဆင်း အရာရှိများက ကျေးဇူးရှင်ဆရာကြီး ဆရာမကြီး

များအား လက်အုပ်ချိမ်း၍ ထုံးတမ်းစဉ်လာနှင့် အညီ ရိုသေစွာကန်တော့ကြရာ ကန်တော့ခုံ ဆရာကြီး ဆရာမကြီးများကိုယ်စား ပိုလ်ချုပ်ကြီး သိန်းမြင့် (အငြိမ်းစား)က ဩဝါဒစကားချီးမြှင့် ပြောကြားသည်။ ထို့နောက် ဂါရဝပြုကန်တော့လက်ဆောင် ပစ္စည်းများအား ဆရာကြီး ဆရာမကြီးများထံ ကျောင်းဆင်းအရာရှိများက သင်တန်းအမှတ်စဉ် အလိုက် ရိုသေစွာပေးအပ်ကြသည်။ ထို့နောက် တပ်မတော်ကာကွယ်ရေးဦးစီးချုပ်က ကန်တော့ခုံ ဆရာကြီး ဆရာမကြီးများအား ရင်းရင်းနှီးနှီးဂါရဝပြု နှုတ်ဆက်သည်။ ယင်းနောက် ကန်တော့ခုံဆရာကြီး ဆရာမကြီးများနှင့်အတူ သင်တန်း အမှတ်စဉ် အလိုက် စုပေါင်းမှတ်တမ်းတင် ဓာတ်ပုံရိုက်ကြ ကြောင်း သိရသည်။

သတင်းစဉ်

အရေးပေါ်လူနာတင်ယာဉ်များအားလုံး အကျုံးဝင်သည့် ဝန်ဆောင်မှုစနစ်တစ်ခု ထူထောင်မည်

ရန်ကုန် ဒီဇင်ဘာ ၂၃
ရန်ကုန်တိုင်းဒေသကြီးအတွင်း အရေးပေါ်လူနာတင်ယာဉ်များအားလုံး အကျုံးဝင်သည့် ကွန်ရက်ချိတ်ဆက်မှုစနစ်ဖြင့် ဝန်ဆောင်မှုစနစ်တစ်ခုကို အရေးပေါ်ခေါ်ဆိုနိုင်သည့် ဖုန်းနံပါတ် ၁၉၂ ဖြင့် ဆောင်ရွက်သွားမည်ဖြစ် ကြောင်း ရန်ကုန်တိုင်းဒေသကြီးအစိုးရအဖွဲ့ထံမှ သိရသည်။

ရန်ကုန်တိုင်းဒေသကြီးအတွင်း အရေးပေါ်လူနာတင်ယာဉ်စနစ် ထူထောင်သွားရန်အစီအစဉ်ရှိပြီး ကျန်းမာရေးနှင့် အားကစားဝန်ကြီးဌာနက ပူးပေါင်းပါဝင်ဆောင်ရွက်ကာ ရန်ကုန်တိုင်းဒေသကြီး အစိုးရဦးဆောင်မှုဖြင့် ဆောင်ရွက်သွားမည်ဖြစ်ကြောင်း သိရသည်။

“ကျန်းမာရေးနှင့် အားကစားဝန်ကြီးဌာနလက်အောက်ရှိ ဆေးရုံ ဆေး ခန်းများမှ လူနာတင်ယာဉ်များဟာ ၎င်းဝန်ကြီးဌာန၏ စီမံခန့်ခွဲမှုအောက်တွင် ရှိပါတယ်။ ရန်ကုန်တိုင်းဒေသကြီးအတွင်း အရေးပေါ်လူနာပို့ဆောင်ခြင်းများ ကို လုပ်ဆောင်နေကြတဲ့ အခြားလူနာတင်ယာဉ်များအားစနစ်တကျ စီမံခန့်ခွဲ နိုင်ရန် ရန်ကုန်တိုင်းဒေသကြီးအစိုးရအဖွဲ့နဲ့ ကျန်းမာရေးနှင့် အားကစား ဝန်ကြီးဌာနတို့ ပူးပေါင်းဆောင်ရွက်ကြရမှာ ဖြစ်ပါတယ်။ ရန်ကုန်တိုင်းဒေသ ကြီးအတွင်း အရေးပေါ်ဖုန်းနံပါတ် Hot Line 192 ဖြင့် အရေးပေါ် လူနာတင်ယာဉ်စနစ်ကို စနစ်တကျထူထောင်ရန် ကျန်းမာရေးနှင့် အားကစား ဝန်ကြီးဌာနတွင် အစီအစဉ်ရှိပါတယ်။ အဆိုပါ စနစ်အောက်မှာဝန်ကြီးဌာနပိုင် လူနာတင်ယာဉ်များနဲ့အတူ လူမှုကူညီရေးအသင်းများ လူနာတင်ယာဉ်များက ပူးပေါင်းပါဝင်ရန် စည်းရုံးဆောင်ရွက်သွားမှာဖြစ်ပါတယ်”ဟု ရန်ကုန်တိုင်း ဒေသကြီး လူမှုရေးဝန်ကြီး ဦးနိုင်လင်းကိုယ်စား လျှပ်စစ်၊ စက်မှုနှင့် လမ်းပန်းဆက်သွယ်ရေးဝန်ကြီး ဒေါ်နီလာကျော်က ဒုတိယအကြိမ် ရန်ကုန်တိုင်းဒေသကြီး လွှတ်တော်ပွဲမပွဲမမှန်အစည်းအဝေး (၂၄) ရက် မြောက်နေ့တွင် လွှတ်တော်တွင် မေးမြန်းခဲ့သည့် မေးခွန်းအပေါ် ပြန်လည် ဖြေကြားသွားခဲ့ခြင်းဖြစ်သည်။

ရန်ကုန်တိုင်းဒေသကြီးလွှတ်တော်တွင် စမ်းချောင်းမြို့နယ် မဲဆန္ဒနယ် အမှတ် (၂) လွှတ်တော်ကိုယ်စားလှယ် ဦးသော်တာအောင်က “အရေးပေါ် လူနာတင်ယာဉ်အားလုံး အကျုံးဝင်မည့် ကွန်ရက်စနစ်တစ်ခု ဖွဲ့စည်းပြီး ဗဟိုကွပ်ကဲရေးစနစ်ထူထောင် စီမံခန့်ခွဲသွားရန် အစီအစဉ် ရှိ မရှိ” ဟူသော မေးခွန်းနှင့်ပတ်သက်၍ ဝန်ကြီးက ပြန်လည်ဖြေကြားခဲ့ခြင်းဖြစ် သည်။

ယင်းသို့ အရေးပေါ်လူနာတင်ယာဉ် ကွန်ရက်စနစ်တစ်ခုထူထောင်၍ ဗဟိုကွပ်ကဲမှုစနစ်ဖြင့် ဆောင်ရွက်နိုင်ပါက လူမှုရေးအသင်းများအနေဖြင့် အရေးပေါ်ခေါ်ဆိုရန် ဖုန်းနံပါတ်များ အသင်းအလိုက်ဖုန်းနံပါတ်များ အမျိုးမျိုးကွဲပြားနေသဖြင့် 192 Call Center ထူထောင်ခြင်းဖြင့် လူနာမှ အရေးပေါ်ခေါ်ဆိုသည့်အခါ လွယ်ကူခြင်း၊ လူနာတင်ယာဉ်များအား လူနာပြု စုကုသခြင်း၊ သယ်ယူပို့ဆောင်ခြင်းနှင့် သက်ဆိုင်ရာဆေးရုံတို့သို့ အကြောင်း ကြားခြင်းတို့ကို စီမံခန့်ခွဲနိုင်ခြင်း၊ ၁၉၂ ကို ခေါ်ဆိုခြင်းကြောင့် တယ်လီ ဖုန်းဘေလီ ကုန်ကျမှုမရှိခြင်း၊ သဘာဝဘေးနှင့် လူအများစု ဒဏ်ရာရရှိမှု ဖြစ်စဉ်များတွင် လူနာတင်ယာဉ်များအားလုံးအား တစ်ပြိုင်နက် ကွပ်ကဲနိုင်ခြင်း အပြင် လူမှုရေးအသင်းပိုင် လူနာတင်ယာဉ်များအနေဖြင့် အဖွဲ့ချင်းကွန်ရက် ချိတ်ဆက်နိုင်ခြင်းဖြင့် လုပ်ငန်းအရ ပူးပေါင်းဆောင်ရွက်နိုင်ခြင်း၊ သင်တန်း နှင့် ပညာရပ်များဖလှယ်နိုင်ခြင်း၊ နယ်မြေချိတ်ဆက်လှုပ်ရှားခြင်းများ ကြောင့် လုပ်ငန်းပိုမိုကျယ်ပြန့်လာနိုင်မည်ဟု သိရသည်။ အဆိုပါ ကွန်ရက် ဖွဲ့စည်းရေးတွင် ရန်ကုန်တိုင်းဒေသကြီး အစိုးရအဖွဲ့ဦးဆောင်မှုဖြင့် ဆောင် ရွက်သွားမည်ဖြစ်ကြောင်း ဝန်ကြီး ဒေါ်နီလာကျော်က ပြောကြားသည်။


၀၀၀

မန္တလေး အမေနေ့ အထိမ်းအမှတ် ဝတ္ထုတို ကဗျာရှည်ပြိုင်ပွဲ ဆုရစာရင်း ထုတ်ပြန်

မန္တလေး ဒီဇင်ဘာ ၂၃
(၂၂) ကြိမ်မြောက် မန္တလေးအမေနေ့ အထိမ်းအမှတ် ဝတ္ထုတို ကဗျာရှည်ပြိုင်ပွဲ၏ ဆုရစာရင်းကို ဒီဇင်ဘာ ၂၂ ရက်တွင် ထုတ်ပြန်ကြေညာကြောင်း အမေနေ့ဆု ရွေးချယ်ရေးကော်မတီက သိရသည်။ အဆိုပါပြိုင်ပွဲသို့ ဝတ္ထုတိုပြိုင်ပွဲစာမူ ၃၃၀ ကျော်၊ ကဗျာရှည်ပြိုင်ပွဲစာမူ ၁၀၀ ကျော် ပါဝင်ယှဉ်ပြိုင်ခဲ့ကြပြီး ဆုရွေးချယ်ရေးကော်မတီ အဖွဲ့ဝင် ကဗျာဆရာ၊ စာရေးဆရာများဖြစ်ကြသည့် မောင်သင်းပန်း ယဉ်ယဉ်နု (မန္တလေး)၊ မန္တလေးမောင်အောင် ခင်၊ ပြည့်ဖြိုးသီ၊ လူထက်လူ၊ ဟိန်းသန်း(အင်းဝ)၊ ဝေမင်း သန်း (မန်ကျည်းဗို)၊ ဒီလှိုင်းဝင်း (မန္တလေး)နှင့် မင်းဒဿ တို့က ဆုရွေးချယ်ပေးကြခြင်းဖြစ်သည်။ ဝတ္ထုတို ဆုရစာရင်းမှာ ‘အမုန်းကင်းမဲ့ရန်’ ဝတ္ထုတိုဖြင့် ပထမဆု နောင်သွေးညို(ကလေး)၊ ‘လမ်းဘယ်ခါ အမြဲ သာ’ ဝတ္ထုတိုဖြင့် ဒုတိယဆု ဒေဝနန္ဒာ (ဆင်ဖြူကျွန်း)၊ ‘အသစ်တို့သည်လည်း ဟောင်းကြရမည်သာ’ ဝတ္ထုတိုဖြင့် တတိယဆု အညိုတို့က ရရှိကြပြီး နှစ်သိမ့်ဆုများအား ခင်လေးစံပယ်၊ ညိုလင်းမောင်(ရေဦး)၊ ညီမေတ္တာ (အမရ

ပူရ)၊ ချစ်သက်နွယ်(လားရှိုး)၊ အထွန်း(တမာမြေ)၊ ဂျူနီယာ ခင်လေး၊ စနေမင်းဝေ၊ ထူးထူးဥ၊ နှင်းခါးပိုင်၊ လင်းဝင့်မြူ၊ ပန်းသခင်၊ ဇင်ငြိမ်းမွန်တို့က အသီးသီးရရှိကြသည်။ ကဗျာရှည်ကဏ္ဍ ဆုရစာရင်းမှာ ကိုလံဘတ်အမေကို တမ်းလွမ်းတဲ့ကဗျာရှည်ဖြင့် ပထမဆု မောင်နှစ်သိမ့် (တောင်ကုတ်)၊ တူနှိုင်းမဲ့ အလင်္ကာရှင် (သို့မဟုတ်) အမေ ကဗျာရှည်ဖြင့် ဒုတိယဆု သုတလင်း (ဆင်ပေါင်ဝဲ)၊ အမေ ကမ္ဘာအမေရွာ ကဗျာရှည်ဖြင့် တတိယဆု မင်းလှဇော်တို့က ရရှိကြပြီး နှစ်သိမ့်ဆုများအား လင်းသီလ (မြစ်ခြေ)၊ အေးမြနု၊ မေတ္တာဗိုးနှင့်(ပဲခူး)တို့က အသီးသီးရရှိကြသည်။ ဆုရရှိသူများအား ၂၀၁၈ ခုနှစ် ဇန်နဝါရီလ ၁ ရက်နေ့ (ပြာသိုလပြည့်)နေ့တွင် ကျင်းပမည့် ပြာသိုလပြည့် အမေနေ့အခမ်းအနားတွင် ဆုပေးအပ်အီးမြှင့်သွားမည် ဖြစ်ပြီး ကဏ္ဍနှစ်ခုစလုံးအတွက် ပထမဆု ကျပ်တစ်သိန်း ငါးသောင်း၊ ဒုတိယဆု ကျပ်တစ်သိန်းနှစ်သောင်း၊ တတိယ ဆုကျပ် တစ်သိန်း၊ နှစ်သိမ့်ဆု ကျပ်ငါးသောင်းနှုန်းနှင့် ဂုဏ်ပြုမှတ်တမ်းလွှာများ ချီးမြှင့်သွားမည်ဖြစ်ကြောင်း သိရ သည်။

၀၀၂





နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဒေါ်ခင်ကြည်အမျိုးသမီးဆေးရုံ လွှဲပြောင်းပေးအပ်ခြင်းနှင့် ဖွင့်လှစ်ခြင်းအခမ်းအနားတွင် အမှာစကားပြောကြားစဉ်။

❖ ဒေါ်ခင်ကြည်မှ

ဆရာမလေးတွေ တော်တော်များများဟာ နယ်ကလာတဲ့အခါကျတော့ နားရက် တွေမှာ ကျွန်မတို့အိမ်မှာ လာနေကြပါတယ်။ အဲဒီလိုလာနားကြတဲ့အထဲမှာ တိုင်းရင်းသူ သူနာပြုဆရာမလေးတွေပါပါတယ်။ တိုင်းရင်းသူ ဆရာမလေးတွေ ဟာ ကျွန်မတို့နဲ့ ရင်းရင်းနှီးနှီး ချစ်ချစ်ခင်ခင်နေကြပါတယ်။

ပြည်ထောင်စုတစ်ဝန်းက သူနာပြုဆရာမလေးတွေ ရောက်လာပြီးတော့ အိမ်မှာလာပြီးနေကြတဲ့အခါမှာ ညီအစ်မအရင်းတွေလို ချစ်ချစ်ခင်ခင် နွေးနွေး ထွေးထွေး ညီညီညွတ်ညွတ်နဲ့ နေကြတာကို တွေ့ခဲ့ရပါတယ်။ သူနာပြုတွေ ဘယ်လိုရှိတယ်ဆိုတာကို ကျွန်မအနေနဲ့ ဒီဆရာမလေးတွေကို ကြည့်ပြီးတော့ သိခဲ့ရပါတယ်။ မေမေကိုယ်တိုင်ကလည်း သူနာပြုဖြစ်ခဲ့တယ်ဆိုတော့ မေမေကို ကြည့်ပြီးတော့ သိရသလို ဆရာမလေးတွေကြည့်ပြီးတော့ သူနာပြုစိတ်ဓာတ်ကို သိရတာဟာ ကျွန်မတွေဖူးသမျှ အိမ်မှာလာတဲ့ သူနာပြုဆရာမ မြောက်မြားစွာ ထဲမှာ တစ်ယောက်မှ ကရုဏာမဲ့တဲ့သူ မတွေ့ဖူးပါဘူး။ အားလုံးဟာ ချစ်ချစ် ခင်ခင်ရှိပြီး အင်မတန်မှ သိမ်မွေ့တယ်။ ကရုဏာပါတဲ့သူတွေ ဖြစ်ပါတယ်။ ဒါကြောင့် သူနာပြုဆရာမတွေဟာ ဒီလိုပဲဆိုပြီးတော့ နားလည်ခဲ့ရပါတယ်။

ပြည်ထောင်စုကြီးအတွက်

သူနာပြုဆရာမတွေကို အင်မတန်မှလေးစားတယ်။ တန်ဖိုးထားပါတယ်။ ဒီအတိုင်းပဲ ပြည်ထောင်စုစိတ်ဓာတ်ဆိုတာဟာ ဘယ်လိုလဲဆိုတာ သိခဲ့ရပါ တယ်။ ဘယ်တိုင်းကလာပါတယ်၊ ဘယ်ပြည်နယ်က လာပါတယ်ဆိုတာမျိုး ခွဲခြားထားတာ မရှိပါဘူး။ အချင်းချင်းခွဲခြားပြီးတော့ ဆက်ဆံတာလုံးဝမရှိပါဘူး။ ဒီဆေးရုံဟာ ကျွန်မတို့ရဲ့ သာမန်ကျန်းမာရေးအတွက်သာ အရေးကြီးတဲ့ ဆေးရုံမဟုတ်ဘဲ ကျွန်မတို့ပြည်ထောင်စုကြီးအတွက် အရေးကြီးတဲ့ ဆေးရုံ၊ ကျွန်မတို့ရဲ့ သူနာပြုတွေအတွက် အရေးကြီးတဲ့ ဆေးရုံလို့ ဒီလိုပဲ ကျွန်မ အမြဲ စိတ်ထဲမှာ မှတ်ခဲ့ပါတယ်။

အဲဒါကြောင့် ဒီကနေ့မှာ မေမေမှာမည်နဲ့ ဒေါ်ခင်ကြည်ဆေးရုံဆိုပြီးတော့ ပိုမိုပြီးတော့ ဖြစ်မြောက်အောင်၊ ထွန်းကားအောင်၊ ပိုပြီးတော့ ပြည်သူတွေရဲ့ အကျိုးကို ထမ်းဆောင်နိုင်အောင်၊ ဖြစ်မြောက်အောင်လုပ်ပေးတဲ့ ပုဂ္ဂိုလ်တွေ အားလုံးကို အင်မတန်မှ ကျေးဇူးတင်ပါတယ်။ ကျွန်မကိုယ်တိုင်လည်း ဒါတွေကို တန်ဖိုးထားပါတယ်။ ကျွန်မတို့နိုင်ငံမှာ အခြေခံအားဖြင့် ဖွံ့ဖြိုးရေးအတွက် လိုတာဟာ ကျန်းမာရေးနဲ့ ပညာရေးပါပဲ။ မကျန်းမာတဲ့နိုင်ငံသူ နိုင်ငံသား တွေဟာ တိုင်းပြည်ကို တိုးတက်အောင်၊ ဖွံ့ဖြိုးအောင် လုပ်နိုင်မှာမဟုတ်ပါဘူး။ ထိုနည်းတူ ပညာမတတ်တဲ့ နိုင်ငံသူ နိုင်ငံသားတွေဟာလည်း တိုင်းပြည်ကို တိုးတက်အောင်၊ ကြီးပွားအောင် လုပ်နိုင်မှာမဟုတ်ပါဘူး။ ပညာမတတ်ဘူးလို့ ပြောတဲ့အခါမှာ ဘွဲ့ မရဘူးလို့ပြောလိုတာ မဟုတ်ပါဘူး။ ဆင်ခြင်တုံတရား မရှိတာကို ဆိုလိုတာပါ။ ဒါဟာ အသိုင်းအဝိုင်းနဲ့ ဆိုင်ပါတယ်။ ကျောင်းနေတာ နဲ့လည်း မဆိုင်ဘူး။ ကိုယ့်ရဲ့ လူ့အသိုင်းအဝိုင်းနဲ့ ဆိုင်ပါတယ်။ ဆင်ခြင်တုံတရား ဆိုတဲ့အခါမှာ တစ်ဦးနဲ့တစ်ဦး မှန်မှန်ကန်ကန် ဆက်ဆံတာလည်းပါပါတယ်။ ဒါကြောင့် သူနာပြုဆရာမလေးတွေဟာ တစ်တိုင်းပြည်လုံးကနေ ရောက်လာပြီး အားလုံး တစ်ယောက်နဲ့တစ်ယောက် ချစ်ချစ်ခင်ခင် ညီညီညွတ်ညွတ်နေတာဟာ ကျွန်မတို့နိုင်ငံအတွက် ပညာပဲလို့ ကျွန်မဒီလိုပဲမှတ်ယူပါတယ်။ ကျန်းမာရေး ကုသတတ်ရုံတင် မဟုတ်ဘူး။ စိတ်ပိုင်းဆိုင်ရာပညာ ဖြစ်ပါတယ်။

အဓိကကစိတ်ဓာတ်

ကျွန်မတို့နိုင်ငံဟာ အခုဆိုရင် တက္ကသိုလ်ပညာရေးစနစ်၊ ကျောင်းပညာ ရေးစနစ်တို့ဟာ နှစ်ပေါင်းများစွာ အားနည်းခဲ့တာကြောင့် တချို့နိုင်ငံတော်တော် များများနဲ့ ယှဉ်လိုက်ရင် နည်းနည်းနောက်ရောက်နေတဲ့သဘော ရှိပါတယ်။ ဒါတွေဟာ ပြန်ပြီးပြင်လိုရပါတယ်။ အဓိကကစိတ်ဓာတ်ပါ။ ကျွန်မတို့ဟာ ကိုယ့်ကိုယ်ကိုယ် ယုံကြည်မှုရှိရမယ်။ ဒီရိယစိုက်ထုတ်ပြီးတော့မှ တိုးတက်အောင် လုပ်နိုင်တဲ့အင်အား ရှိရပါမယ်။ ဒါကြောင့် ကျန်းမာရေးကုသမှုဟာ အင်မတန်မှ အရေးကြီးပါတယ်။ ကျွန်မတို့ရဲ့ သူနာပြုဆရာမတွေကိုလည်း ကျွန်မအနေနဲ့ အားပေးစကားပြောသလို မေတ္တာရပ်ခံချင်ပါတယ်။ သူနာပြုဆရာမရဲ့ ကဏ္ဍ ဟာ အင်မတန်မှအရေးကြီးပါတယ်။ ကျွန်မငယ်ငယ်တုန်းက ဆရာဝန်တွေထက်

ဆရာမတွေဟာ အရေးကြီးတယ်လို့ မြင်ခဲ့ပါတယ်။ အခုလည်းပဲ ဒီအတိုင်းပဲ ကျွန်မမြင်ပါတယ်။ ဘာဖြစ်လို့လဲဆိုရင် သူနာပြုဆရာမတွေကသာ လူနာတွေကို တကယ့်အနီးကပ် ပြုစုနိုင်တာ၊ လူနာတွေကို အားပေးနိုင်တာကြောင့် ဖြစ်ပါ တယ်။



မြန်မာနိုင်ငံဆိုင်ရာ တရုတ်နိုင်ငံသံအမတ်ကြီး၏ ဇနီး Mrs.Wang Xue Hong ဒေါ်ခင်ကြည်အမျိုးသမီးဆေးရုံ လွှဲပြောင်းပေးအပ်ခြင်းနှင့် ဖွင့်လှစ်ခြင်း အခမ်းအနားတွင် နှုတ်ခွန်းဆက်စကား ပြောကြားစဉ်။

သူနာပြုဆရာမတွေဟာ လူနာတွေအပေါ်မှာ တကယ့်ကိုကရုဏာ၊ စေတနာအပြင် ကျန်းမာရေးပညာ ပြည့်ပြည့်စုံစုံနဲ့ ပြုစုမယ်ဆိုရင် ကျေးဇူးတင် မယ့်သူတွေ၊ ကျေးဇူးတင်ရုံသာမက ဒီလိုကုသမှုတွေကြောင့် အင်အားတွေ ပြန်လည်ပြည့်ဝပြီးတော့ နိုင်ငံကိုအကျိုးပြုနိုင်မယ့်သူတွေ အများကြီး ထွက်ပေါ် လာမှာဖြစ်ပါတယ်။

ပိုပြီးတော့ကောင်းလာမယ်

ဒါကြောင့် အခုဒီဆေးရုံကို အရင်တုန်းက အခြေအနေထက် ပိုပြီးတော့ တိုးတက်အောင်၊ ကောင်းမွန်အောင် ဝိုင်းဝန်းပြီးတော့ လုပ်ဆောင်ပေးတဲ့ ပုဂ္ဂိုလ်တွေအားလုံးဟာ ဆေးရုံတစ်ရုံအတွက်သာ လုပ်ပေးတာမျိုးမဟုတ်ဘဲနဲ့ ကျွန်မတို့ရဲ့ ကျန်းမာရေးအတွက်၊ ကျွန်မတို့ရဲ့ပြည်သူတွေအတွက်၊ ပြည်ထောင်စု အတွက် ဝိုင်းဝန်းပြီးတော့ ကူညီစောင့်မေးကြတာလို့ ကျွန်မအနေနဲ့ ယူဆပါ တယ်။ အရင်တုန်းကထက်လည်း ပိုပြီးတော့ ကောင်းလာမယ်လို့ ယူဆပါတယ်။ ဒီလိုပိုပြီးတော့ ကောင်းလာမယ့်အထဲမှာလည်း ကျွန်မတို့ရဲ့ ကျန်းမာရေး ဝန်ထမ်းတွေရဲ့ စိတ်ဓာတ်တွေကလည်း ပိုပြီးတော့ ကောင်းလာမယ်လို့ ယုံကြည် ပါတယ်”ဟု ပြောကြားသည်။

နှုတ်ခွန်းဆက်စကား

ထို့နောက် မြန်မာနိုင်ငံဆိုင်ရာ တရုတ်နိုင်ငံသံအမတ်ကြီး၏ ဇနီး Mrs. Wang Xue Hong က နှုတ်ခွန်းဆက်စကား ပြောကြားသည်။

ယင်းနောက် တရုတ်နိုင်ငံသံအမတ်ကြီး၏ဇနီးက မြန်မာ-တရုတ် ချစ်ကြည်ရေး ဆေးရုံအဖြစ် ဒေါ်ခင်ကြည် အမျိုးသမီးဆေးရုံနှင့်ပတ်သက်သည့် စာရွက်စာတမ်းများကို လွှဲပြောင်းပေးအပ်ရာ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက လက်ခံသည်။

ဆက်လက်၍ တရုတ်နိုင်ငံသံအမတ်ကြီး၏ ဇနီးက ဆေးရုံပြန်လည်ပြုပြင် တည်ဆောက်ရေးလုပ်ငန်းများ အဆင်ပြေမြန်ဆန်စွာ အကောင်အထည်ဖော်နိုင် ရေးအတွက် ကြိုးပမ်းကူညီဆောင်ရွက်ပေးခဲ့သည့် မြန်မာ-တရုတ် ပူးပေါင်းကူညီ ဆက်ဆံရေး ဗဟိုအသင်းဂုဏ်ထူးဆောင်ဥက္ကဋ္ဌ ဦးချောင်အား ဂုဏ်ပြုမှတ်တမ်း လွှာ ပေးအပ်သည်။

ထို့နောက် ပြည်ထောင်စုဝန်ကြီး ဒေါက်တာမြင့်ထွေးက ဒေါ်ခင်ကြည် အမျိုးသမီးဆေးရုံအား အဆင့်မြှင့်တင် ပြုပြင်တည်ဆောက်ပြီး ဆေးရုံသုံးပစ္စည်း ကိရိယာများ လျှို့ဝှက်ပေးခဲ့ကြသည့် တရုတ်သံအမတ်ကြီး မစ္စတာဟုန်လျန် ကိုယ်စား သံရုံးယာယီတာဝန်ခံ မစ္စစ်လီရှောင်ရန်နှင့် China Foundation For Peace and Development မှ ဥက္ကဋ္ဌ မစ္စတာချောင်ကျိုးရှင်းတို့အား ဂုဏ်ပြုမှတ်တမ်းလွှာများ ပေးအပ်သည်။

ဆက်လက်၍ ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်းက ဆေးရုံပြန်လည် ပြုပြင်တည်ဆောက်ရေးလုပ်ငန်းများ အဆင်ပြေမြန်ဆန်စွာ အကောင်အထည်ဖော်နိုင်ရေးအတွက် ကြိုးပမ်းကူညီဆောင်ရွက်ပေးခဲ့သည့် မြန်မာ-တရုတ် ပူးပေါင်းကူညီ ဆက်ဆံရေးဗဟိုအသင်းစီနီယာဥက္ကဋ္ဌ ဦးသစ္စာ၊ တည်ဆောက်ပြုပြင်ရေးလုပ်ငန်းများအား အရည်အသွေးကောင်းမွန်စွာ ဆောင်ရွက်ပေးခဲ့သည့် Art Wave Group ကုမ္ပဏီလီမိတက် ဒါရိုက်တာ မစ္စတာဖုန်းဝေစွမ်းနှင့် ဆေးရုံသုံးပစ္စည်းများ တင်သွင်းခြင်းနှင့် ဆေးဘက်ဆိုင်ရာ သင်တန်းများပို့ချပေးသည့် China Sinopharm International Corporation မှ အင်ဂျင်နီယာချုပ် မစ္စဖုချောင်တို့အား ဂုဏ်ပြုမှတ်တမ်းလွှာများ ပေးအပ် သည်။

မှတ်တမ်းဓာတ်ပုံရိုက်

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်၊ ပြည်ထောင်စုဝန်ကြီးများ၊ ငြိမ်းချမ်းရေးကော်မရှင်ဥက္ကဋ္ဌနှင့် တာဝန်ရှိသူများသည် ဒေါ်ခင်ကြည်ဆေးရုံမှ ဆရာဝန်ကြီးများ၊ သူနာပြုများ၊ ကျန်းမာရေးဝန်ထမ်းများနှင့် လည်းကောင်း၊ တိုင်းဒေသကြီးဝန်ကြီးများ၊ လွှတ်တော်ကိုယ်စားလှယ်များ၊ တာဝန်ရှိသူများနှင့် လည်းကောင်း မှတ်တမ်းဓာတ်ပုံရိုက်ကြသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ပြည်ထောင်စုဝန်ကြီး ဒေါက်တာမြင့်ထွေးနှင့် တရုတ်သံအမတ်ကြီး၏ ဇနီး Mrs. Wang Xue Hong တို့က ဆေးရုံအား ဖဲကြိုးဖြတ်ဖွင့်လှစ်ပေးကြသည်။

ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် တရုတ်နိုင်ငံသံအမတ်ကြီး၏ ဇနီး Mrs.Wang Xue Hong တို့က ဆေးရုံရှိ ဒေါ်ခင်ကြည်ရုပ်တုအား ဖွင့်လှစ်ပေးကြသည်။

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် ဆေးရုံအတွင်း လှည့်လည်ကြည့်ရှုပြီး ဆေးရုံတက်လူနာများကို အားပေးစကားပြောကြားသည်။

ဒေါ်ခင်ကြည်အမျိုးသမီးဆေးရုံသည် ယခင်က မိဝပ်ဂျီကိုဝါ(စ်)ဂျီခန်းမ အမည်ဖြင့် ၁၉၃၃ ခုနှစ် ဩဂုတ် ၂၂ ရက်တွင် အုတ်မြစ်ချတည်ဆောက်ခဲ့ပြီး ၁၉၃၄ ခုနှစ် စက်တင်ဘာ ၁ ရက်တွင် အသုံးပြုခဲ့သည်။ ၁၉၄၇ ခုနှစ် စက်တင်ဘာ ၁၅ ရက်တွင် အမျိုးသမီးနှင့် ကလေးများစောင့်ရှောက်ရေး အဖွဲ့သို့ လွှဲပြောင်းပေးအပ်ခဲ့ပြီး မိဝပ်ဂျီကိုဝါ(စ်)ဂျီခန်းမ အမည်ကို တာဝါလိန်း အမျိုးသမီးဆေးရုံဟု အမည်ပြောင်းလဲ၍ သားဖွားဆေးရုံအဖြစ် အသုံးပြုခဲ့ ကြောင်း သိရသည်။

လွှဲပြောင်းပေးအပ်

ထိုစဉ် ဒေါ်ခင်ကြည်က ဥက္ကဋ္ဌအဖြစ်တာဝန်ယူပြီး အဖွဲ့ဝင် ၁၃ ဦးဖြင့် ဆေးရုံ၏ လိုအပ်ချက်များအား တာဝန်ယူစောင့်ရှောက်နေခဲ့ရာမှ ၁၉၄၉ ခုနှစ် တွင် လူမှုဝန်ထမ်းဌာနသို့ လွှဲပြောင်းပေးအပ်ခဲ့ပြီး ၁၉၅၃ ခုနှစ်တွင် ကျန်းမာရေး ဝန်ကြီးဌာနလက်အောက်သို့ ထားရှိခဲ့ကာ နိုင်ငံတော်တာဝန်ဖြင့် တာဝန်ယူ ဆောင်ရွက်ခဲ့ကြောင်း သိရသည်။

ဒေါ်ခင်ကြည်လက်ထက်တွင် လူထု၏အားထားမှုရရှိခဲ့သည့် သားဖွား ဆေးရုံဖြစ်ခဲ့ကြောင်း သိရသည်။ ယခုအခါ ဆေးရုံပြုပြင်မှုလုပ်ငန်းများ ပြီးစီးပြီ ဖြစ်သည့်အတွက် ဒေါ်ခင်ကြည်အမျိုးသမီးဆေးရုံအဖြစ် ပြန်လည်ဖွင့်လှစ်ကာ ကိုယ်ဝန်ဆောင်နှင့် သားဖွားလူနာများအား ကျန်းမာရေး ပြုစုစောင့်ရှောက်ခြင်း၊ ရိုးရိုးမွေးဖွားခြင်း၊ လေစုပ်မွေးဖွားခြင်း၊ ခွဲစိတ်မွေးဖွားခြင်း၊ သားဆက်ခြား ခြင်းနှင့် မွေးကင်းစကလေး ပြုစုစောင့်ရှောက်ခြင်းစသည့် ကျန်းမာရေး စောင့်ရှောက်မှုများ ပေးနိုင်မည်ဖြစ်ကြောင်း သိရသည်။

စာမျက်နှာ ၈ မှ

ဒေါ်ခင်ကြည်အမျိုးသမီးဆေးရုံကို အဆင့်မီစွာ ပြန်လည်ဖွင့်လှစ်နိုင်ခြင်းကြောင့် ဗဟိုအမျိုးသမီးဆေးရုံကြီးနှင့် ရန်ကုန်မြို့ပေါ်ရှိ ဆေးရုံကြီးများ၏ လုပ်ငန်းဆောင်ရွက်မှုများကိုလည်း လျော့ချပေးနိုင်မည်ဖြစ်သည့်အပြင် မြန်မာနိုင်ငံအနှံ့အပြားတွင် အခြေခံ ကျန်းမာရေးစောင့်ရှောက်မှုပေးနိုင်သော ကျွမ်းကျင်သားပွားဆရာမများကို လက်တွေ့သင်ကြား ပေးထုတ်ပေးနိုင်ရန်လည်း စီစဉ်ဆောင်ရွက်ထားကြောင်း သိရသည်။

ဒေါ်ခင်ကြည်အမျိုးသမီးဆေးရုံကို ယခုအဆင့်မြှင့်တင် ပြုပြင်တည်ဆောက်ခြင်းနှင့် ဆေးပစ္စည်းကိရိယာများ ဖြည့်ဆည်းခြင်းအတွက် စုစုပေါင်း အမေရိကန် ဒေါ်လာ နှစ်သန်း ကုန်ကျကြောင်း သိရသည်။

အခမ်းအနားသို့ ပြည်ထောင်စုဝန်ကြီး ဦးဝင်းခိုင်၊ ဒေါက်တာမြင့်ထွေး၊ ဒေါက်တာဝင်းမြတ်အေး၊ ငြိမ်းချမ်းရေးကော်မရှင်ဥက္ကဋ္ဌ ဒေါက်တာတင်မျိုးဝင်း၊ တိုင်းဒေသကြီးဝန်ကြီးချုပ် ဦးဖိုးမင်းသိန်း၊ ဒုတိယဝန်ကြီး ဦးမင်းသူ၊ တိုင်းဒေသကြီး ဝန်ကြီးများ၊ လွှတ်တော်ကိုယ်စားလှယ်များနှင့် တာဝန်ရှိသူများ၊ တရုတ်ပြည်သူ့သမ္မတ နိုင်ငံသံရုံးမှ သံအမတ်ကြီး၏ဇနီးနှင့် တာဝန်ရှိသူများ၊ မြန်မာ-တရုတ် ပူးပေါင်းကူညီဆက်ဆံရေးဗဟိုအသင်းမှ တာဝန်ရှိသူများ၊ ဆရာဝန်ကြီးများ၊ ဆရာဝန် ဆရာမများ၊ သူနာပြုများ၊ ကျန်းမာရေးဝန်ထမ်းများနှင့် ဖိတ်ကြားထားသူများ တက်ရောက်ကြသည်။

သတင်းစဉ်

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် တာဝန်ရှိသူများ ဒေါ်ခင်ကြည်ရုပ်တုအား ဖွင့်လှစ်ပေးကြစဉ်။



ကျေးဇူး

အမွှေးနံ့သာရည်များ ပက်ဖျန်းပေးသည်။ ထို့နောက် ပြည်ထောင်စုဝန်ကြီးနှင့် ဝန်ကြီးချုပ်တို့က Eco Green City အိမ်ရာစီမံကိန်း ပန္နက်တော်တင်ခြင်း အခမ်းအနားနှင့်စပ်လျဉ်း၍ မြန်မာ့ခေတ်မီ ထုံးတမ်းအစဉ်အလာများနှင့်အညီ နဂါးစာကျေးကြသည်။

အခမ်းအနားတွင် ဆောက်လုပ်ရေးဝန်ကြီးဌာနနှင့် လျှပ်စစ်နှင့် စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်က မြို့ပြကဏ္ဍ ဖွံ့ဖြိုးတိုးတက်စေရန်အတွက် နိုင်ငံတစ်ဝန်း နေချင်စဖွယ် မြို့ပြပတ်ဝန်းကျင်ကို ဖန်တီးနိုင်ရန်၊ ရေရှည်ဖွံ့ဖြိုးတိုးတက်ပြီး ဘေးဒဏ်ခံနိုင်ရည်ရှိသော မြို့များ ဖြစ်ထွန်းပေါ်ပေါက်စေရန် ရည်မှန်း၍ ဆောင်ရွက်လျက်ရှိကြောင်း၊ အိမ်ရာကဏ္ဍမှာလည်း နိုင်ငံသားများအားလုံး လူနေမှုဘဝမြှင့်တင်ပေးစေမည့် သင့်လျော်သော အိမ်ရာများရရှိစေရန်နှင့် နိုင်ငံသားများ အိမ်ရာပိုင်ဆိုင်နိုင်ရန် ဦးတည်ပြီး ဆောင်ရွက်လျက်ရှိကြောင်း။

ဆောက်လုပ်ရေးဝန်ကြီးဌာန မြို့ပြနှင့် အိမ်ရာဖွံ့ဖြိုးရေးဦးစီးဌာနနှင့် Alliance Star Group of Companies တို့ပူးပေါင်းဆောင်ရွက်လျက်ရှိသည့် Eco Green City စီမံကိန်းသည် ရန်ကုန်တိုင်းဒေသကြီး လှည်းကူးမြို့နယ် ရန်ကုန်-မန္တလေးအမြန်လမ်းမကြီး မိုင်တိုင်အမှတ် သုံးမိုင် နှစ်ဖာလုံနှင့် ငါးမိုင်ကြား လမ်းဘေးဝဲ၊ ယာရီ သာယာကုန်း စခန်းကြီးကျေးရွာအုပ်စု၏ ဧရိယာ ၁၄၅၇ ဧကခန့်တွင် တည်ရှိပြီး စီမံကိန်းကို ဝင်ငွေနှည်းပြည်သူများအတွက် လိုအပ်သည့် အငှားအိမ်ရာများ၊ တန်ဖိုးနည်းအိမ်ရာများ ဖြည့်ဆည်းပေးနိုင်ရန်၊ ဒေသနေပြည်သူများ အလုပ်အကိုင် အခွင့်အလမ်း ရရှိစေနိုင်သည့် စီးပွားရေးနှင့် ကုန်သွယ်မှု ဇုန်အပြင် အသေးစားနှင့်အလတ်စား စက်မှုဇုန်ဖော်ထုတ်နိုင်ရန်၊ သတင်းအချက်အလက်ဆိုင်ရာ ဗဟိုဌာနတစ်ခု တည်ဆောက်နိုင်ရန်၊ အများပြည်သူ အပန်းဖြေအနားယူနိုင်မည့် Recreation Area တစ်ခုဖန်တီးပေးရန်နှင့် ပညာရေးနှင့် ကျန်းမာရေးဆိုင်ရာ ဝန်ဆောင်မှုလုပ်ငန်းများ တည်ဆောက်နိုင်ရန် ရည်ရွယ်ဆောင်ရွက်ခြင်းဖြစ်ကြောင်း။

Eco Green City စီမံကိန်းသည် နိုင်ငံတကာအဆင့်မီ Smart City Development အဆင့်ရရှိစေရန် စံပြုအိမ်ရာ စီမံကိန်းတစ်ခုအဖြစ် ဦးတည်ဆောင်ရွက်မည်ဖြစ်ပြီး ဤ Eco Green City စီမံကိန်းအနီးရှိ ညောင်နှစ်ပင်သင်တန်း

ကျောင်းနေရာတွင် ဆောက်လုပ်ရေးဝန်ကြီးဌာနနှင့် ကိုရီးယားနိုင်ငံ Land & Housing Corporation (LH) တို့ ပူးပေါင်းဆောင်ရွက်သည့် အလုပ်အကိုင် တစ်သိန်းခန့် ဝန်ဆောင်မှုပေးနိုင်သည့် Korea Myanmar Industrial Complex (KMIC) စီမံကိန်းကို ထူထောင်ဆောင်ရွက်သွားမည်ဖြစ်ကြောင်း၊ Eco Green City စီမံကိန်းနှင့် KMIC စီမံကိန်းတို့ တည်ဆောက်အကောင်အထည်ဖော်

Center တစ်ခုအဖြစ် ပြည့်စုံသော Infrastructure များနှင့် တရုတ်စည်းတည်း ဘက်စုံဖွံ့ဖြိုးတိုးတက်အောင် မျှော်မှန်း တည်ဆောက်အကောင်အထည်ဖော် ဆောင်ရွက်သွားမည် ဖြစ်ပါကြောင်း။

Eco Green City စီမံကိန်းသည် အနာဂတ်တွင် Mega City အဆင့်ရောက်ရှိလာမည့် ရန်ကုန်မြို့ကြီး၏ အနီးဆုံးပတ်ဝန်းကျင်တွင် Location အရ Advantage

သည့် မြို့သစ်စီမံကိန်းကြီးတစ်ခုဖြစ်ပါကြောင်း၊ ရန်ကုန် မြို့တိုင်းလျှင် လှည်းကူးမြို့ကို ဖြတ်သန်းရမည်ဖြစ်ပြီး အပြင်ပတ်လမ်းကြီး တည်ဆောက်မည့် ဧရိယာနှင့်လည်း ဆက်စပ်လျက်ရှိပါကြောင်း။

ရန်ကုန်မြို့ကြီးကို ရှေးဟောင်းအမွေအနှစ်များနှင့် စိမ်းလန်းစိုပြည်ပြီး နေချင်စဖွယ်ကောင်းသော စီးပွားရေး မြို့တော်ကြီးအဖြစ် တည်ဆောက်နိုင်ရန်အတွက် ရန်ကုန် မြို့၏ အနာဂတ်အလားအလာကို ကြိုတင်ပြင်ဆင်ထားပါကြောင်း၊ ပြည်သူလူထုအတွက် ချက်ချင်းအကျိုးဖြစ်ထွန်းနိုင်မည့် ယခုစီမံကိန်းကြီး အောင်မြင်ရေးအတွက် အဘက်ဘက်မှ ပိုင်းဝန်းပူးပေါင်း ဆောင်ရွက်ပေးစေလိုကြောင်းဖြင့် ပြောကြားသည်။

ယင်းနောက် Alliance Star Group of Companies မှ တာဝန်ရှိသူက Eco Green City အိမ်ရာ စီမံကိန်း ဆောင်ရွက်မည့် လုပ်ငန်းများနှင့်ပတ်သက်၍ ရှင်းလင်း တင်ပြသည်။

Eco Green City အိမ်ရာစီမံကိန်းသည် ရန်ကုန်တိုင်း ဒေသကြီး လှည်းကူးမြို့နယ် ရန်ကုန်-မန္တလေး အမြန်လမ်းမကြီး မိုင်တိုင်အမှတ် သုံးမိုင် နှစ်ဖာလုံနှင့် ငါးမိုင်ကြား လမ်းဘေး ဝဲ၊ ယာရီ သာယာကုန်း စခန်းကြီးကျေးရွာ အုပ်စု၏ ဧရိယာ ၁၄၅၇ ဧကခန့်ကျယ်ဝန်းသော မြေနေရာတွင် အဆင့်နှစ်ဆင့်ပိုင်းခြား၍ အကောင်အထည်ဖော် ဆောင်ရွက်မည်ဖြစ်ပြီး ပထမအဆင့်တွင် တန်ဖိုးနည်း၊ တန်ဖိုးသင့်အိမ်ရာများ၊ အဆင့်မြင့်အိမ်ရာများ၊ Media & IT Village နှင့် Small and Medium Enterprise လုပ်ငန်းများ၊ ဈေးနှင့် စားသောက်ဆိုင်များ၊ အမြန်လမ်းမကြီးဘေး နားနေစခန်းများ၊ ယာဉ်ရပ်နားစခန်းများ ပါဝင်သည့် အသုံးပြုသူများအတွက် Public Area နှင့် Outlet Mall နှင့် Shopping Mall များအပါအဝင် နေထိုင်သည့် ပြည်သူလူထုအတွက် နေချင်စဖွယ် ပန်းခြံ၊ ကစားကွင်းများ ထည့်သွင်းဆောင်ရွက်မည့် အစီအမံများ ပါဝင်မည်ဖြစ်ပြီး ဒုတိယအဆင့်အနေဖြင့် သီးသန့်လုံးချင်း အိမ်ရာများ၊ အဆင့်မြင့်အိမ်ရာစီမံကိန်းများ၊ နိုင်ငံတကာအဆင့်မီ ဆေးရုံ၊ ကျောင်းများအပါအဝင် ဟိုတယ်ဇုန်နှင့် အများပြည်သူ အနားယူအပန်းဖြေရန် Amusement Park နေရာများ ထည့်သွင်းတည်ဆောက်သွားမည်ဖြစ်ကြောင်း သိရသည်။

သတင်းစဉ်



Eco Green City စီမံကိန်း ပန္နက်တင်မင်္ဂလာအခမ်းအနားနှင့် စီမံကိန်းဆိုင်ရာ ရှင်းလင်းပွဲအခမ်းအနား ကျင်းပစဉ်။

ဆောင်ရွက်ခြင်းဖြင့် ဒေသဖွံ့ဖြိုးရေးကို အထောက်အကူ ဖြစ်စေပြီး အလုပ်အကိုင် အခွင့်အလမ်းများလည်း ပေါ်ထွန်းလာမည်ဖြစ်ပါကြောင်း။

Eco Green City စီမံကိန်းသည် ရန်ကုန်-မန္တလေး အမြန်လမ်းမကြီးဘေးတွင်တည်ရှိပြီး Yangon Outer Ring လမ်းမကြီးနှင့် ပဲခူး-ဟံသာဝတီ အပြည်ပြည်ဆိုင်ရာ လေဆိပ် ဆက်သွယ်ဖောက်လုပ်သည့် လမ်းကွန်ရက် ဆုံချက်နေရာ Strategic အချက်အချာကျသည့် နေရာမှာ တည်ရှိနေပါကြောင်း၊ ဤစီမံကိန်းသည် ရန်ကုန်မြို့အဝင် ဧရာဝတီ၊ ပဲခူး၊ ရန်ကုန်တိုင်းဒေသကြီးများနှင့် မြန်မာပြည်အလယ်ပိုင်းဒေသတို့ကို ဆက်သွယ်ပေါင်းဆုံပေးရာ အချက်အချာနေရာတွင် တည်ရှိသောကြောင့် Logistic

ရှိသော Strategic Area တစ်ခုဖြစ်သည့်အတွက် ရန်ကုန် မြို့နှင့် ပတ်ဝန်းကျင် လူမှုစီးပွားဖွံ့ဖြိုးရေးအတွက်သာမက မြန်မာနိုင်ငံ၏ စီးပွားရေး ဖွံ့ဖြိုးတိုးတက်မှုအတွက်ပါ အထောက်အကူပြုစေမည့် မြို့ပြစီမံကိန်းကြီးတစ်ခု ဖြစ်ပါကြောင်း။

မြို့ပြဖွံ့ဖြိုးတိုးတက်ရေးနှင့် အိမ်ရာဖွံ့ဖြိုးရေးအတွက် ဦးတည်၍ နိုင်ငံတစ်ဝန်းလုံးတွင် အိမ်ရာစီမံကိန်းများကို စဉ်ဆက်မပြတ် အကောင်အထည်ဖော်သွားမည်ဖြစ်ပါကြောင်း ပြောကြားသည်။

ထို့နောက် ရန်ကုန်တိုင်းဒေသကြီးဝန်ကြီးချုပ် ဦးဖိုးမင်းသိန်းက ရန်ကုန်တိုင်းဒေသကြီး လှည်းကူးမြို့သည် အလားအလာကောင်းသော မြို့တစ်မြို့ဖြစ်ပြီး ကြီးမား

အကျဉ်းသူ အကျဉ်းသားများ ဥပဒေနှင့်အညီ ရသင့်ရထိုက်သော အခွင့်အရေးများ ရရှိခံစားနိုင်ရေး စစ်ဆေးကြည့်ရှု

လားရှိုး ဒီဇင်ဘာ ၂၃
ပြည်ထောင်စုတရားစီရင်ရေး ဥပဒေပုဒ်မ (၆၇)နှင့်အညီ ပြည်ထောင်စုတရား လွှတ်တော်ချုပ် တရားသူကြီး ဦးခင်မောင် ကြည်သည် ရှမ်းပြည်နယ်တရားလွှတ်တော် တရားသူကြီး ဒေါ်ခင်မေထင်နှင့် လားရှိုးခရိုင် တရားသူကြီး ဦးအောင်သိန်းတို့ လိုက်ပါ

လျက် ဒီဇင်ဘာ ၂၂ ရက်တွင် လားရှိုး အကျဉ်းထောင်သို့ သွားရောက်စစ်ဆေး ကြည့်ရှုသည်။
ပြည်ထောင်စုတရားလွှတ်တော်ချုပ် တရားသူကြီးက အကျဉ်းသူ အကျဉ်းသား များနှင့် တွေ့ဆုံ၍ ဥပဒေပါ အခွင့်အရေးများ ရရှိမှုအခြေအနေ၊ အကျဉ်းသူများအား

သီးသန့်ဆောင်တွင် လုံခြုံစွာထားရှိမှု အခြေအနေ၊ နေထိုင်စားသောက်မှု အခြေအနေ၊ ရေပေးဝေမှုနှင့် သောက်သုံးရေရရှိမှု အခြေအနေ၊ ကျန်းမာရေးစောင့်ရှောက်မှု အခြေအနေ၊ ကြန့်ကြာနေသော စစ်ဆေးဆဲ အချုပ်တရားခံများ ရှိ၊ မရှိ၊ နှိပ်စက်ခံရမှုများ ရှိ၊ မရှိ၊ ဥပဒေနှင့်အညီ ရသင့်ရထိုက်သော အခွင့်အရေးများ ရရှိခံစားနိုင်ခွင့် ရှိ၊ မရှိ တို့ကိုမေးမြန်းစစ်ဆေးကာ အကျဉ်းထောင် လက်စွဲနှင့်အညီ ဆောင်ရွက်ပေးရန်နှင့် လိုအပ်သည်များ ညှိနှိုင်းမှာကြားခဲ့ကြောင်း သိရသည်။
ကြေးမုံ

သက်ငယ်ပုဒ်မိမ့်မှု ကင်းစင်ပျောက်ရေးနှင့် ပူခင်း အသိပညာပေး ဟောပြော

မော်လမြိုင် ဒီဇင်ဘာ ၂၃
သံဖြူဇရပ်မြို့နယ် ရဲတပ်ဖွဲ့မှူး၏ ကြီးကြပ်မှုဖြင့် ကရပ်ကျေးရွာအနောက်ပိုင်း ဓမ္မာရုံ၌ ဒီဇင်ဘာ ၂၁ ရက် မွန်းလွဲ ၂ နာရီတွင် မူးယစ်ဆေးဝါး၊ ယာဉ်စည်းကမ်း၊ လမ်းစည်းကမ်းနှင့် သက်ငယ်ပုဒ်မိမ့်မှု ကင်းစင်ပျောက်ရေး အသိပညာပေးဟောပြောပွဲကျင်းပရာ မြို့နယ်ရဲတပ်ဖွဲ့မှူး ရဲမှူး လှထွန်းက သက်ငယ်ပုဒ်မိမ့်မှု ပပျောက်ကင်းစင်ရေးနှင့် မူးယစ်ဆေးဝါးဆိုင်ရာ ပြစ်မှုပြစ်ဒဏ်များ၊ ဆိုးကျိုးများ ကရပ်ပိုက်စခန်းများ ရဲအုပ်စိုက်ဇော်က ယာဉ်စည်းကမ်း၊ လမ်းစည်းကမ်းဆိုင်ရာ ပြစ်မှုပြစ်ဒဏ်များ၊ လိုက်နာရန် စည်းကမ်းချက်များအကြောင်းကို အသိပညာပေး ဟောပြောခဲ့သည်။ ဆက်လက်၍ သံဖြူဇရပ်မြို့နယ် ရဲတပ်ဖွဲ့မှူး၏ စီစဉ်ကြီးကြပ်မှုဖြင့် ရပ်ကွက်၊ ကျေးရွာ အထက်တန်း ကျောင်းတို့၌ အသိပညာပေးဟောပြောပွဲများကို ပြုလုပ်လျက်ရှိကြောင်း သိရသည်။
မြို့နယ်ရဲတပ်ဖွဲ့

ရခိုင်ပြည်နယ်သတင်း

ရခိုင်ပြည်နယ်ဝန်ကြီးချုပ် ဒေသဖွံ့ဖြိုးရေးလုပ်ငန်းများ ကြည့်ရှုစစ်ဆေး

အမ်း ဒီဇင်ဘာ ၂၃
 ရခိုင်ပြည်နယ်ဝန်ကြီးချုပ် ဦးညီပုနှင့် ပြည်နယ်ဝန်ကြီးများသည် ယနေ့ နံနက်ပိုင်းတွင် အမ်းမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ မြို့နယ်ရှိ ဌာနဆိုင်ရာ တာဝန်ရှိသူများနှင့် တွေ့ဆုံကာ ဒေသဖွံ့ဖြိုးရေးလုပ်ငန်းများနှင့် စပ်လျဉ်း၍ ဆွေးနွေးခဲ့ကြသည်။

တွေ့ဆုံပွဲ၌ အမ်းမြို့နယ် အုပ်ချုပ်ရေးမှူးက ဒေသဆိုင်ရာ အချက်အလက်များကို ရှင်းလင်းတင်ပြပြီး ၂၀၁၇-၂၀၁၈ ဘဏ္ဍာနှစ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်

နေသည့် မြို့နယ်၊ ကျေးလက်၊ လျှပ်စစ်၊ လမ်းဦးစီး၊ တံတားအထူးအဖွဲ့၊ ပညာရေး၊ ကျန်းမာရေး လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာန၊ ဆည်မြောင်းတို့မှ လုပ်ငန်းဆောင်ရွက်မှု အခြေအနေများကို ဆွေးနွေးတင်ပြကြသည်။

ဆက်လက်၍ အမ်းမြို့နယ်၌ ၂၀၁၇ ခုနှစ် တက္ကသိုလ်ဝင်တန်း စာမေးပွဲ အောင်ချက်မြင့်မားရေး အတွက် အထက(၁)၊ အထက(၂)၊ အထက(၃) ကျောင်းများ၌ ပညာရေးဆိုင်ရာ ကိစ္စရပ်များကို ပညာရေးမှ တာဝန်ရှိသူများနှင့် ဆရာ ဆရာမများ၊ ကျောင်းသား ကျောင်းသူများ၊ မိဘ

များနှင့် တွေ့ဆုံဆွေးနွေးခဲ့သည်။ မွန်းလွဲပိုင်းတွင် အမ်းမြို့နယ်၏ ဒေသဖွံ့ဖြိုးရေးလုပ်ငန်းများဖြစ်သည့် အနောက်ပိုင်းတိုင်း စစ်ဌာနချုပ် ရှေ့လမ်းဆုံ ကတ္တရာခင်းခြင်းလုပ်ငန်း၊ ပဒဲကြော လျှို့ဝှက်ဆည်စီမံကိန်း ဆောင်ရွက်နေမှု၊ ဒိုင်ကြီး-ရပ်သာ မြေသားလမ်း ဖောက်လုပ်ခြင်းလုပ်ငန်း၊ ရခိုင်ပြည်နယ်၊ အမ်း-ပဒဲကြော-မအီ လမ်းသို့ ဆက်သွယ်ဆောင်ရွက်လျက် ရှိသော စံတေးတံတား ၁/၇ တည်ဆောက်ရေး စီမံကိန်း ဆောင်ရွက်နေမှု အခြေအနေများကို ကွင်းဆင်း ကြည့်ရှုစစ်ဆေးသည်။

မြို့နယ်(ပြန်/ဆက်)



မောင်တောခရိုင်အတွင်းရှိ ဆရာ ဆရာမ ၅၀၀ ကျော်အား KG နှင့် Grade 1 သင်တန်းပေး

မောင်တော ဒီဇင်ဘာ ၂၃
 မောင်တောခရိုင်အတွင်း မောင်တောမြို့နယ်နှင့် ဘူးသီးတောင်မြို့နယ်တို့မှ ဆရာ ဆရာမ ၅၀၀ ကျော် အတွက် ၂၀၁၇-၂၀၁၈ ပညာသင်နှစ် KG နှင့် Grade 1 ဆင့်ပွားသင်တန်းဖွင့်ပွဲကို ယနေ့နံနက်ပိုင်းက မောင်တောမြို့ အထက(၂) ကျောင်းခန်းမ၌ ကျင်းပသည်။

“တစ်နိုင်ငံလုံး အတိုင်းအတာနဲ့ ၂၀၁၅-၂၀၁၆ ပညာသင်နှစ်နဲ့ ၂၀၁၆-၂၀၁၇ ပညာသင်နှစ်တွေမှာ မူလတန်း ဆရာ ဆရာမတွေကို KG သင်တန်းနဲ့ Grade 1 သင်တန်းတွေ ပို့ချပေးပါတယ်။ ကျွန်တော်တို့ မောင်တောခရိုင်အတွင်းမှာ မူလတန်းဆရာတွေနေရာကို တချို့နေ့စားလပေးဆရာတွေကို အတည်ပြုခန့်ထားလိုက်တော့ အဲဒီဆရာတွေထဲမှာ ဒီသင်တန်းတွေ မတက်လိုက်ရတဲ့ဆရာ ဆရာမတွေ ရှိပါတယ်။ ဒီသင်တန်းကို မတက်လိုက်ရတော့ ပညာရေးစနစ်ကို အကောင်အထည်ဖော်တဲ့နေရာမှာ အားနည်းမှုတွေ၊ လွဲချော်မှုတွေ ဖြစ်လာနိုင်ပါတယ်။ ဒီအတွက် သင်တန်းကို ဖွင့်လှစ်ရခြင်းဖြစ်ပါတယ်”ဟု မောင်တောမြို့နယ်ပညာရေးမှူး ဦးခင်အောင်က ပြောသည်။

အဆိုပါသင်တန်းတွင် KG သင်တန်းတက်ရောက်သူ ၂၈၀၊ Grade 1 သင်တန်းတက်ရောက်သူ ၂၇၃ ဦး၊ စုစုပေါင်း ၅၅၃ ဦးရှိပြီး သင်တန်းကို ယနေ့မှစ၍ ၁၀



ဦးခင်အောင်(မြို့နယ်ပညာရေးမှူး) ဆရာ ဦးအောင်ကိုလင်း ဆရာမ ဒေါ်မြသဖြူ

ရက်ကြာ သင်ကြားပေးသွားမည်ဖြစ်ကြောင်းနှင့် ၂၀၁၆ အောက်တိုဘာလ အကြမ်းဖက်မှုဖြစ်စဉ် ဖြစ်ပွားပြီးနောက် ဆရာမများကို မြို့ပေါ်နေရာများတွင် ပြောင်းပေးခဲ့ပြီး ၎င်းတို့နေရာတွင် နေ့စားလပေး ကျောင်းဆရာများနှင့် အစားထိုးခဲ့ခြင်းဖြစ်ကြောင်း သိရသည်။

“KG သင်တန်းက တလေးတွေကို သူတို့ ပတ်ဝန်းကျင်နဲ့ထိတွေ့တဲ့ အကြောင်းအရာတွေကို သင်ပေးပါတယ်။ ကစားစရာအရပ်တွေနဲ့ ဆော့ကစား

တာတွေ၊ ကဗျာရွတ်တာလေးတွေ သင်ကြားပေးပါတယ်။ စာတော့ ကလေးတွေကို မသင်သေးပါဘူး”ဟု ဘူးသီးတောင်မြို့နယ်မှ ဆရာမ ဒေါ်မြသဖြူက ပြောသည်။

“ကျွန်တော်က မောင်တောမြောက်ပိုင်း ဝက်ကုန်းမှာ တာဝန်ကျနေပါတယ်။ ကျွန်တော်သင်ပေးရတဲ့ ကလေးတွေက မြို့တိုင်းရင်းသားတွေဖြစ်ပါတယ်။ တိုင်းရင်းသားတွေဆိုတော့ သူတို့ရဲ့ ခိုးရာယဉ်ကျေးမှုတွေကို နားလည်အောင် ကြိုစားရပါတယ်။ အခက်အခဲတွေတော့ရှိပါတယ်။

ဒီသင်တန်းက အခက်အခဲတွေကို ပြေလည်အောင် ဖြေရှင်းတဲ့ နည်းလမ်းတွေရလိမ့်မယ်လို့ မျှော်လင့်ပါတယ်” ဟု ဆရာ ဦးအောင်ကိုလင်းက ပြောသည်။

မောင်တောခရိုင်တွင် အခြေခံပညာကျောင်းပေါင်း ၄၀၀ ကျော်ရှိပြီး မောင်တောမြို့နယ်တွင် ၁၈၃ ကျောင်း ရှိသည့်အနက် ၁၀၅ ကျောင်း ဖွင့်လှစ်ထားပြီဖြစ်သည်။ မောင်တောမြို့နယ်တွင် ကျောင်းသား ကျောင်းသူ ဦးရေ ၈၀၀၀၀ ကျော်ရှိပြီး ဘူးသီးတောင်မြို့နယ်၌ ၇၀၀၀၀ ကျော်ရှိကြောင်း၊ ဩဂုတ်လ အကြမ်းဖက်ဖြစ်စဉ်ဖြစ်ပွားပြီး နောက် ကျောင်းပြောင်းသွားသော ကလေးများလည်း ရှိကြောင်း သိရသည်။

ပညာရေးသည် ဒေသတစ်ခု ဖွံ့ဖြိုးတိုးတက်ရေး အတွက် အလွန်ပင်အရေးကြီးကြောင်း၊ ပညာတတ်လူငယ်များ များပြားလာပါက ဒေသတည်ငြိမ်ရေးနှင့် ဖွံ့ဖြိုးရေးကို အထောက်အကူဖြစ်လာမည်ဖြစ်ကြောင်း၊ နိုင်ငံတော်က အကောင်အထည်ဖော်ဆောင်ရွက်နေသော ပညာရေးစနစ်ရည်မှန်းချက်များကို မောင်တောခရိုင် အနေဖြင့် အတတ်နိုင်ဆုံး ကြိုးပမ်းဖော်ဆောင်သွားမည် ဖြစ်ကြောင်း မြို့နယ်ပညာရေးမှူး ဦးခင်အောင်က ဆက်လက်ပြောကြားသည်။

သတင်း- မြင့်မောင်၊ ဇေယျာ ဓာတ်ပုံ- နေဝင်းထွန်း

စစ်တွေတွင် တန်ဖိုးနည်းတိုက်ခန်းများ အရစ်ကျစနစ်ဖြင့် ရောင်းချပေးသွားမည်



စစ်တွေ ဒီဇင်ဘာ ၂၃
 ရခိုင်ပြည်နယ် စစ်တွေမြို့၊ ရွှေပြည်သာရပ်ကွက်တွင် ဆောက်လုပ်ထားသော တန်ဖိုးနည်းတိုက်ခန်း ၇၂ ခန်းအား အရစ်ကျစနစ်ဖြင့် ရောင်းချပေးသွားမည် ဖြစ်ကြောင်း ရခိုင်ပြည်နယ် မြို့ပြနှင့်အိမ်ရာဖွံ့ဖြိုးရေးဦးစီးဌာန ပြည်နယ် ညွှန်ကြားရေးမှူးရုံးမှ သိရသည်။

“ကျွန်တော်တို့က ပြည်နယ်အစိုးရအဖွဲ့ကြီးကြပ်မှုနဲ့ ဆောက်ခဲ့တာပါ။ အဓိကရောင်းချသွားမှာက လုပ်သက်(၁၀)နှစ်အထက်ရှိ နိုင်ငံ့ဝန်ထမ်းတွေ၊

အငြိမ်းစားဝန်ထမ်းတွေ၊ ပုဂ္ဂလိကဝန်ထမ်းတွေနဲ့ ဝင်ငွေအသင့်အတင့်ရှိ ပြည်သူတွေကို ရောင်းချပေးသွားမှာပါ။ တိုက်ခန်းတော့ RC အမျိုးအစား ခြောက်ခန်းတွဲ သုံးထပ်ဆောင် လေးလုံး၊ တိုက်ခန်း ၇၂ ခန်းဖြစ်ပါတယ်။ အကျယ်အဝန်းကတော့ ၆၅၀ စတုဂံပေ ကျယ်ဝန်းပါတယ်။ အခန်းတိုင်းမှာ ဧည့်ခန်းတစ်ခန်း၊ အိပ်ခန်းနှစ်ခန်း၊ စားဖိုဆောင်၊ ရေချိုးခန်း အိမ်သာတွေ ပါဝင်ပါတယ်။ တိုက်ခန်းတန်ဖိုးတွေကိုတော့ ငွေကျပ် သိန်း ၁၅၀ ကနေ ၂၂၀ အတွင်း သတ်မှတ်ထားပါတယ်”ဟု ရခိုင်ပြည်နယ် မြို့ပြနှင့် အိမ်ရာဖွံ့ဖြိုးရေး

ဦးစီးဌာန ညွှန်ကြားရေးမှူး ဦးရွှေဝင်းက ပြောသည်။

တိုက်ခန်းဝယ်ယူလိုသူများအနေဖြင့် မိသားစုဝင်ငွေ တစ်လလျှင် ငါးသိန်း မှ ခုနစ်သိန်းခွဲကြား ရှိရမည်ဖြစ်ကြောင်း သိရသည်။ တိုက်ခန်းဝယ်ယူရာတွင် တိုက်ခန်းကျသင့်ငွေ ၃၀ ရာခိုင်နှုန်းကို လက်ငင်းပေးသွင်းရမည်ဖြစ်ပြီး ကျန်ရှိသည့် ငွေများကို ၁၀ နှစ်အတွင်း ဘဏ်မှတစ်ဆင့် ပေးသွင်းရမည် ဖြစ်ကြောင်း သိရသည်။ တိုက်ခန်းဝယ်ယူရန် လျှောက်လွှာများကို ပြည်နယ် မြို့ပြနှင့် အိမ်ရာဖွံ့ဖြိုးရေးဦးစီးဌာနတွင် ယခုလ ၁၄ ရက်မှ ၂၀၁၈ ဇန်နဝါရီလ ၁၀ ရက်အထိ တစ်စောင်လျှင် ငွေတစ်ရာကျပ်ဖြင့် ရောင်းချပေးသွားမည်ဖြစ်ပြီး လျှောက်လွှာအမျိုးအစား လေးမျိုးခွဲကာ ရောင်းချပေးသွားမည်ဖြစ်ကြောင်း သိရသည်။

ဝယ်ယူလိုသူများအနေဖြင့် အမှန်တကယ် အိမ်ရာပိုင်ဆိုင်မှု မရှိသူဖြစ်ရမည်ဖြစ်ပြီး တိုက်ခန်းဝယ်ယူပြီး ကိုယ်ပိုင်အိမ်ရာပိုင်ဆိုင်ကြောင်း သိရပါက တိုက်ခန်းကို ပြန်လည်သိမ်းဆည်းသွားမည်အပြင် တိုက်ခန်းခ ပေးသွင်းထားသော ၃၀ ရာခိုင်နှုန်းငွေထဲမှ ငါးရာခိုင်နှုန်းအား ဒဏ်ငွေ ဆောင်ခိုင်းမည်ဖြစ်ကြောင်း သိရသည်။

“ကျွန်တော်တို့က အစိုးရဝန်ထမ်းတွေအတွက် ၂၈ ခန်း၊ အငြိမ်းစား ဝန်ထမ်းတွေအတွက် ၂၂ ခန်း၊ ပုဂ္ဂလိကဝန်ထမ်းနှင့် ဝင်ငွေအသင့်အတင့်ရှိ ပြည်သူများအတွက် ၂၂ ခန်းစီ ရောင်းချပေးသွားမှာပါ။ လျှောက်လွှာတွေကို ၂၀၁၈ ခုနှစ် ဇန်နဝါရီ ၁၂ ရက်ကနေ ၂၆ ရက်အတွင်း ပြန်လက်ခံသွားမယ်။ လျှောက်လွှာတွေကိုလည်း သေချာစစ်စစ်ပြီးတော့ ခန်းမတစ်ခုမှ လျှောက်လွှာ ဝယ်ယူထားတဲ့သူတွေရဲ့မှာပဲ ပွင့်လင်းမြင်သာစွာ မဲနှိုက်ရွေးချယ်သွားမှာပါ။ အခန်းရပြီဆိုရင်လည်း ဘယ်အခန်းမှာနေရမလဲဆိုတာက အမဲနှိုက်ရွေးချယ် သွားပါမယ်”ဟု ညွှန်ကြားရေးမှူး ဦးရွှေဝင်းက ပြောသည်။

အဆိုပါ တန်ဖိုးနည်းတိုက်ခန်းများအား ပြည်နယ်အစိုးရအဖွဲ့ ရန်ပုံငွေဖြင့် ဆောက်လုပ်ခဲ့ခြင်းဖြစ်ပြီး ရခိုင်ပြည်နယ်အတွင်း ခရိုင်အဆင့်ရှိမြို့များတွင် ဆောက်လုပ်ပေးသွားမည်ဖြစ်ကြောင်း ရခိုင်ပြည်နယ် မြို့ပြနှင့်အိမ်ရာဖွံ့ဖြိုးရေး ဦးစီးဌာနမှ သိရသည်။

တန်လင်းနိုင်(စစ်တွေကိုယ်ပွား)



ဒဏ်ရာမှ သက်သာလာသည့် ဝမ်ယာမာ စပါးအသင်းနှင့် အတူ ပါဝင်လာတော့မည်

စပါးကွင်းလယ်ကစားသမား ဗစ်တာ ဝမ်ယာမာဟာ ဒူးဒဏ်ရာရရှိထားရာကနေ ပြန်လည်သက်သာလာတာကြောင့် လက်ရှိမှာ လေ့ကျင့်ရေးအစီအစဉ်တွင် ပါဝင်လျက်ရှိပြီး စပါးအသင်းရဲ့ ပွဲစဉ်တွေမှာ မြင်တွေ့လာရတော့မှာဖြစ်ပါတယ်။ စပါးအသင်းဟာ အခု တစ်ပတ်စနေမှာ ဘန်လေအသင်းနဲ့ ကစားရမှာဖြစ်ပြီး အဲဒီပွဲစဉ်မှာတော့ ဝမ်ယာမာ ပါဝင်လာမှာမဟုတ်ပေ။ ဒါပေမယ့် ဆောက်သမ် တန်အသင်း၊ ဆွမ်ဆီးအသင်း၊ ဝက်စ်ဟမ်းအသင်းတို့နဲ့ ပွဲစဉ်တွေမှာတော့ စပါးအသင်းနဲ့ အတူ ကွင်းလယ်ကစားသမား ဝမ်ယာမာ ပါဝင်လာဖို့ရှိနေပါတယ်။

ကွင်းလယ်ကစားသမား ဝမ်ယာမာ ဒဏ် ရာပြသနာကြုံခဲ့တာကြောင့် ပြီးခဲ့တဲ့တောလုံး ရာသီက စပါးအသင်း နောက်ဆုံးကစားခဲ့တဲ့ ပရီမီယာလိဂ်ပွဲစဉ်နှစ်ပွဲမှာ ပါဝင်ကစားနိုင်ခဲ့ခြင်းမရှိခဲ့ပါဘူး။

ဝမ်ယာမာ ပြန်လည်ပါဝင်လာတော့မှာ မို့ ကစားသမားကောင်းတစ်ဦးကို အသင်းမှာ ပြန်လည်မြင်တွေ့ခွင့်ရရှိ တော့မှာဖြစ်ကြောင်း နဲ့ အသင်းအတွက်လည်း အရေးပါတဲ့ကစားသမားတစ်ဦးဖြစ်ကြောင်း စပါးအသင်းက ဆိုခဲ့ပါတယ်။



နည်းပြ ဘီရင်ဂိုအား ဆီဗီလာထုတ်ပယ်

စပိန်လာလီဂါကလပ် ဆီဗီလာအသင်းသည် နည်းပြ ဘီရင်ဂိုအား အသင်းနည်းပြအဖြစ်မှ ထုတ်ပယ်လိုက်ပြီဖြစ် ကြောင်းသိရသည်။ အာဂျင်တီးနားနိုင်ငံသား နည်းပြ ဘီရင်ဂိုသည် ကင် ဆာရောဂါခွဲစိတ်ကုသမှုခံယူခဲ့ပြီးနောက် နှိပ်ကွေးခြင်းဖြင့် အသင်းနည်းပြတာဝန်ကို လီဗာနိုတေးအသင်းနှင့် ဝိယွန်နီယာဒီယာရီယိုတို့က ဝယ်ယူခဲ့သည့် ပွဲစဉ်တွင် ပြန်လည် ထမ်းဆောင်ခဲ့သူဖြစ်သည်။ သို့ရာတွင် ဆီဗီလာအသင်းသည် ဂျွန်စတီဒီဇင်ဘာလအတွင်း အသင်းအား သုံးရက်-တစ်ရက်ဖြင့် နှုတ်ထုတ်ခဲ့ပြီးနောက် နည်းပြ ဘီရင်ဂိုအား အသင်းနည်းပြအဖြစ်မှ ထုတ်ပယ်ခဲ့ခြင်းဖြစ် သည်။

ဆီဗီလာအသင်းသည် လက်ရှိတွင် စပိန်လာလီဂါ အမှတ်ပေးဇယားတွင် ထိပ်ဆုံး၌ ဦးဆောင်လျက်ရှိသော ဘာစီလိုနာအသင်းနှင့် ၁၃ မှတ်အကွာ အဆင့်(၅)နေရာ တွင် ရပ်တည်လျက်ရှိသည်။ နည်းပြ ဘီရင်ဂိုသည် မေလအတွင်းက ဆယ်လီတာ ဝီဂိုအသင်းမှ ဆီဗီလာအသင်းသို့ ပြောင်းရွှေ့လာခဲ့သူဖြစ် သည်။ ဆီဗီလာအသင်းသည် ချန်ပီယံလိဂ် ၁၆ သင်း အဆင့်တွင် မန်ယူအသင်းနှင့် ထိပ်တိုက်တွေ့ဆုံနေပြီး ဖေဖော်ဝါရီ ၂၁ ရက်တွင် ပထမအကျော့ စတင်ကစားရ မည်ဖြစ်သည်။ လာလီဂါပွဲစဉ်အဖြစ် ဇန်နဝါရီ ၆ ရက်တွင် ဂျွန်စတီဒီဇင်ဘာလအတွင်း ကစားရမည်ဖြစ်သည်။

ဘာနေပျူးမှာ ဘာစီလိုနာအသင်း ရိုးယဲလ်မက်ဒရစ်အသင်းကို သုံးရိုးပြတ်ဖြင့် အနိုင်ရ



စပိန်လာလီဂါ ပွဲစဉ်(၁၇)တွင် အယ်ကလက်ဆီကိုပွဲတစ်ပွဲဖြစ်သည့် ရိုးယဲလ်မက်ဒရစ် အသင်းနှင့် ဘာစီလိုနာအသင်းတို့ ယှဉ်ပြိုင်ကစားခဲ့ရာ ဘာစီလိုနာအသင်းက သုံးရိုး ပြတ်ဖြင့် ရိုးယဲလ်မက်ဒရစ်အသင်းကို အနိုင်ရရှိခဲ့သည်။ အဆိုပါပွဲစဉ်တွင် ရိုးယဲလ်မက်ဒရစ်အသင်းသည် ဘာစီလိုနာအသင်းကို အိမ်ရှင် အားသာချက်ဖြင့် ပထမပိုင်း ၄၅ မိနစ်တွင် အသာစီးရယူနိုင်ခဲ့သော်လည်း ဂိုးသွင်း ယူနိုင်ခြင်း မရှိခဲ့ပေ။ ဒုတိယပိုင်း ၅၄ မိနစ်တွင် ဘာစီလိုနာအသင်းအတွက် ဆွာရက်ဖ်က ဦးဆောင်ဂိုးသွင်းယူပေးခဲ့သည်။ ၆၃ မိနစ်တွင် ရိုးယဲလ်မက်ဒရစ် နောက်တန်းကစားသမား ကာဗာဂျယ်က ပင်နယ်တီဒီယာထဲတွင် လက်ဖြင့် ပုတ်ခဲ့ သဖြင့် တိုက်ရိုက်အနီကတ်ဖြင့် ထုတ်ပယ်ခံခဲ့ရပြီး ရရှိလာသည့် ပင်နယ်တီကို မက်ဆီ က ဒုတိယပိုင်းအဖြစ် သွင်းယူပေးခဲ့သည်။ ရိုးယဲလ်မက်ဒရစ်အသင်းကလည်း ဂါရတ်ဘေးလ်၊ အဆန်စီယိုတို့ကို လှူစားလဲထည့်သွင်းကာ ချေပရိုင်းများရရှိရန် ကြိုးစား ခဲ့သော်လည်း ဂိုးသွင်းနိုင်ခြင်း မရှိခဲ့ဘဲ ဘာစီလိုနာအသင်းကပင် ပွဲချိန်မိနစ် ၉၀ တွင် အဲလစ်ဗီဒယ်က တတိယပိုင်း ထပ်မံသွင်းယူပေးခဲ့သည်။ လက်ရှိအချိန်တွင် ဘာစီလိုနာအသင်းသည် စပိန်လာလီဂါ ပွဲစဉ် ၁၇ ပွဲကစားပြီး ရမှတ် ၄၅ မှတ်ဖြင့် ရှုံးပွဲမရှိခဲ့ဘဲ အမှတ်ပေးဇယား ထိပ်ဆုံးနေရာ၌ ရပ်တည်နေကာ ရိုးယဲလ်မက်ဒရစ် အသင်းကို ၁၄ မှတ်အကွာဖြင့် ဦးဆောင်နိုင်ခဲ့သည်။

ဒီဇင်ဘာ ၂၄ ရက်နေ့ အနိုင် / အရှုံးရလဒ်များ

ပရီမီယာလိဂ် ပွဲစဉ် - ၁၉
အဲဗာတန် ၀ - ၀ ချယ်လ်ဆီး
မန်စီးစီး ၄ - ၀ ဘုန်းမောက်
ဘရိုင်တန် ၁ - ၀ ဝက်စဖီးဒ်
ဆောက်သမ်တန် ၁ - ၁ ဟက်ခ်ဟီးလ်
စတုတ် ၃ - ၁ ဝက်စ်ဟမ်း
ဆွမ်ဆီး ၁ - ၁ ဝဲလ္လစ်
ဝက်စ်ဟမ်း ၂ - ၃ နယူးကာဆယ်
အီတလီစီးရီးအေ ပွဲစဉ် - ၁၈
လာဗီယို ၄ - ၀ ခရီတန်း
နာပိုလီ ၃ - ၂ ဆမ်ဗီးရီးယား
ဂျီနိုဗာ ၁ - ၀ ဘီနီဗန်တို
အူဒီးနီးစ် ၄ - ၀ ဝီဂိုနာ
SPAL ၂ - ၂ တိုရီနို
ဆာဆူအိုလို ၁ - ၀ အင်တာမီလန်

နိုင်ငံခြား

နှစ်(၇၀)ပြည့် လွတ်လပ်ရေးနေ့အထိမ်းအမှတ် အားကစားပြိုင်ပွဲများ ကျင်းပမည်

ရန်ကုန် ဒီဇင်ဘာ ၂၃ ၂၀၁၈ ခုနှစ် နှစ်(၇၀)ပြည့် လွတ်လပ်ရေးနေ့ အထိမ်းအမှတ် မိနီမာရသွန်ပြိုင်ပွဲနှင့် ပျော်ရွှင်ပွဲ အားကစားပြိုင်ပွဲများကို အင်းစိန်မြို့နယ် လွတ်တော်ကိုယ်စားလှယ်များနှင့် မြို့နယ်အားကစားနှင့် ကာယပညာကော်မတီတို့ ပူးပေါင်း ဤ ၂၀၁၈ ခုနှစ် ဇန်နဝါရီ ၄ ရက်တွင် ကျင်းပမည်ဖြစ်ကြောင်း သိရသည်။ ပြည်သူများ ပျော်ပျော်ရွှင်ရွှင် စည်စည်ကားကား ပါဝင်ဆင်နွှဲနိုင်ရန် ကျန်းမာကြံ့ခိုင်မှုတိုးတက်လာစေရန်နှင့် ထူးချွန်၍ အလားအလာရှိသော နိုင်ငံ့ဂုဏ်ဆောင် လူငယ်မျိုးဆက်သစ် အားကစားသမားများ ပေါ်ထွက်လာ စေရန်ရည်ရွယ်၍ အားကစားပြိုင်ပွဲများကို ကျင်းပခြင်းဖြစ် ကြောင်း ပြိုင်ပွဲကျင်းပရေးကော်မတီ မြို့နယ်အားကစား များ (အတွင်းရေးမှူး) ဒေါ်အေးအေးမော်က ပြောသည်။ အားကစားပြိုင်ပွဲများမှာ မိနီမာရသွန်ပြိုင်ပွဲ မိတာ ၅၀၊ ၇၅၊ ၁၀၀ တာတိုအပြိုင်ပွဲ၊ ကလေးအားကစားကော်ပြိုင်ပွဲ၊ ဆာလာအိတ်စွပ်ပြိုင်ပွဲ၊ ကလေးမန်ဂိုက်ပြိုင်ပွဲ၊ သံရာသီး ဇွန်းကိုက်ပြိုင်ပွဲ၊ သံပိုးရိုက်ပြိုင်ပွဲ၊ ခေါင်းအုံးရိုက်ပြိုင်ပွဲ၊ လွန်ဆွဲပွဲ စသည့်ပြိုင်ပွဲကိုးမျိုး ထည့်သွင်းကျင်းပသွား မည်ဖြစ်ပြီး ဇန်နဝါရီ ၄ ရက်လွတ်လပ်ရေးနေ့ နံနက် ၄ နာရီခွဲတွင် စတင်ကျင်းပမည့် အင်းစိန်အထက(၁)ကျောင်း

ရှေ့၌ စတင်တာထွက်၍ မင်းကြီးလမ်း(ဗဟိုလမ်း)၊ ဂျပန် လမ်း(သီရိမင်္ဂလာလမ်း)၊ ရန်ကုန်ပြည်လမ်းမှ စော်ဘွား ကြီးကုန်း လမ်းသစ်လမ်းမ၊ အထက(၁)ကျောင်းရှေ့သို့ ပြန်လည်ပန်းဝင်မည်ဖြစ်ပြီး ပါဝင်ယှဉ်ပြိုင်သူများသည် အင်းစိန်မြို့နယ်တွင် ပုံစံ(၆၆/၆) ဖြင့်နေထိုင်ကြသူများ၊ အသက်(၁၆)နှစ်နှင့်အထက်၊ (၁၆)နှစ်အောက် အမျိုးသား၊ အမျိုးသမီးများ၊ အင်းစိန်မြို့နယ်ပြင်ပတွင်နေထိုင်သူများ၊ မြန်မာ့လက်ရွေးစင်၊ ဝန်ကြီးဌာနလက်ရွေးစင်၊ လူငယ် လက်ရွေးစင်၊ တာဝေးအပြေးသမားများ ပါဝင်ယှဉ်ပြိုင်ခွင့် မရှိကြဘဲ ပြိုင်ပွဲဝင်မည့် အပြေးသမားများအနေဖြင့် ဒီဇင်ဘာ ၂၃ ရက် နောက်ဆုံးထား၍ မြို့နယ်အားကစား နှင့် ကာယပညာကော်မတီသို့ စာရင်းပေးသွင်းနိုင်ကြောင်း သိရသည်။ ပြိုင်ပွဲတွင် ပထမဆု ကျပ်တစ်သိန်း၊ ဒုတိယဆု ကျပ်သုံးသောင်း၊ တတိယဆု ကျပ်ငါးသောင်း၊ စတုတ္ထ ဆု(ကျပ်သုံးသောင်း)၊ ပဉ္စမဆုကျပ်နှစ်သောင်း၊ နှစ်သိပ် ဆု ၁၀ ဆု ကျပ်တစ်သောင်းစီတို့ကို ပေးအပ်ချီးမြှင့်မည် ဖြစ်ပြီး မိနီမာရသွန်ပြိုင်ပွဲအပြီးတွင် ကျန်အားကစား ပြိုင်ပွဲ ရှစ်မျိုးကို အင်းစိန်မီးရထား ဘာလုံးအားကစားတွင်း၌ စနစ်တကျ ကျင်းပသွားမည်ဖြစ်ကြောင်း မြို့နယ်အားကစား များထံမှ သိရသည်။

ရန်ကုန် ဒီဇင်ဘာ ၂၃ 2018 MNL Charity Cup ပြိုင်ပွဲအဖြစ် ရှမ်းယူနိုက်တက်နှင့် ရန်ကုန်အသင်းကစားမည်

မြန်မာနေရှင်နယ်လိဂ် ကော်မတီ က ကြီးမှူးကျင်းပမည့် ၂၀၁၈ ဘာလုံးရာသီ MNL Charity Cup ပြိုင်ပွဲအဖြစ် အမှတ်ပေးနှင့် ရှမ်း၊ ထွက် ချန်ပီယံ ရှမ်းယူနိုက်တက်အသင်းနှင့် ယင်းပြိုင်ပွဲ နှစ်စလုံးတွင် ဒုတိယ ဆုရခဲ့သည့် ရန်ကုန်အသင်းတို့ ယှဉ် ပြိုင်ကစားမည်ဖြစ်သည်။ ယင်းပြိုင်ပွဲ ကို ဇန်နဝါရီ ၇ ရက်တွင် အောင်ဆန်း တွင်း၌ ကျင်းပမည်ဖြစ်သည်။ ယင်းပြိုင်ပွဲမှာ အမှတ်ပေးချန်ပီယံ အသင်းနှင့် ရှမ်း၊ ထွက်ချန်ပီယံအသင်းတို့ ယှဉ်ပြိုင်ရခြင်းဖြစ်သော်လည်း ၂၀၁၇ ရာသီတွင် ရှမ်းယူနိုက်တက်အသင်းက ပြိုင်ပွဲနှစ်စလုံးတွင် ဗိုလ်ဆွဲခဲ့သော ကြောင့် ဒုတိယဆုရခဲ့သည့် ရန်ကုန် အသင်းက ယှဉ်ပြိုင်ရခြင်းဖြစ်သည်။ ရှမ်းယူနိုက်တက်အသင်းသည် ယခင် ကမ္ဘောဇအသင်းအမည်ဖြင့် ယှဉ်ပြိုင် စဉ်က MNL Charity Cup ပြိုင်ပွဲ တွင် တစ်ကြိမ်ယှဉ်ပြိုင်ခဲ့ဖူးပြီး အနိုင် ရခဲ့ဖူးသည်။ ရန်ကုန်အသင်းမှာမူ ငါးကြိမ်မြောက် ယှဉ်ပြိုင်ခွင့်ရခြင်းဖြစ်

ပြီး နှစ်သင်းစလုံး၏ ရာသီကြိုပြိုင်ဆင် မှုများကို တွေ့မြင်ရမည်ဖြစ်သည်။ ရှမ်းယူနိုက်တက်အသင်းသည် ပြည် တွင်းကစားသမား အပြောင်းအလဲ ကြီးကြီးမားမားမလုပ်ထားသော်လည်း နိုင်ငံခြားသား ကစားသမား သုံးဦး အထိ ပြောင်းလဲမည်ဖြစ်ကာ တိုက်စစ် များဟောင်း ခရစ္စတိုဖာကို သာ သက်တမ်းတိုးထားသည်။ ရန်ကုန် အသင်းမှာမူ အိုင်ဗရိုတို့ကိုနောက်ခံလူ မိုကာလူးကို သက်တမ်းတိုးစာချုပ် ချုပ်ဆိုထားပြီး ကစားသမားသစ် အနေဖြင့် မကွေးတိုက်စစ်မှူးဟောင်း ဆယ်လာကို ခေါ်ယူထားကာ ကစား သမားသစ်နှစ်ဦး ထပ်မံခေါ်ယူမည် ဖြစ်သည်။ အဓိက တိုက်စစ်မှူး ကျော်ကိုကိုအား ထိုင်းလိဂ်-၁ ကလပ် ချင်းရိုင်းယူနိုက်တက် အသင်းသို့ အငှားဖြင့် ပြောင်းရွှေ့ခွင့်ပြုထားသော် လည်း လက်ရွေးစင်တောင်ပံကစား သမား မောင်မောင်လွင်နှင့် လက်ရွေး စင်ဟောင်း တောင်ပံကစားသမား ဆောင်လမန်တို့အား ခေါ်ယူထား သည်။ ယင်းနှစ်သင်းစလုံးသည် လာမည့်ရာသီတွင် အာရှအဆင့် ကလပ်အသင်းပြိုင်ပွဲများ ယှဉ်ပြိုင်ခွင့် ရထားပြီး ယခုလအတွင်း ရာသီကြို ခြေစမ်းပွဲများ ယှဉ်ပြိုင်ကစားလျက် ရှိသည်။ မြန်မာနေရှင်နယ်လိဂ် ကော်မတီသည် ယင်းပြိုင်ပွဲတွင် ရရှိ သည့်ကွင်းဝင်ကြေးနှင့် ကလပ်အသင်း များမှ လှူဒါန်းမည့် ငွေကြေးများကို လူမှုရေး အသင်းအဖွဲ့များသို့ လှူဒါန်း မည်ဖြစ်သည်။ ၂၀၁၈ ဘာလုံးရာသီ၏ ပထမဆုံး ပြိုင်ပွဲဖြစ်သည့် MNL Charity ပြိုင်ပွဲ၏ ချန်ပီယံဆုဖလားကို မည်သည့်အသင်း ရယူနိုင်မည်ကို စောင့်ကြည့်ရမည်ဖြစ်သည်။

ပြည်တွင်းရေးရာနှင့်ကြော်ငြာ

လူငယ်နှင့် ငြိမ်းချမ်းရေးခေါင်းစဉ်ဖြင့် ပြည်သူ့စကားဝိုင်း ကျင်းပ

ရန်ကုန် ဒီဇင်ဘာ ၂၃

ရန်ကုန်မြောက်ပိုင်းခရိုင်(အင်းစိန်) ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ပြည်သူ့စာကြည့်တိုက်(Community Centre) အင်းစိန်၌ ဒီမိုကရေစီအင်အားစုနှင့်အညီ အစိုးရနှင့် ပြည်သူ့အကြားဆွေးနွေးတိုင်ပင်ရမည့် အကြောင်းကိစ္စများကို ဆွေးနွေးပြောကြားနိုင်သည့် အခွင့်အလမ်းများအား ဖော်ဆောင်ပေးနိုင်ရန် ပြည်သူ့လူထု၏ စဉ်းစားတွေးခေါ်မှုများ မြင့်မားလာစေရန်၊ ဆွေးနွေးပွဲများတွင် ပါဝင်ဆွေးနွေးတတ်သည့် အလေ့အထများဖြစ်ပေါ်လာစေရန် ရည်ရွယ်၍ ပြည်သူ့စကားဝိုင်း(Public Talk)ကို ဒီဇင်ဘာ ၂၃ ရက် ညနေ ၅ နာရီက 'လူငယ်နှင့် ငြိမ်းချမ်းရေး'ခေါင်းစဉ်ဖြင့် ကျင်းပသည်။



လူငယ်နှင့် ငြိမ်းချမ်းရေး ပြည်သူ့စကားဝိုင်းခေါင်းစဉ်ဖြင့် ပြည်ထောင်စု ငြိမ်းချမ်းရေး ကော်မရှင်အဖွဲ့ဝင် ဦးအောင်စိုး၊ ရန်ကုန်တိုင်းဒေသကြီးလူမှုရေးဝန်ကြီး ဦးနိုင်ငံလင်း၊ ပြည်သူ့လွှတ်တော်ကိုယ်စားလှယ် ဦးမောင်မောင်ဦး၊ အမျိုးသားလွှတ်တော်ကိုယ်စားလှယ် နော်လှလှစိုး၊

တိုင်းဒေသကြီး-၂ လွှတ်တော်ကိုယ်စားလှယ် ဦးဝေဖြိုးဟန် တို့က စတင်ဆွေးနွေးခဲ့သည်။ ဆွေးနွေးချက်များအပေါ် တက်ရောက်လာသူများက သိလိုသည်များ မေးမြန်းခဲ့ရာ ဆွေးနွေးသူများက ပြန်လည်ဖြေကြားခဲ့ကြောင်း သိရသည်။

ခရိုင်(ပြန်/ဆက်)

ရွေးကောက်ပွဲဆိုင်ရာ လုပ်ငန်းစဉ်များ ရှင်းလင်းဆွေးနွေး

မင်းတပ် ဒီဇင်ဘာ ၂၃

ချင်းပြည်နယ် ရွေးကောက်ပွဲကော်မရှင်အဖွဲ့ခွဲဥက္ကဋ္ဌ၊ အတွင်းရေးမှူးများနှင့် မင်းတပ်ခရိုင် မြို့နယ်၊ ရပ်ကွက်ရွေးကောက်ပွဲကော်မရှင်အဖွဲ့ခွဲဝင်များ တွေ့ဆုံပွဲကို ဒီဇင်ဘာ ၂၀ ရက် က ခရိုင်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပရာ ရွေးဦးစွာ ပြည်နယ်ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌ ဦးအုပ်နောင်က အဖွင့်အမှာစကား ပြောကြားသည်။

ထို့နောက် ပြည်နယ်ရွေးကောက်ပွဲကော်မရှင်အဖွဲ့ခွဲ အတွင်းရေးမှူး ဦးလင်းကျော်က တာဝန်ရှိသူများအနေဖြင့် ရွေးကောက်ပွဲဆိုင်ရာလုပ်ငန်းစဉ်များကို ဥပဒေ၊ နည်းဥပဒေများနှင့်အညီ ဆောင်ရွက်ကြရေး အသေးစိတ် ရှင်းလင်းဆွေးနွေးသည်။

ဆက်လက်၍ မင်းတပ်ခရိုင် ရွေးကောက်ပွဲကော်မရှင်အဖွဲ့ခွဲဥက္ကဋ္ဌ ဦးမြင့်ဆွေက မင်းတပ်ခရိုင် ကန်ပက်လက်မြို့နယ်နှင့် မတူပီမြို့နယ်တို့တွင် ကြားဖြတ်ရွေးကောက်ပွဲ ကျင်းပရန် ဗဟိုကော်မရှင်က တာဝန်ပေးအပ်လာပါက လုပ်ငန်းများကို အမှားအယွင်းကင်းစွာ စနစ်တကျ အောင်မြင်စွာ ဆောင်ရွက်နိုင်ရေးအတွက် ပေါင်းစပ်ကြံရမည့် လုပ်ငန်းများကို တင်ပြဆွေးနွေးပြီးနောက် တက်ရောက်လာသူများက သိရှိလိုသည်များကို မေးမြန်းရာ တာဝန်ရှိသူများက ပြန်လည်ဖြေကြားခဲ့ကြောင်း သိရသည်။

ခရိုင်(ပြန်/ဆက်)

မွေးမြူရေးနှင့် ကုသရေးဦးစီးဌာန ဌာနတွင်း စာတမ်းဖတ်ပွဲ ကျင်းပ

နေပြည်တော် ဒီဇင်ဘာ ၂၃

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ မွေးမြူရေးနှင့် ကုသရေးဦးစီးဌာနသည် ကူးစက်ရောဂါထိန်းချုပ်ခြင်းနှင့် မွေးမြူထုတ်လုပ်ခြင်းဆိုင်ရာသုတေသန လုပ်ငန်းများကို အထောက်အကူပြုစေရန် "ဌာနတွင်းစာတမ်းဖတ်ပွဲ"ကို ဒီဇင်ဘာ ၂၀ ရက်တွင် နေပြည်တော်ရှိ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၌ ကျင်းပသည်။

၂၀၁၂-၂၀၁၆ ခုနှစ် အတွင်း မြန်မာနိုင်ငံတွင် ဝက်နားရွက်ပြာရောဂါပိုး မျိုးရိုးဗီဇ ပြောင်းလဲမှုဆိုင်ရာ ခွဲခြားလေ့လာခြင်း၊ မြန်မာနိုင်ငံ အလယ်ပိုင်းခြောက်သွေ့ဒေသအတွင်း အသားတိုးဆိတ်မွေးမြူထုတ်လုပ်မှုတွင် အခြေခံအချက်အလက်များ လေ့လာခြင်းနှင့် ကရင်ပြည်နယ် သံတောင်ကြီးနှင့် ကော့ကရိတ်မြို့နယ်အတွင်း အသေးစားမွေးမြူရေး စံပြုကျေးရွာဖွံ့ဖြိုးတိုးတက်မှုအား ဆန်းစစ်လေ့လာခြင်းဆိုင်ရာ စာတမ်းသုံးစောင်ကို ဖတ်ကြားခဲ့ကြသည်။

အဆိုပါ စာတမ်းဖတ်ပွဲသို့ မွေးမြူရေးနှင့် ကုသရေးဦးစီးဌာနမှ ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများ၊ အရာထမ်းများနှင့် သုတေသနဆောင်ရွက်နေသူများ တက်ရောက်ခဲ့ကြပြီး စာတမ်းနှင့်ပတ်သက်၍ သိရှိလိုသည်များကို မေးမြန်း ဆွေးနွေးခဲ့ကြောင်း သိရသည်။

သတင်းစဉ်

ဒိုက်ဦးမြို့ မြို့မဈေး၌ မီးဘေးကာကွယ်ရေး သရုပ်ပြ

ဒိုက်ဦး ဒီဇင်ဘာ ၂၃

ပဲခူးတိုင်းဒေသကြီး ဒိုက်ဦးမြို့နယ် စည်ပင်သာယာရေး အဖွဲ့ပိုင် မြို့မဈေးတွင် မီးဘေးအန္တရာယ်ကြိုတင်

ကာကွယ်ရေးအတွက် သရုပ်ပြသရုပ်ပြခြင်းနှင့် ဈေးအတွင်း စစ်ဆေးခြင်းတို့ကို ဒီဇင်ဘာ ၂၀ ရက်က ဆောင်ရွက်သည်။



မြို့မဈေး မီးဘေးအန္တရာယ်ကြိုတင်ကာကွယ်ရေးအတွက် ဈေးအတွင်းရှိ ရေစင်၊ ရေငုတ်၊ ရေကန်များမှ နေ၍ အပေါ့စားရေစုပ်စက်ဖြင့် ရေပက်ဖျန်းနိုင်မှုနှင့် ရေကန်များ ရေသိုလှောင်ထားရှိမှုတို့အား တိုင်းဒေသကြီး လွှတ်တော်ကိုယ်စားလှယ်(၁) ဦးသန်းထိုက်အောင်၊ တိုင်းဒေသကြီး လွှတ်တော်ကိုယ်စားလှယ်(၂) ဦးသူရဇော်၊ မြို့နယ်အုပ်ချုပ်ရေးမှူး ဦးကောင်းမြတ်ညို၊ မြို့နယ် စည်ပင်သာယာရေးကော်မတီဥက္ကဋ္ဌနှင့် အဖွဲ့ဝင်များ၊ မြို့နယ်စည်ပင်သာယာရေးအဖွဲ့ အမှုဆောင်အရာရှိ ဦးထွန်းဇော်မိုးနှင့် ဝန်ထမ်းများ၊ မြို့မဈေးအကျိုးတော်ဆောင်အဖွဲ့များ၊ မြို့နယ်မီးသတ်ဦးစီးမှူးနှင့် မီးသတ်တပ်ဖွဲ့ဝင်များက လှည့်လည်ကြည့်ရှုစစ်ဆေးခဲ့ပြီး မြို့မဈေးရှေ့၌ မြို့နယ်မီးသတ်ဦးစီးမှူးက မီးသတ်ဆေးဘူးများ ထားရှိသိမ်းဆည်းမှုနှင့် အသုံးပြုပုံတို့ လက်တွေ့သရုပ်ပြလေ့ကျင့်မှုများ ပြုလုပ်ခဲ့ကြောင်း သိရသည်။

ကျော်ကျော်(IPRD)

Advertisement for 'နိုင်ငံတော်သတင်းကျွန်ုပ်' (National News) with contact information and subscription details.

Recruitment advertisement for HR Manager, Accountant, Account Assistant, Marketing Manager, and other roles with contact numbers.

Recruitment advertisement for 'အိတ်ဖွင့်တင်ဒါခေါ်ယူခြင်း' (Tender Opening) for various services.

Recruitment advertisement for 'ပိုင်ရှင်ကိုယ်တိုင်ရောင်းမည်' (Owner Selling) for a business.

Recruitment advertisement for 'သားအမြစ်မှအမွေပြတ်စွန့်လွှတ်ခြင်း' (Disinheriting children) with legal notice.

အဓိပ္ပာယ်ရှိသော ခရစ္စမတ် နှစ်ဖြတ်သို့ ဦးတည်

ukhith

ဆန်းလပမာ ချမ်းမြေ့သာယာသော နှစ်သစ်ကို ကြိုဆိုချက် သက်တမ်းအတိုင်းအရှည်ရှိသော ပြက္ခဒိန်သစ်ကို ဖွင့်လှစ်ရတော့မည် အခါသမယသို့ ကျရောက်လာသော အခါဝယ် နိုင်ငံတကာရေးရာ လေ့လာသူ ကျွန်ုပ်တို့သည် ၂၀၁၇ ခုနှစ်ကို သမင်လည်ပြန် ပြန်ပြောင်းသုံးသပ်ထားသော ကမ္ဘာ့ဘဏ်၏အမြင်အား ထင်ဟပ်ပေါ်လွင်စေသည့် အထူးဆောင်းပါးတစ်ပုဒ်ကို စိမ်းပြေ နှစ်ဖြတ် ဖတ်ရှု၍ နေမိလေ၏။

နှစ်ပေါင်း ရှစ်သိန်းကာလပတ်လုံး ဖန်လုံအိမ် အာနိသင်ရှိ ကာဗွန်ဒိုင်အောက်ဆိုဒ်ဓာတ်ငွေ့ ထုတ်လွှတ်မှုမှာ လူ့သမိုင်းတွင် အမြင့်ဆုံးအမှတ်သို့ ရောက်ရှိခဲ့ကြောင်း ၁၉၉၀ ပြည့်နှစ်မှ ၂၀၁၄ ခုနှစ်အထိ ကာလအတွင်း 'စီအိုတူး' ဟု အမှတ်သညာပြုသော ကာဗွန်ဒိုင်အောက်ဆိုဒ်ထုတ်လွှတ်မှု ၆၀ ရာခိုင်နှုန်းအထိ တိုးလာကြောင်း၊ လွန်ခဲ့သည့် သုံးနှစ်တာကာလတွင် စီအိုတူးပမာဏ တိုးသွားခဲ့သည်ဆိုသည့် တိုင်ဆက်လက်ဖြင့်တက်ရန် အကြောင်းတရားရှိနေကြောင်း ရာသီဥတုသုခမိန်တို့က ဆိုမိန့်လေသော် 'သံသရာ ကြော့မှာလ မျောကြအသွယ်သွယ်၊ ဩဇာလက်ထက် ဖိုခက်သား' ဟု ကျွန်ုပ်တို့တွေးမိလေသည်။

ကမ္ဘာ့နိုင်ငံကြီးများသည် မိမိ၏ ကိုယ်ကျိုးကိုသာ ရှေ့တန်းတင်၍ ဖန်လုံအိမ်

က ကမ္ဘာ့နိုင်ငံများကို သဘာဝဘေးအန္တရာယ် တည်းဟူသော ချို့ဖြင့် ထိုးနှက်ခဲ့ပြီးလျှင် ကာရစ်ဘီယန်ဒေသ၊ တောင်အာရှဒေသနှင့် အမေရိကန်ပြည်ထောင်စုတို့ အထိ နာခဲ့ရသည်။ ဆီရာလီယွန်နှင့် ကိုလံဘီယာနိုင်ငံတို့၌ မြေပြိုမှုများကြောင့် လူပေါင်းများစွာ သေဆုံးခဲ့ကြရသည်။

နတ်သမီး ကလက်၍ ဘုံပျက်ခြင်း

စက်မှုစွမ်းအား ခေတ်ကျော်လွှား အမြင်ဖြင့် စက်ယန္တရား အတတ်ပညာများကို ချဲ့ထွင်ခဲ့ကြသော လူသားများ၏ ယနေ့ကာလ၌ 'လူပုလဲ' ကြောင့်ဖြစ်ရသော ဘေးထွက်ဆိုးကျိုးတစ်ခုကို မလွဲမကန် ခါးစည်းခံကြရ၏။



အိန္ဒိယနိုင်ငံ မြို့တော် ချူးဒေလီ၌ ပြုလုပ်သည့် နာတာလူးပွဲတော် မှတ်တမ်းပုံ။ ဓာတ်ပုံ- Indiatimes

အာနိသင်ဓာတ်ငွေ့ ထုတ်လွှတ်မှုကို နေမည်ဆိုပါက ကျွန်ုပ်တို့လို ဖွံ့ဖြိုးဆဲ နိုင်ငံများအနေဖြင့် သိကြားမင်းအား 'ဗီတိုအာဏာ' သုံးစေ၍ 'စီအိုတူး' အရမ်းကာရော ထုတ်လွှတ်နေသော နိုင်ငံများကို ခပ်ကြမ်းကြမ်းလေး ပြစ်ဒဏ်ပေးဖို့ အချိန်တန်ပြီဟု ကျွန်ုပ်တို့တွေးမိ၏။

များအနက် ပြည်တွင်းစစ်ဒဏ်ခံကြရသော နိုင်ငံများမှာ ပြည်သူများမှာ 'တွင်းပျောက်သည့် ပုတတ် ပျာလောင်ခတ်' ဟု တိထိုက် ဂနာမပြိုင်ရှိနေကြရပေရာ ကမ္ဘာ့ဘဏ် စီမံကိန်းများ တွင်တွင်လုပ် သုတ်သုတ်သွားဖို့ လိုအပ်လိမ့်မည်ဟု ကျွန်ုပ်တို့တွေးဆ မိသည်။

လူသား အရင်းအနှီး

ဝင်ငွေမှီသော ကမ္ဘာ့နိုင်ငံများ၌ 'လူသား အရင်းအနှီး' (Human capital) မြှင့်တင်ကြဖို့ ကမ္ဘာ့ဘဏ်က တိုက်တွန်းနှိုးဆော်

ခုသီးပြီး ခုစားရသော အရာမဟုတ်၊ ခေတ်သစ် ထူထောင်လိုသော လူသားပိုင်းရန် လိုအပ်ပြီး ဗလင်တန်ပြည့်ဝရေး ကြိုးပမ်းကြရန်" ဟူသော ပညာမင်းကြီး စည်သူဦးကောင်း၏ အဆိုအမိန့်တစ်ရပ်ကို ကျွန်ုပ်ပြန်လည်ကြားယောင်မိ၏။

အခြေခံ ဘဝနေနည်း

ကမ္ဘာ့တစ်ဝန်း၌ ကလေးသူငယ် သန်းရာပေါင်းများစွာသည် အခြေခံဘဝနေနည်း (ဝါ) Basic Life Skills ကိုပင် မသိကြကြောင်း ဆင်းရဲမွဲတေမှုနှင့် ပညာရေး (တတ်သိပညာ) ဆက်နွယ်ပုံကို ကမ္ဘာ့ဘဏ်က ထောက်ပြထား၏။

Ref: Year in Review: 2017 (World Bank)

ကောလာဟလ

များအကြားက
ဟောလီဝုဒ်
ကြယ်ပွင့်များ

ပြီးခဲ့တဲ့ သီတင်းပတ်အတွင်း ပေါ်ထွက်ခဲ့တဲ့ ဟောလီဝုဒ် ကြယ်ပွင့်တွေရဲ့ ကောလာဟလတွေထဲက စိတ်ဝင်စားစရာ အကောင်းဆုံး သတင်းတွေကို ကြေးမုံပရိသတ်အတွက် ရွေးချယ်ဖော်ပြလိုက်ပါတယ်။

အေးပြည်
ရေးသားသည်

အတူ တွေ့ခဲ့ရပြန်တဲ့ ဂျနီဗာလောရန့်စ်နဲ့ ဒါရန်အရွန်နော့ပုံစကီး

ဟောလီဝုဒ်ရဲ့ နာမည်ကျော်မင်းသမီးတစ်ဦးဖြစ်တဲ့ ဂျနီဗာလောရန့်စ်ဟာ ချစ်သူဖြစ်တဲ့ ဒါရန်အရွန်နော့ပုံစကီးနဲ့ လမ်းခွဲလိုက်ပြီဖြစ်ကြောင်း သတင်းတွေ မကြာသေးမီက ပေါ်ထွက်ခဲ့ပေမယ့် လတ်တလောမှာတော့ နှစ်ဦးသား တွဲဖက်ကာ တွေ့မြင်ခဲ့ရပြန်ပါတယ်။ လမ်းခွဲလိုက်ပြီဖြစ်ကြောင်း သတင်းတွေ ထွက်ခဲ့ပြီးနောက် တစ်လခန့်အကြာ ပြီးခဲ့တဲ့ ဒီဇင်ဘာ ၂၀ ရက်မှာတော့ သူတို့နှစ်ဦးကို နယူးယောက်ရဲ့ လမ်းတွေပေါ်မှာ အတူတူတကွ တွေ့ခဲ့ရတာကြောင့် ပြန်လည်လက်တွေ့တွေ့တာလား၊ လမ်းခွဲခဲ့ခြင်းမရှိတာလားရယ်လို့ ဝေဖန်သံတွေ ပေါ်ထွက်လာခဲ့ပါတယ်။ ဒါပေမယ့် အချို့သော သတင်းရင်းမြစ်တွေကတော့ သူတို့နှစ်ဦး ပြန်လည်တွေ့ဆုံခဲ့ပေမယ့် ရင်းနှီးတဲ့ချစ်သူဟောင်းတွေအဖြစ်၊ မိတ်ဆွေတွေအဖြစ်သာ တွေ့ဆုံခဲ့ခြင်းမျိုးဖြစ်တယ်လို့လည်း ဆိုကြတယ်လို့ အီးအွန်လိုင်းဒေါ့ကွန်းရဲ့ ဖော်ပြချက်တွေအရ သိရပါတယ်။

လတ်တလော အနုပညာကြယ်ပွင့်နှစ်ဦး ပြန်လည်လက်တွေ့တွေ့ဆုံတဲ့ သတင်းနဲ့အတူ သူတို့နှစ်ဦးရဲ့ ဓာတ်ပုံတွေဟာလည်း အွန်လိုင်းမီဒီယာတွေပေါ်မှာ ယုံ့နဲ့လာခဲ့ပါတယ်။ အဆိုပါဓာတ်ပုံမှာတော့ နှစ်ဦးသား ပြုံးပျော်ကာ လမ်းလျှောက်ရင်း စကားပြောနေကြတာဖြစ်ပြီး ဂျနီဗာလောရန့်စ်ကတော့ သူ့ရဲ့အချစ်တော်ခွေးလေးပိုက်ပီကို ချီလာတာကိုလည်း တွေ့ခဲ့ရပါတယ်။

လတ်တလောမှာ အသက် ၂၇ နှစ်အရွယ်ရှိပြီဖြစ်တဲ့

အော်စကားဆရာ မင်းသမီး ဂျနီဗာလောရန့်စ်နဲ့ အသက် ၄၇ နှစ်အရွယ် အရွန်နော့ပုံစကီးတို့ဟာ ပြီးခဲ့တဲ့ နိုဝင်ဘာလအတွင်း လမ်းခွဲလိုက်ပြီဖြစ်ကြောင်း ထုတ်ဖော်ပြောကြားခဲ့တာဖြစ်ပြီး ဒီလိုမပြောမီ တစ်လခန့်အလိုကတည်းက နှစ်ဦးသားလမ်းခွဲလိုက်ပြီဖြစ်ကြောင်း သတင်းတွေ ဦးစွာပေါ်ထွက်လာခဲ့တာဖြစ်ပါတယ်။ သူတို့နဲ့ ရင်းနှီးသူတစ်ဦးက အီးအွန်လိုင်းထုတ်ဖော်ပြောကြားခဲ့တာကတော့ သူတို့နှစ်ဦးဟာ သူငယ်ချင်းတွေအဖြစ်သာ ရှိနေကြတော့တာဖြစ်ကြောင်း၊ သူတို့နှစ်ဦး အချစ်ဇာတ်လမ်း သစ်ဆက်ကာ ချိန်းဆို့တွေ့ဆုံတာမျိုးမရှိတော့ကြောင်း၊ လမ်းခွဲပြီးနောက်ပိုင်းမှာလည်း နှစ်ဦးသား အခေါ်အပြော မပျက်ရှိနေခဲ့တာဖြစ်ကြောင်းနဲ့ တစ်ယောက်ကိုတစ်ယောက် ဂရုတစိုက်ရှိနေဆဲဖြစ်ကြောင်းလည်း သိရပါတယ်။

ဒါ့အပြင် ပြီးခဲ့တဲ့ သီတင်းပတ်အတွင်းမှာ ဂျနီဗာလောရန့်စ်ရဲ့ အချစ်ရေးနဲ့ပတ်သက်ပြီး ကောလာဟလသစ် ထွက်ပေါ်လာခဲ့တာကိုလည်း တွေ့ရပါတယ်။ ဒီတစ်ကြိမ်မှာတော့ ဂျနီဗာနဲ့ သတင်းတွေထွက်လာသူက ဟောလီဝုဒ်နာမည်ကျော်မင်းသား ဘရက်ပစ်ပဲ ဖြစ်ပါတယ်။ သူနဲ့ အသက်အရွယ်အားဖြင့် နှစ်ဆကွာခြားတဲ့ ဘရက်ပစ်နဲ့ ဂျနီဗာလောရန့်စ်တို့ဟာ ညတွေအတော်များများမှာ ညဉ့်နက်သည်အထိ အချိန်တွေကို အတူကုန်ဆုံးလေ့ရှိတာကို တွေ့ခဲ့ရတာကြောင့် ယခုလို ချစ်သူတွေဖြစ်နေကြကြောင်း ကောလာဟလတွေ ပေါ်ထွက်လာခဲ့တာဖြစ်တယ်လို့လည်း သိရပါတယ်။



ဘရွတ်ခ်လင်းရဲ့ ဆံပင်ပုံစံသစ်ကို ရယ်စရာလို့ မြင်ခဲ့တဲ့ ဖတ်တီးရီးယား

နာမည်ကျော်မော်ဒယ်လ်နဲ့ ဖက်ရှင်ဒီဇိုင်းနာတစ်ဦးဖြစ်တဲ့ ဖတ်တီးရီးယားဘတ်ခ်လင်းအတွက်တော့ လတ်တလောမှာ ညှပ်ထားတဲ့ သားဖြစ်သူ ဘရွတ်ခ်လင်းဘတ်ခ်လင်းရဲ့ ဆံပင်ပုံစံဟာ ရယ်စရာဖြစ်နေခဲ့တာပါ။ ဖတ်တီးရီးယားက သူ့သားဖြစ်သူရဲ့ ဆံပင်ပုံစံသစ်ကို ကာတွန်းဇာတ်ကောင်တစ်ခုရဲ့ ဆံပင်ပုံစံနဲ့ နှိုင်းယှဉ်ကာ သူ့ရဲ့လူမှုကွန်ရက်မီဒီယာစာမျက်နှာပေါ်မှာ ဖော်ပြခဲ့ပါတယ်။ ဓာတ်ပုံရဲ့ အောက်ခြေမှာတော့ ဒီဆံပင်ပုံစံသစ်နဲ့ပတ်သက်ပြီး သားရဲ့ချစ်သူမင်းသမီး မိုရက်ခ်ကိုလည်း ဆွဲတည့်ကာ ရေးသားဖော်ပြခဲ့တယ်လို့လည်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ ကြာသပတေးနေ့မှာ ဖတ်တီးရီးယားက သူ့ရဲ့အင်စတာဂရမ်စာမျက်နှာပေါ်မှာ လတ်တလော အသက် ၁၈ နှစ်အရွယ်ရှိပြီဖြစ်တဲ့ ဘရွတ်ခ်လင်းရဲ့ ဆံပင်ပုံစံသစ် ဓာတ်ပုံနဲ့အတူ “Dennis the Menace” က ကာတွန်းဇာတ်ကောင်ရဲ့ ပုံကို တွဲဖက်ဖော်ပြခဲ့ပါတယ်။ အဆိုပါဓာတ်ပုံရဲ့ အောက်မှာတော့ ဖတ်တီးရီးယားက ဘရွတ်ခ်လင်းရဲ့ အမည်ကိုခေါ်ကာ ယင်းဆံပင်ပုံစံက ဘယ်လိုဖြစ်ခဲ့တာလဲဆိုတာမေးမြန်းထားပြီး ဘရွတ်ခ်လင်းရဲ့ ချစ်သူ မိုရက်ခ်ကိုလည်း ဘာတွေလုပ်ခဲ့တာလဲလို့ မေးခဲ့တာ တွေ့ရပါတယ်။ စာသားတွေထဲမှာတော့ ဖတ်တီးရီးယားက ရယ်နေတဲ့ အီမိုဂျီရုပ်ပုံလေးတွေကိုပါ ထည့်သွင်းဖော်ပြခဲ့တာကြောင့် စနောက်တဲ့ အနေနဲ့ ဒီလိုဖော်ပြခဲ့ဟန်ရှိတယ်လို့ ဆိုရမှာပါ။

ဟောလီဝုဒ်ရဲ့ တက်သစ်စသရုပ်ဆောင်တစ်ဦးဖြစ်တဲ့ ကိုးလ်ဂရေစ်မိုရက်ခ်ဟာ မကြာသေးမီကမှ ချစ်သူ

ဘရွတ်ခ်လင်းဘတ်ခ်လင်းနဲ့ နောက်တစ်ကြိမ် ပြန်လည်လက်တွေ့တွေ့ဆုံတာ ဖြစ်ပါတယ်။ ဒီလိုချစ်သူဟောင်းနဲ့ ပြန်လည်ဇာတ်လမ်းဆက်ခဲ့တဲ့ မိုရက်ခ် မကြာသေးမီက သူ့ရဲ့ လူမှုကွန်ရက်မီဒီယာပေါ်မှာ နှစ်ဦးအကြားက ပိုမိုလေးနက်လာတဲ့ဆက်ဆံရေးကို လှစ်ဟပြခဲ့ပါတယ်။ သူက “ငါ့ကို အမြဲချစ်မှာလား”လို့ အမိပ္ပာယ်ရတဲ့စာသားတွေ ပါဝင်တဲ့ အင်ဂျီကိုဝတ်ဆင်ထားတဲ့ ဘရွတ်ခ်လင်းရဲ့ ဓာတ်ပုံနဲ့အတူ အောက်မှာ “ငါချစ်နေမှာပါ”လို့ ပြန်လည်ရေးသားဖော်ပြခဲ့တာကိုလည်း တွေ့ရပါတယ်။

လတ်တလောမှာ အသက် ၂၀ အရွယ်ရှိပြီဖြစ်တဲ့ မိုရက်ခ်နဲ့ ဘောလုံးကြယ်ပွင့် ဒေးဗတ်ဘတ်ခ်လင်းနဲ့ နာမည်ကျော်မော်ဒယ်လ်တစ်ဦးဖြစ်တဲ့ ဖတ်တီးရီးယားဘတ်ခ်လင်းတို့ရဲ့ သားဖြစ်သူ ဘရွတ်ခ်လင်းဘတ်ခ်လင်းတို့ဟာ ပထမအကြိမ် ချစ်သူတွေအဖြစ် လက်တွေ့တွေ့မြင်ပြီးနောက် ပြီးခဲ့တဲ့ ၂၀၁၆ ခုနှစ် စက်တင်ဘာလအတွင်း လမ်းခွဲခဲ့ကြတာ ဖြစ်ပါတယ်။ အဲဒီအချိန်နောက်ပိုင်းကစလို့ ချစ်သူနဲ့ သီးခြားစီ ရှင်သန်နေရတဲ့ သူ့အတွက် ခက်ခဲတဲ့အချိန်တွေ ဖြစ်ခဲ့ရကြောင်း မိုရက်ခ် မီဒီယာကိုရင်ဖွင့်ခဲ့ပြီး ပြီးခဲ့တဲ့ အောက်တိုဘာလအတွင်းကမှ ဒုတိယအကြိမ် ပြန်လည်လက်တွေ့တွေ့ဆုံတာလည်း ဖြစ်ပါတယ်။

“Neighbors 2”ရဲ့ ဇာတ်ဆောင်တစ်ဦးဖြစ်တဲ့ မိုရက်ခ်နဲ့ ရွတ်ခ်လင်းဘတ်ခ်လင်းတို့ဟာ ပျော်ရွှင်စွာ ပြန်လည်လက်တွေ့တွေ့ဆုံပြီးနောက် မကြာသေးမီကလည်း မိုရက်ခ်ရဲ့ ရုပ်ရှင်ရိုက်ကွင်းက ဘရွတ်ခ်လင်းက သွားရောက်လည်ပတ်ကာ ချစ်သူကို အံ့အားသင့်စေခဲ့တာကိုလည်း တွေ့ရပါတယ်။

ဆိုးရွားတဲ့ ဆက်ဆံရေးတွေ အဆုံးသတ်တော့မှာလား

နာမည်ကျော်ပေါ့ပုံကြယ်ပွင့်တွေဖြစ်ကြတဲ့ တေလာဆွစ်နဲ့ ကတ်တီပါရီတို့ကြားက နှစ်ပေါင်းများစွာ အဆင်မပြေလာတဲ့ ဆက်ဆံရေးဟာ လတ်တလောမှာတော့ ပြန်လည်ပြေလည်ခဲ့ပြီဖြစ်ကြောင်း သတင်းတွေ ပေါ်ထွက်လာခဲ့ပါတယ်။

ဒီလိုကောလာဟလတွေရဲ့ အစကတော့ ပြီးခဲ့တဲ့ သီတင်းပတ်အတွင်း တေလာဆွစ်ရဲ့ တေးဗီဒီယိုသစ် “End Game”ကို ရိုက်ကူးနေတာကို တွေ့ခဲ့ရကြောင်း သတင်းတွေက စခဲ့တာပါ။ အဲဒီဗီဒီယိုရိုက်ကူးရေးမှာ တေလာဆွစ်ရဲ့ နောက်ခံအကအဖွဲ့မှာ အဖွဲ့ဝင်တွေ များစွာပါဝင်နေခဲ့ပြီး အဲဒီထဲမှာ ကတ်တီပါရီလည်း ပါဝင်နေကြောင်း သတင်းတွေ ပေါ်ထွက်ခဲ့တာကြောင့် သူတို့နှစ်ဦး ပြန်လည်ပြေလည်သွားပြီဖြစ်ကြောင်း သတင်းတွေ စတင်ပေါ်ထွက်လာခဲ့တာ ဖြစ်ပါတယ်။

ဒီသတင်းတွေကို မီဒီယာစာမျက်နှာတွေပေါ်မှာ ဖော်ပြခဲ့ရာမှာတော့ ပရိသတ်တွေက ဝေဖန်မှုတွေအမျိုးမျိုး ပြုလုပ်လာခဲ့ကြတာ ဖြစ်ပါတယ်။ ဒီသတင်းနဲ့ပတ်သက်ပြီး ကာယကံရှင်တွေကတော့ လတ်တလောအချိန်အထိ တစ်စုံတစ်ရာ ထုတ်ဖော်ပြောကြားခဲ့ခြင်းမရှိသေးတာကြောင့် တေးဗီဒီယိုထွက်ရှိလာမယ့်အချိန်ကိုပဲ စောင့်မျှော်ကြည့်ရမှာ ဖြစ်ပါတယ်။

ဒီ ခရစ္စမတ်မှာ အလိုချင်ဆုံး လက်ဆောင်က ဂျက်စတင်ဘီဘာကားပါ

ဒီနှစ်ခရစ္စမတ်အတွက် ရည်ရွယ်ပြင်ဆင်ထားကြတဲ့ ကြယ်ပွင့်တွေရဲ့ ပြင်ဆင်မှုတွေအနက်မှာ ပရိသတ်အများအထူးနှစ်သက်တဲ့ ပြင်ဆင်မှုကတော့ ပေါ့ပုံကြယ်ပွင့် ဂျက်စတင်ဘီဘာရဲ့ ကားအလှဆင်ထားမှုတွေပါ။ ဂျက်စတင်ဘီဘာကား ပြီးခဲ့တဲ့ သီတင်းပတ်အတွင်းမှာတော့ သူ့ရဲ့ကားကို ခရစ္စမတ် အငွေအသက်တွေနဲ့ လွှမ်းခြုံနေအောင်ပြင်ဆင်ထားတဲ့ ပုံတွေကို သူ့ရဲ့လူမှုကွန်ရက် မီဒီယာပေါ်ကနေတစ်ဆင့် ထုတ်ဖော်ပြသခဲ့တာဖြစ်ပြီး ဂျက်စတင်ဘီဘာရဲ့ ပြင်ဆင်မှုကို အများက နှစ်သက်အားပေးခဲ့ကြတာကိုလည်း တွေ့ရပါတယ်။ ဒါ့အပြင် ဟောလီဝုဒ်မီဒီယာတစ်ခုဖြစ်တဲ့ ကော့စမိုပိုလီတန် ဒေါ့ကွန်းက ဒီနှစ်ခရစ္စမတ်ရာသီမှာတော့ အများက လိုချင်နေတဲ့ ခရစ္စမတ်လက်ဆောင်ကတော့ ဂျက်စတင်ဘီဘာရဲ့ ခရစ္စမတ်ကားသစ်ဖြစ်တယ်လို့လည်း ရေးသားဖော်ပြခဲ့တာ တွေ့ရပါတယ်။



ဂျက်စတင်ဘီဘာက သူ့ရဲ့ကားကို ခရစ္စမတ်အငွေအသက်တွေပါဝင်နေတဲ့ ပုံရိပ်တွေနဲ့ ဖုံးလွှမ်းစေခဲ့တာ ဖြစ်ပါတယ်။ သူ့ရဲ့ကားကို ခရစ္စမတ်ဘိုးဘိုးကြီးလို့ ခေါ်ဝေါ်ကြတဲ့ ဆန်တာကလော့ဒ်အရုပ်ရယ်၊ ဝင်ရိုးစွန်းဝက်ဝံကြီးရယ်၊ ခရစ္စမတ်သစ်ပင်လေးတွေရယ်နဲ့ နှင်းဖတ်လေးတွေရဲ့ ပုံတွေပါဝင်တဲ့ စတစ်ကာကပ်ခဲ့တာကြောင့် သူ့ရဲ့ကားဟာ လတ်တလောမှာတော့ ခရစ္စမတ်ကားအဖြစ် အသွင်ပြောင်းသွားခဲ့တာ ဖြစ်ပါတယ်။ ဒီလို ပြင်ဆင်ခဲ့ပြီးနောက် မကြာသေးမီက အဆိုပါကားနဲ့အတူ ဈေးဝယ်ထွက်လာခဲ့တဲ့ ဂျက်စတင်ဘီဘာကလည်း ခရစ္စမတ်ရာသီနဲ့ လိုက်ဖက်ညီစွာ ဝတ်စားဆင်ယင်ထားတာကိုလည်း တွေ့ရပါတယ်။ ဝေါ့ပုံကြယ်ပွင့်က အနီရောင်ဖိနပ်ကို ဦးထုပ်အနီရောင်နဲ့ တွဲဖက်ကာ ဝတ်ဆင်ထားတာကိုလည်း တွေ့ခဲ့ရပါတယ်။

မိုးနှောင်းချည်မျှင်ရှည်ဝါစံကွက်ရိတ်သိမ်းပွဲကျင်းပ

ညောင်ဦး ဒီဇင်ဘာ ၂၃
စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန မန္တလေးတိုင်းဒေသကြီး ညောင်ဦး ခရိုင် ညောင်ဦးမြို့နယ် စိုက်ပျိုးရေးဦးစီးဌာနမှ ကြီးပွား၍ မိုးနှောင်းချည်မျှင်ရှည်ဝါစံကွက် ရိတ်သိမ်းပွဲ အခမ်းအနားကို ဒီဇင်ဘာ ၂၃ ရက် နံနက် ၉ နာရီက ညောင်ဦးမြို့နယ် လက်ပံခြေ ပေါ်ကျေးရွာအုပ်စု ကန်တောကျေးရွာ(ဘက်စုံ အဆင့်မြင့်နည်းပညာသုံး စံပြကျေးရွာ) တောင်သူ ဦးဌေးဝင်း၏ ရွှေတောင်(၈) ချည် မျှင်ရှည်ဝါ မျိုးသန့်စံပြကွက်တွင် ကျင်းပခဲ့ ကြောင်း သိရသည်။

အဆိုပါ စံကွက်ရိတ်သိမ်းပွဲသို့ ညောင်ဦး မြို့နယ်စိုက်ပျိုးရေးဦးစီးဌာနမှ မြို့နယ်ဦးစီးမှူး ဒေါ်ခင်ဌေးရီနှင့် ဝန်ထမ်းများ၊ ခရိုင်စိုက်ပျိုး ရေးဦးစီးဌာနမှ ဦးစီးအရာရှိနှင့် ဝန်ထမ်းများ၊ ညောင်ဦးမြို့နယ်အတွင်းရှိ မြစ်ရေတင်သုံးခုမှ ဒေသခံတောင်သူ ၈၆ ဦး စုစုပေါင်း အင်အား ၁၁၄ ဦး တက်ရောက်ခဲ့ကြသည်။

အခမ်းအနားတွင် ညောင်ဦးမြို့နယ် စိုက်ပျိုး

ရေးဦးစီးဌာနမှ မြို့နယ်ဦးစီးမှူး ဒေါ်ခင်ဌေးရီ က မိုးနှောင်းချည်မျှင်ရှည်ဝါ စံကွက်ရိတ်သိမ်းပွဲ ကျင်းပရခြင်းမှာ တောင်သူများအနေဖြင့် ယခု စိုက်ပျိုးအောင်မြင်ဖြစ်ထွန်းသည့် ဝါသီး နံစိုက်ခင်းကို မျက်မြင်တွေ့ရှိနိုင်စေရန်နှင့် ပဲ ဈေးကွက်ကျဆင်းမှု အခြေအနေအရ ဈေး ကွက်ခိုင်မာမှုရှိပြီး ကုန်ကျစရိတ်သက်သာ သည့် ဝါသီးနံကို စိုက်ပျိုး၍ ဝင်ငွေ ပိုမိုရရှိလာ စေရေး အလေးထား စိုက်ပျိုးသင့်ကြောင်း ပညာပေး ဆွေးနွေးပြောကြားခဲ့သည်။

ဆက်လက်၍ ခရိုင်စိုက်ပျိုးရေးဦးစီးဌာနမှ ဦးစီးအရာရှိ ဒေါ်မင်းမင်းသွင်က ဝါစိုက်ပျိုး နည်းစနစ်များကိုလည်းကောင်း၊ ခရိုင်ပိုးမွှား တာဝန်ခံ ဒေါ်ခင်သန်းမြင့်က သီးနှံပိုးမွှားရောဂါ ကျရောက်မှု ဖြေရှင်းဆောင်ရွက်ရမည့် နည်း စနစ်များကို အသေးစိတ် ရှင်းလင်းဆွေးနွေး ဟောပြောခဲ့ပြီး တောင်သူများ၏ မေးမြန်း ချက်များကို ပြန်လည်ဖြေကြားပေးခဲ့ကြောင်း သိရသည်။

ရဲဝင်းနိုင် (ညောင်ဦး)

တင်ဒါအောင်ကုမ္ပဏီများမှဆောင်ရွက်နေသည့် လမ်းလုပ်ငန်းများအားကြည့်ရှုစစ်ဆေး

ပဲခူး ဒီဇင်ဘာ ၂၃
ပဲခူးတိုင်းဒေသကြီးအစိုးရအဖွဲ့ စည်ပင်သာယာရေးနှင့် လူမှုရေးဝန်ကြီးဌာနဝန်ကြီး ဦးမောင်မောင်လွင်သည် ဒီဇင်ဘာ ၂၃ ရက် နံနက်ပိုင်းက တာဝန်ရှိသူများနှင့်အတူ ပဲခူးမြို့နယ် စည်ပင်သာယာရေးအဖွဲ့၏ တင်ဒါအောင် ကုမ္ပဏီများမှ ဆောင်ရွက်သော လမ်းလုပ်ငန်းများအား ကြည့်ရှုစစ်ဆေးသည်။

ရှေးဦးစွာ အာရှမြင့်မြတ်ကုမ္ပဏီမှ တာဝန်ယူဆောင်ရွက် နေသော မက္ကတစ်လမ်း ထပ်ပိုးကတ္တရာခင်းခြင်းလုပ်ငန်း၊ T&VDကုမ္ပဏီမှ တာဝန်ယူလုပ်ဆောင်နေသော ရွှေသာ လျောင်းဘုရားလမ်း ရေပိတ်ကတ္တရာခင်းခြင်းလုပ်ငန်း၊ စံဟိုင်းကုမ္ပဏီမှ တာဝန်ယူဆောင်ရွက်နေသော ပိုလ်ချုပ် အောင်ဆန်းလမ်း ကွန်ကရစ်ခင်းခြင်းလုပ်ငန်းများကို ကြည့်ရှုပြီး လိုအပ်သည်များကို မှာကြားခဲ့သည်။

အဆိုပါ လမ်းလုပ်ငန်းဆောင်ရွက်နေမှုအား ပဲခူးမြို့ နယ် စည်ပင်သာယာရေးကော်မတီဥက္ကဋ္ဌ ဒေါက်တာအောင် ခင်နှင့် အဖွဲ့ဝင်များ၊ မြို့နယ်စည်ပင်သာယာရေးအဖွဲ့ ခေတ္တ အမှုဆောင်အရာရှိ ဦးမြင့်လွင်၊ အင်ဂျင်နီယာမှူး ဦးပြေ ကျော်၊ လက်ထောက်အင်ဂျင်နီယာ ဦးဇော်နိုင်တို့က ကြည့် ရှုခဲ့ကြောင်း သိရသည်။



တင်စိုး(ပဲခူး)

ရန်ကုန်-မန္တလေးကားလမ်းချဲ့ထွင်ရာတွင် ပြုပြင်ဆင်သင်တံတားများအား ဖျက်ပြန်များ တပ်ဆင်သည်



ရေတာရှည် ဒီဇင်ဘာ ၂၃
နေ့စဉ်ကုန်စည်စီးဆင်းမှုမဟုတ် အများဆုံးဖြစ်သော ရန်ကုန်-မန္တလေးလမ်းမကြီးအား နှစ်ရှည်လုပ်ပိုင်

ခွင့်ရ ကုမ္ပဏီများအနေဖြင့် လေးလမ်းသွားအဖြစ် ချဲ့ထွင်တည်ဆောက်လျက်ရှိပြီး ပဲခူးတိုင်းဒေသ ကြီး ရေတာရှည်မြို့နယ်အတွင်း၌ ယခင်တံတား

ဟောင်းများကို ပြုပြင်တည်ဆောက်ရာတွင် ညပိုင်း မောင်းနှင်သွားလာသည့် ယာဉ်ကြီး၊ ယာဉ်ငယ် များ ယာဉ်မတော်တဆမှုများ ဖြစ်ပွားခြင်းမရှိ စေရန် ရောင်ပြန်များ တပ်ဆင်သင့်ကြောင်း သုံးသပ် ပြောကြားမှုများရှိနေသည်။

တည်ဆောက်ဆဲ တည်ဆောက်ပြီးသည့် တံတား တည်ဆောက်ရေးလုပ်ငန်းခွင်တွင် လမ်းအချက်ပြ အမှတ်အသားများ၊ ရောင်ပြန်များမရှိသည့်အတွက် ညပိုင်းဆိုလျှင် မဖိုရသေးသည့် မြေကျင်းကြီး များကြောင့် မောင်းနှင်သွားလာသည့် ယာဉ်မောင်း များအနေဖြင့် သတိထားမောင်းနှင်နေကြရကြောင်း ခရီးဝေးသွားသည့် ကုန်တင်ယာဉ်မောင်းတစ်ဦး က ပြောကြားသည်။

“ကျွန်တော်တို့က ညပိုင်းကိုအားထားပြီး မောင်း ကြရတာဆိုတော့ ယာဉ်ချင်းရှောင်ရင် ရှေ့ကလာ တဲ့မီးရောင်ကြောင့်တစ်ခါတလေမှာ သတိလက် လွတ်ဖြစ်သွားတာတွေရှိတယ်။ ကျွန်တော်တို့ တွေ့ခဲ့ သမျှတော့ တည်ဆောက်ဆဲတံတားတွေမှာ ရောင် ပြန်တွေမရှိဘူး။ လမ်းပခုံးသားအမှတ်အသားမရှိ တော့ မြေကျင်းကြီးတွေကို အဝေးက မမြင်နိုင်တဲ့ အားနည်းချက်တွေရှိတယ်” ဟု အဆိုပါ ယာဉ် မောင်းကပင် ဆက်လက်ပြောသည်။

စစ်ကိုင်းတိုင်းဒေသကြီးတွင် စုပေါင်းလမ်းလျှောက်ပွဲကျင်းပ

စစ်ကိုင်း ဒီဇင်ဘာ ၂၃
“တစ်မျိုးသားလုံး ကျန်းမာကြံ့ခိုင်ရေးနှင့် မြန်မာ့အားကစားလောက အဆင့် အတန်းမြင့်မားစေရန်ရည်ရွယ်၍ ဒီဇင်ဘာလူထု အားကစား လှုပ်ရှားမှုများ” အဖြစ် ဒီဇင်ဘာလ၏ အပတ်စဉ် စနေနေ့တိုင်း လူထုစုပေါင်းလမ်းလျှောက်ပွဲ များကို နိုင်ငံတစ်ဝန်းရှိ အမြို့မြို့အနယ်နယ်များတွင် ကျင်းပလျက်ရှိရာ စစ်ကိုင်း တိုင်းဒေသကြီးတွင် စုပေါင်းလမ်းလျှောက်ပွဲကို ဒီဇင်ဘာ ၂၃ ရက် နံနက် ၅ နာရီခွဲ က အားကစားကွင်းအရှေ့မုခ်ဦး၌ ကျင်းပခဲ့ကြောင်း သိရသည်။

အဆိုပါ လမ်းလျှောက်ပွဲသို့ စစ်ကိုင်းတိုင်းဒေသကြီး လူမှုရေးဝန်ကြီး ဒေါက်တာဇော်ဝင်း၊ လုံခြုံရေးနှင့်နယ်စပ်ရေးရာဝန်ကြီး ဗိုလ်မှူးကြီးကျော် သန့်နိုင်၊ လွှတ်တော်ဥက္ကဋ္ဌ ဦးသန်း၊ တရားသူကြီးချုပ်ဦးဝင်းမြင့်၊ ဥပဒေချုပ် ဦးခင်မောင်လှ၊ လျှပ်စစ်၊ စက်မှုနှင့် လမ်းပန်းဆက်သွယ်ရေး ဝန်ကြီးဦးသန်း ညွန့်ဝင်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး၊ တိုင်းဒေသကြီး အစိုးရအဖွဲ့ဝင် ဝန်ကြီးများ၊ ဌာနဆိုင်ရာများ၊ အားကစားနှင့် ကာယပညာ သိပ္ပံပွဲ ကျောင်းသား၊ ကျောင်းသူများ၊ သူနာပြုသားဖွားသင်တန်းကျောင်းမှ သင်တန်းသား၊ သင်တန်းသူများ၊ ပညာရေးကောလိပ်မှ ဆရာ၊ ဆရာမများ၊ ကျောင်းသား၊ ကျောင်းသူများ၊ တိုင်းရဲတပ်ရင်းမှ သင်တန်းသားများ၊ ပြည်သူ လူထုများ စုစုပေါင်းအင်အား ၃၅၇၅၁ ခန့် တစ်ပျော်တစ်ပါး စည်ကား သိုက် မြိုက်စွာ ပါဝင်ဆင်နွှဲကြသည်။ ထို့နောက် လူထုစုပေါင်းလမ်းလျှောက်ပွဲ ကို အားကစားကွင်း အရှေ့မုခ်ဦးမှ တမာတန်းမီးပွိုင့်-ရုံးကြီးလမ်း ညဈေး တန်း-ဗိုလ်ချုပ်ကြေးရပ်မှ တိုင်းအား ကစားကွင်းတွင် ပန်းဝင်ကာ ကိုယ်လက် ကြံ့ခိုင်ရေးလေ့ကျင့်ခန်းများ ပြုလုပ်ခဲ့ကြောင်း သိရသည်။

ကန်တူးဖော်ခြင်းလုပ်ငန်းပြီးစီး၍ လွှဲပြောင်းပေးအပ်

သန်လျင် ဒီဇင်ဘာ ၂၃
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကျေးလက်ဒေသဖွံ့ဖြိုးတိုး တက်ရေးဦးစီးဌာန၏ ၂၀၁၇- ၂၀၁၈ ဘဏ္ဍာရေးနှစ် ငွေလုံးငွေရင်း ရန်ပုံငွေဖြင့် သန်လျင်မြို့နယ် သူဌေးကွင်းကျေးရွာ ဘုရားကြီးကျောင်းအတွင်းရှိ (၂၂၆ ပေ x ၁၀၆ ပေ x ၃ ပေ) ရေကန်အား ပြန်လည်တူးဖော်ခြင်းလုပ်ငန်း ဆောင်ရွက် ပြီးဖြစ်၍ ဒီဇင်ဘာ ၁၉ ရက်က လွှဲပြောင်းပေးအပ်ခဲ့ကြောင်း သိရသည်။

အဆိုပါ လွှဲပြောင်းပေးအပ်ပွဲတွင် သန်လျင်မြို့နယ် ဦးစီးမှူး ဒေါ်စုစုမွန်ဝင်းနှင့် ဝန်ထမ်းများက ကျေးလက်ဦးစီးမှ ဆောင်ရွက်ပေးသည့် ဘုရားကြီးကျောင်းကန် ရေရှည်အသုံးပြုနိုင်ရေး ထိန်းသိမ်းရန် သက်ဆိုင်ရာ ကျေးရွာအုပ်ချုပ်ရေးမှူး၊ ကျေးရွာရေကော်မတီဝင်များနှင့် ဆွေးနွေးခဲ့ကြောင်း သိရသည်။ **အောင်ကျော်ဦး**

စာပေချစ်သူများဆောင်းရာသီ စာပေစကားပိုင်းကျင်းပ

ဖျာပုံ ဒီဇင်ဘာ ၂၃
နှစ် (၇၀)ပြည့် လွတ်လပ်ရေးနေ့ကို ဂုဏ်ပြုသောအား ဖြင့် ဖျာပုံရှိ စာအုပ်၊ စာပေချစ်မြတ်နိုးသူများ ပူးပေါင်း ကျင်းပသည့် ဆောင်းရာသီစာပေစကားပိုင်းကို ဒီဇင်ဘာ ၂၁ ရက် နေ့လယ်က ခရိုင်ပြန်ကြားရေးနှင့် ပြည်သူ့ဆက် ဆံရေးဦးစီးဌာနရှိ လူမှုအခြေပြုဗဟိုဌာန (Community Centre)၌ ကျင်းပရာ ဧရာဝတီတိုင်းဒေသကြီး ပြန်ကြား ရေးနှင့် ပြည်သူ့ဆက်ဆံရေးဦးစီးဌာန လက်ထောက်ညွှန် ကြားရေးမှူး ဒေါ်ယဉ်ဆွေဝင်းက လူတိုင်း စာအုပ်စာပေ ဖတ်ရှုခြင်းဖြင့် အသိပညာဗဟုသုတ ပိုမိုတိုးတက်လာစေ ခြင်း၊ အမှာ၊ အမုန်၊ အကောင်းအဆိုး၊ အကြောင်းအကျိုး ကို ကိုယ်တိုင်သိမြင်လာနိုင်ခြင်းနှင့် ယခုကဲ့သို့ စာပေ စကားပိုင်းများ စဉ်ဆက်မပြတ်ကျင်းပပေးခြင်းဖြင့် အသိ ပညာပိုမိုမြင့်မားသည့် လူ့အဖွဲ့အစည်းတစ်ရပ်ပေါ်ထွန်း လာမည်ဟု ယုံကြည်ကြောင်း ပြောကြားသည်။

ထို့နောက် ခရိုင်ပြန်ကြားရေးနှင့် ပြည်သူ့ဆက် ဆံရေးဦးစီးဌာန ခရိုင်ဦးစီးအရာရှိ ဒေါ်လှလှနွယ်နှင့် တက်ရောက်လာသည့် စာပေဆရာများ၊ စာအုပ်စာပေ ချစ်မြတ်နိုးသူများနှင့် စာပေဝါသနာရှင်များက ရွေးချယ် သတ်မှတ်ထားသည့် စာအုပ်များမှ သုတရသဆိုင်ရာ များအား ထုတ်နုတ်၍ အပြန်အလှန်ဆွေးနွေးခဲ့ကြောင်း သိရသည်။ **သပြေထွန်း**

သာကေတမြို့နယ်၊ ၂/မြောက်ရပ်ကွက်၊ မြင်တော်သာလမ်းမကြီး မြေတနာရပ်ရှင်ရံရှေ့၌ ရန်ကုန်တိုင်းဒေသကြီးရဲတပ်ဖွဲ့မှမူခင်းပညာပေးပြခန်းယာဉ်ဖြင့်သာကေတခေတ္တမြို့နယ်ရဲတပ်ဖွဲ့မှူး ဒုရဲမှူး ရွှေဌေး၊ အမှတ် (၃၇) ယာဉ်ထိန်းရဲတပ်ဖွဲ့မှူး ဒုအုပ်ဝင်းနိုင်၊ အမှတ် (၄၃) မူးယစ်တပ်ဖွဲ့မှူး ရဲတပ်ကြပ်ကြီး ဝင်းထွန်း၊ အမှတ် (၆) လူကုန်ကူးမှု တားဆီးနှိမ်နင်းရေးရဲတပ်ဖွဲ့မှူး ဒုရဲအုပ် သက်ထွန်းအောင်တို့က ဒီဇင်ဘာ ၂၃ ရက် နံနက် ၉ နာရီက မူခင်းပညာပေးဟောပြောခြင်း၊ မူခင်းအသိပညာပေးလက်ကမ်းစာစောင်များ ဖြန့်ဝေမှုအား ပြည်သူ ၁၅၀ ခန့် လာရောက်လေ့လာ ကြစဉ်။

ကြေးမုံ

လွှတ်တော်ကိုယ်စားလှယ်များ၊ ဌာနဆိုင်ရာများနှင့် တောင်သူလယ်သမားများတွေ့ဆုံပွဲကျင်းပ

ပုလော ဒီဇင်ဘာ ၂၃
တနင်္သာရီတိုင်းဒေသကြီး ပုလောမြို့နယ် လွှတ်တော်ကိုယ်စားလှယ်များ၊ သက် ဆိုင်ရာဌာနဆိုင်ရာများနှင့် တောင်သူလယ်သမားများ တွေ့ဆုံပွဲ အခမ်းအနား ကို ဒီဇင်ဘာ ၂၃ ရက် နံနက် ၉ နာရီက ပုလောမြို့နယ် ကမ်းရိုးတန်းရတနာ ခန်းမ၌ ကျင်းပခဲ့သည်။

အဆိုပါတွေ့ဆုံပွဲ၌ အမျိုးသားလွှတ်တော်ကိုယ်စားလှယ် ဦးကင်းရှိန်၊ ပြည်သူ့ လွှတ်တော်ကိုယ်စားလှယ် ဦးအုန်းခင်နှင့် တိုင်းဒေသကြီး လွှတ်တော် ကိုယ်စား လှယ် ဦးကျော်မင်းတို့က အဖွင့်အမှာစကားပြောကြားပြီး တက်ရောက်လာကြ သည့် ရပ်ကွက်ကျေးရွာအသီးသီးမှ တောင်သူလယ်သမားများက သိရှိလို သည့်များကို မေးမြန်းကြရာ သက်ဆိုင်ရာ ဌာနဆိုင်ရာများနှင့် လွှတ်တော်ကိုယ် စားလှယ်များက ပြန်လည်ဖြေကြားခဲ့ကြောင်း သိရသည်။ **(မြန်/ဆက်)**

ကျောင်းအလှူငွေ ပါဝင်လှူဒါန်းနိုင်

ရန်ကင်းမြို့၊ လမ်းမတော်မြို့နယ်၊ သရော်တောကျောင်းတိုက်၊ မြောက်
ကျောင်းဝန်ထမ်းများအသင်းတို့က ကျောင်းအလှူငွေ ပါဝင်လှူဒါန်းမှုများ
သိမ်းယူမှုအတွက် ၀၁ (၇၀ - ၆၄) အကျယ်အဝန်းရှိ ကျောင်းအောက်ဆစ်
ဆောက်လုပ်ရေးကြေးဝန် ထောက်ခံလှူဒါန်း ပါဝင်လှူဒါန်းနိုင်ကြောင်း ရန်ကင်း
တို့ အတိုးပေးပေး ဆက်ဆံပါသည်။

၀၁	ပြတင်းပတ်မီးတစ်စင်း	၁ သိန်း
၂	၀၁ ဓာတ်လည် ထစ်ထွင်းကြေပြား	၁ သိန်း
၃	အခန်းတံခါး	၂ သိန်း
၄	ခေ့ခွံခန်း	၃ သိန်း
၅	တူညီထစ်ခန်း	၅ သိန်း
၆	သံတူတူနီထစ်ခန်း	၉ သိန်း
၇	သံလာနစ်ထစ်ခန်း	၁၀ သိန်း
၈	ခေ့တိုင်ထစ်ခန်း	၁၂ သိန်း
၉	သံလာထစ်ခန်း	၂၀ သိန်း
၁၀	ဓာတ်လှေခန်း	၂၅၀ သိန်း
၁၁	တူညီခန်း	၅၀ သိန်း
၁၂	စာသင်ခန်းအောက်	၁၀၀ သိန်း
၁၃	ဆွမ်းစားခန်းအောက်	၃၅၀ သိန်း
၁၄	ကျောင်းအောက်တစ်ထပ်	၁၀၀၀ သိန်း
၁၅	တူညီထစ်ခန်း	၃ သိန်း
၁၆	စာသင်ခန်းအောက်	၅၀ သိန်း
၁၇	စာကြည့်တိုက် (စာကြည့်ခန်း)	၁၀၀ သိန်း
၁၈	သံလာထစ်ခန်း	၅ သိန်း

အလှူငွေများ တစ်ညလုံးပေးပါမည်။
ကျောင်းအောက်ဆစ်ဆောက်လုပ်ရေးအတွက်
မြောက်ကျောင်းဝန်ထမ်းများအသင်း
ရုံး - ၀၁-၇၀-၆၄-၀၉-၆၆၁၇၀၆၊ ၀၉-၂၆၆ ၂၅၃ ၂၆
ဦးထွန်း-အလှူငွေအသင်း ဖုန်းနံပါတ် ၀၁၆၆၆၆၆၆
(Account No. 061-301-06100921001)
မြို့မအောက် ဖုန်းနံပါတ် ၀၁၆၆၆၆၆၆
(Account No. 021-31-581798-9) အထိစာရင်းသိမ်းမှုအတွက်
ထည့်သွင်း၍ လှူဒါန်းတောင်း ဆက်သွယ်လှူဒါန်းနိုင်ပါသည်။

မွေးနေ့ဆုမွန်ကောင်း



ချစ်သမီးထွေးလေး ဒီဒီ၏ ၂၄-၁၂-၂၀၁၇ရက်၊ (၁၄)နှစ်မြောက်
မွေးနေ့ရက်မှာ သက်ရှည်ကုန်းမှာ စိတ်ချမ်းသာခြင်းအပြည့်ဖြင့်
မိသားစုနှင့်အတူ ဖျော်ရွှင်ကြီးပွား တိုးတက်အောင်မြင်ပါစေ။
မနှစ်က တစ်နိုင်လုံးအင်္ဂလိပ်စာပေးရည်ဖြင့်ပွဲတွင် "ပထမ" ဆု
ဆွတ်ခူးနိုင်သကဲ့သို့ ယခုနှစ်တွင်လည်း ကြီးစားအားထုတ်မှုအပြည့်ဖြင့်
အောင်မြင်မှုအပေါင်း ခရောင်း ရောက်ရှိနိုင်ပါစေကြောင်း ဆုမွန်ကောင်း
ကောင်းပေးအပ်ပါသည်။
သမီးထွေးကိုချစ်သော မိသားစု
သမီးထွေးမှချစ်သော မိသားစု
နေပြည်တော်/ရန်ကင်း

LACOS GNC LIVE WELL

ဖြူစင် ဝင်းပ အစွန်းအထင်းကင်းစင် အသားအရေပိုင်ရှင်ဖြစ်ပို့

Taut WHITE



TNC GNC BRANDED အရည်အသွေးမြင့် ဖြည့်ထွက်အသားအရေအတွက်
အောက်ဖို TNC Showroom များတွင် ရရှိနိုင်ပါသည်။

- လမ်းမ - ၀၉- ၄၅၅ ၄၀၉ ၅၅၁
- အင်းစိန် - ၀၉- ၄၅၅ ၄၀၉ ၅၅၂
- မန္တလေး - ၀၉- ၄၅၅ ၄၀၉ ၅၅၃
- လှိုင်စာရင်းတင် - ၀၉- ၄၅၅ ၄၀၉ ၅၅၄
- Junction City - ၀၉- ၄၅၅ ၄၀၉ ၅၅၅
- Junction Market - ၀၉- ၄၅၅ ၄၀၉ ၅၅၆
- အင်းစိန် - ၀၉- ၄၅၅ ၄၀၉ ၅၅၇
- မင်္ဂလာဒုံ - ၀၉- ၄၅၅ ၄၀၉ ၅၅၈
- မင်္ဂလာဒုံ - ၀၉- ၄၅၅ ၄၀၉ ၅၅၉
- မင်္ဂလာဒုံ - ၀၉- ၄၅၅ ၄၀၉ ၅၆၀

Order များမှာ မြောက်မြောက် - ၀၉- ၄၅၅ ၄၀၉ ၅၆၁ သို့ တိုက်ရိုက်ဖုန်းဆက်သွယ်နိုင်ပါသည်။
အခြေမြို့ အနယ်နယ်ရှိ Citymart ဆိုင်များတွင် ရရှိနိုင်ပါသည်။

GDBM Graduate Diploma in Business Management

BBA, EMBA, MBA

• သင်တန်းအတွက် ပြန်ကြားနိုင်ပါသည်။
• အင်္ဂလိပ်စာ သင်တန်းအတွက် ပြန်ကြားနိုင်ပါသည်။
• အင်္ဂလိပ်စာ သင်တန်းအတွက် ပြန်ကြားနိုင်ပါသည်။
• MBA နှစ်လေးကျော် တိုက်ရိုက် သင်တန်းပေးနိုင်ပါသည်။
• M.B.A. နှင့် A.M.B.A. ဆောင်ရွက်နိုင်သော Dual Awards
• သက်တမ်းတို ရရှိပါသည်။
• အင်္ဂလိပ်စာအတွက် ပြန်ကြားနိုင်ပါသည်။
• အင်္ဂလိပ်စာအတွက် ပြန်ကြားနိုင်ပါသည်။
• အင်္ဂလိပ်စာအတွက် ပြန်ကြားနိုင်ပါသည်။
• အင်္ဂလိပ်စာအတွက် ပြန်ကြားနိုင်ပါသည်။
• အင်္ဂလိပ်စာအတွက် ပြန်ကြားနိုင်ပါသည်။

09254045882 / 09977656340 / 01687008
Education & Training Institute

အလို့ငှါသည်

၀၁ ဆောက်လုပ်ရေးအတွင်း နည်းစနစ်အင်ဂျင်နီယာ Site Engineer (ကျား/မ)

၂ ဆောက်လုပ်ရေးအတွင်း နည်းစနစ်အင်ဂျင်နီယာ Site In Charge (ကျား/မ)

မှတ်ချက် : လုပ်ငန်းတွင်းကွပ်ကဲမှုနှင့် အလှူအမြှေးအင်ဂျင်နီယာအဖြစ် လာရောက်နိုင်ပါသည်။

ဆက်သွယ်ရန် - Email - winattention888@gmail.com
အင်တာဗျူးအိတ်စား - အမှတ် (၂၅၅) အလယ်ရေတွက်တိုက်လမ်း တစ်လမ်း
မြို့နယ် (ဆောင်ရွက်နိုင်ပါသည်။ ဝန်ခံပေးမှုတိုက်ရိုက်)
အင်တာဗျူးရက် - ၀၉ ၄၂၈ ၂၅၅၅၅၆ ၀၉ ၇၆၆ ၂၆၆၀၀၀
၀၉ ၅၁၇၅၅၅၀ ၀၉ ၅၁၇၅၅၅၀

သွန်သင်ရန် ဆုတံဆိပ်ခေါ်
ဒီပီအိုအိတ်စားရက် ရရှိ
09 4200 35882
09 4200 35884
(စော့)အင်္ဂလိပ်စာ/အင်္ဂလိပ်စာ

Jaunction Square Crystal Resendent
လက်ရှိဝင်ငွေ တစ်လ (၄၅) သိန်း ရရှိသော
1850 Sqft ထောင့်ခန်းရောင်းမည်
Ph:09 456921181

Forever Gems by ရွှေနန်းတော်

ရွှေနန်းတော်

ရန်ကင်း၊ ခန့်ပြည်တော် ရွှေနန်းတော်ရွှေဆိုင်အားလုံးတွင် ၂၀၁၇ ဒီဇင်ဘာ(၁၀)ရက်မှ ၂၀၁၈ ဇန်နဝါရီ(၅)ရက်နေ့အထိ ကျပ်(၁၀)သိန်းဖိုးနှင့်အထက် ဝယ်ယူသူတိုင်းကို နှစ်သစ်ကူးရွှေဆွဲပြားများ လက်ဆောင်ပေးမည်။

ရွှေနန်းတော်ရွှေဆိုင်(၄)ဆိုင်
ကမ်းမဲခွဲခွဲ
၂၀၁၀ ဇန်နဝါရီ(၅)ရက် JUNCTION CITY
ကျပ်(၂၅၀၀)ကျပ်နှင့် ရွှေသားဆွဲပြားနှင့်
အပြားဆွဲပြား(၂၅)နှစ်အထက်
ရွှေသားလက်ဆောင်များ

ခန့်ပြည်တော်ရွှေနန်းတော်ရွှေဆိုင်(၄)ဆိုင်
ကမ်းမဲခွဲခွဲ
ဒီဇင်ဘာ(၃၀)ရက်ခန့်ပြည်တော်ဝဲသွန်ခန်း
TOYOTA Brand New ကား - (၁)နှစ်
Honda ဆိုင်ကယ်အသစ် - (၅)နှစ်
ခပ်တော်ဆိုင်ကယ်အသစ် - (၂၀)နှစ်
ရွှေသားဆွဲပြား
အပြားဆွဲပြား(၁၀)နှစ်အထက်
ဆိုင်ကယ်အသစ်များနှင့်
ရွှေသားလက်ဆောင်များ

ခေ့ခွံ 5% မှ 50% အထိ
အထူးစောင့်ရှောက်မှု
ဓွတ်ခြင်းခေါက်ဓွတ်ခြင်းထုတ်ပေးပါကမ်းမဲခွဲခွဲ
ဝယ်ယူထားသော Point များအတွက်
Discount ခံစားခွင့်များ ပိုမိုရရှိသောမည်
Member Card များ



ဆွာမြို့(အ. ထ. က)ကျောင်းသား/ကျောင်းသူဟောင်းများ၏ နဝမအကြိမ်မြောက် အာစရိယပူဇော်ပွဲ

ပဲခူးတိုင်းဒေသကြီး၊ ရေတာရှည်မြို့နယ်၊ ဆွာ(အ. ထ. က)ကျောင်းသား/ကျောင်းသူဟောင်းများ၏ နဝမအကြိမ်မြောက် အာစရိယပူဇော်ပွဲကို ၂၀၁၈ခုနှစ်၊ ဇန်နဝါရီလ(၇)ရက် (တနင်္ဂနွေနေ့) နံနက်(၉)နာရီတွင် ဆွာ(အ. ထ. က)ကျောင်းခန်းမ၌ ကျင်းပသွားမည်ဖြစ်ပါသည်။

သို့ဖြစ်ပါ၍ ဆွာမြို့(အ. ထ. က)(ထက်၊ လယ်၊ မှု)ရာထူးများတွင် လုပ်သက်(၂)နှစ်နှင့် အထက်တာဝန်ထမ်းဆောင်ခဲ့သော အသက်(၆၀)ပြည့်ဆရာ၊ ဆရာမကြီးများနှင့် ကျောင်းသား/ကျောင်းသူဟောင်းများ မပျက်မကွက် တက်ရောက်ကြပါရန် လေးစားစွာဖြင့် ဖိတ်ကြားအပ်ပါသည်။

အလှူငွေများကို အောက်ပါဖုန်းနံပါတ်များသို့ ဆက်သွယ်လှူဒါန်းနိုင်ပါသည်။

- ကိုမြင့်အေး - ၀၉-၂၅၂၂၂၆၀၄၃၊ ကိုမိုးရောက် - ၀၉-၅၁၉၅၃၉၃
- ဒေါ်ဥမ္မာဦး - ၀၉-၄၂၈၁၄၀၂၃၈၊ ဒေါ်မိမိငြိမ်း - ၀၉-၇၉၄၂၀၈၂၄၁
- ကိုညီညီ - ၀၉-၂၅၄၅၈၁၅၃၀၊ ဒေါ်တင်တင်အေး - ၀၉-၅၀၅၀၉၅၆
- ကိုသန်းတင့်ဦး - ၀၉-၄၂၈၁၄၅၂၆၈



Merry Christmas & Happy New Year
A SPECIAL GIFT AND UP TO **30% OFF**

ဂျပျက်ပွဲ

မန္တလေး - ၀၁ - ၂၄၈ ၂၄၈ | ဆိုင်း၊ ဝေ - ၆၅၂ ၈၀၂ | မ/ဥက္ကဋ္ဌကဏ္ဍ ၅၄၄ ၁၁၅၉ | မန္တလေး - ၀၂ - ၆၈၂၆၈

ဂျပျက်ပွဲ

ယူနိုက်တက် အိတ်လီယံ အထက်တန်းကျောင်း
မန္တလေး (၂)ရပ်ကွက်၊ အမှတ် ၆၆၆၆၆
ဖုန်း: ၀၉-၆၆၆၆၆၆၆၆
Dec-27 မှစ၍

ရွှေအာပေါင်းစုံ

ယူနိုက်တက် အိတ်လီယံ အထက်တန်းကျောင်း
မန္တလေး (၂)ရပ်ကွက်၊ အမှတ် ၆၆၆၆၆
ဖုန်း: ၀၉-၆၆၆၆၆၆၆၆
Dec-27 မှစ၍

ခန္ဓာကိုယ်စိတ်အေးစေသော သားစားစားကုသမှု

အထက်တန်းကျောင်းမှ အထက်တန်းကျောင်းထိ ခန္ဓာကိုယ်စိတ်အေးစေသော သားစားစားကုသမှု (သီးနှံ) (၂)ရပ်ကွက်၊ အမှတ် ၆၆၆၆၆
ဖုန်း: ၀၉-၆၆၆၆၆၆၆၆
Dec-27 မှစ၍

ရွှေလင်းညွှန်

၀၉-၄၂၀၀၈၇၃၇၁, ၀၉-၂၅၅၃၀၂၀၂၉

အထက်တန်းကျောင်း	၆၈၀၀၀
အထက်တန်းကျောင်း	၅၇၀၀၀
အထက်တန်းကျောင်း	၅၅၀၀၀
အထက်တန်းကျောင်း	၄၈၀၀၀
အထက်တန်းကျောင်း	၄၈၀၀၀

VIRGIN LAND Travels & Tours

New Year ခွေဆောင်ကမ်းခြေအသုံးပြုခွင့်များ

(3D/2N) Garden View	- 112,000ks /person
(3D/2N) Sea View	- 115,000ks /person
(3D/2N) Sea View	- 138,000ks /person

၀၁-၈၆၁၀၂၅၂, ၀၉-၅၁၂၃၇၉၃, ၀၉-၆၂၀၂၆၄၃

SPS Travel

ယူနိုက်တက် အိတ်လီယံ အထက်တန်းကျောင်း
မန္တလေး (၂)ရပ်ကွက်၊ အမှတ် ၆၆၆၆၆
ဖုန်း: ၀၉-၆၆၆၆၆၆၆၆



CHRISTMAS SALE

Bedsheet | Comforter | Pillow | Bolster
Imported from Singapore

Place : North Point Ocean (9 miles)
Date : 23 to 25 Dec 2017

ကားရောင်းပွဲ

2008 Nissan EL GRAND	435 သိန်း
2010 Fordor မယ်/မိုရို	300 သိန်း
2008 NCAH	300 သိန်း
2001 CRV (S)	250 သိန်း
2013 Axi	245-260 သိန်း
Duane/တစ်ပေါက်/မိုရို	225-235 သိန်း
CMC မယ်/မိုရို	165-200 သိန်း
Fit / Insight မယ်/မိုရို	175-215 သိန်း
2011 Swift/Golf Polo	160-220 သိန်း
2010 Isuzu/Isuzu/Isuzu	180-210 သိန်း
Suzuki/Proton/မယ်/မိုရို	185 သိန်း

ကားရောင်းပွဲ အထက်တန်းကျောင်း
ဖုန်း: ၀၉ ၅၁၀၈၃၁၆, ၀၉ ၉၇၅၁၀၈၃၁၆



မှန်ပြောင်းဖြင့် မီးယပ်ရောဂါဆိုက်ရာ ခွဲစိတ်ကုသမှု ဘဏ်ဘဏ်

ခွဲစိတ်ရန်လိုအပ်သော အမျိုးသမီးများ၏ မီးယပ်ရောဂါများအတွက် အထွေထွေကြံ့ခိုင်မှု၊ ဖွံ့ဖြိုးမှု၊ အလေးချော့နှိုင်းမှု သားအူနှင့်မီးယပ်အထူးကုဆရာဝန်ကြီး ကိုယ်တိုင် မှန်ပြောင်းအသုံးပြု၍ ခွဲစိတ်ကုသမှုပေးမည်ဖြစ်ကြောင်း သတင်းအကောင်းပါးအပ်ပါသည်။

ခွဲစိတ်ကုသမှု ဘဏ်ဘဏ်

ဆက်သွယ်ရန် - ရန်ကုန် (၀၁) ၃၆၈ ၄၃၂၃၊ ၃၆၈ ၄၃၂၅၊ ၃၆၈ ၄၃၃၆၊ (၀၉) ၄၂၈ ၀၄၂၆၇၉

www.sunhlang-siloamhospitals.com



Dugro SO MUCH MORE

"ပိုမိုပြည့်စုံအောင် ရယူလိုက်ပါ"

Yangon Junction City

25th Dec 2017 9:00 Am to 8:00 Pm

အထူး Promotion အဖြစ်များ

- Exciting Games
- Flash Mobs
- Family Photo Booth
- အစားအသွေး
- အစားအသွေး
- အစားအသွေး

သားသား မီးမီးတို့၏ အမည် ထိုးပေးထားသော ကိုယ်ပိုင် ကျောပိုးလွယ်အိတ်လေးတွေ ရရှိမည်အခွင့်အရေး

အမြန်လမ်းမကြီးဘေး လှည်းကူးမြို့နယ်တွင် Eco Green City အိမ်ရာစီမံကိန်း တည်ဆောက်မည်

နေပြည်တော် ဒီဇင်ဘာ ၂၃

နိုင်ငံတစ်ဝန်း နေချင်စဖွယ် မြို့ပြပတ်ဝန်းကျင်ကို ဖန်တီးနိုင်ရန်၊ နိုင်ငံသားများအားလုံး လူနေမှုဘဝမြှင့်တင်ပေးနိုင်ရန်၊ သင့်လျော်သောအိမ်ရာများ ပိုင်ဆိုင်နိုင်ရန် ဦးတည်ပြီး ရန်ကင်းတိုင်းဒေသကြီး လှည်းကူးမြို့နယ် ရန်ကင်း-မန္တလေး အမြန်လမ်းမကြီး မိုင်တိုင်အမှတ် ၃ မိုင် ၂ ဖာလုံနှင့် မိုင်တိုင်အမှတ် ၅ မိုင်ကြား၌ ဆောက်လုပ်ရေးဝန်ကြီးဌာန မြို့ပြနှင့် အိမ်ရာဖွံ့ဖြိုးရေး

ဦးစီးဌာနနှင့် Alliance Star Group of Companies တို့ ပူးပေါင်းဆောင်ရွက်မည့် Eco Green City အိမ်ရာစီမံကိန်း ပန္နက်တင်မင်္ဂလာအခမ်းအနားနှင့် စီမံကိန်းဆိုင်ရာ ရှင်းလင်းပွဲအခမ်းအနားကို ယနေ့နံနက်ပိုင်းတွင် အဆိုပါ စီမံကိန်းဝင်းအတွင်းရှိ မင်္ဂလာမဏ္ဍပ်၌ ကျင်းပသည်။

အစီအစဉ်အရ ဆောက်လုပ်ရေးဝန်ကြီးဌာနနှင့် လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်၊ ရန်ကင်းတိုင်းဒေသကြီးဝန်ကြီးချုပ်

ဦးဖြိုးမင်းသိန်း၊ လျှပ်စစ်၊ စက်မှုလက်မှုနှင့် လမ်းပန်းဆက်သွယ်ရေးဝန်ကြီး ဒေါ်နီလာကျော်၊ ပြည်သူ့လွှတ်တော်ကိုယ်စားလှယ် ဦးသိန်းနိုင်၊ ဆောက်လုပ်ရေးဝန်ကြီးဌာန အမြဲတမ်းအတွင်းဝန် ဦးဝင်းတင်၊ ညွှန်ကြားရေးမှူးချုပ် ဦးမင်းထိန်၊ ညွှန်ကြားရေးမှူးချုပ် ဦးခင်သက်၊ Alliance Star Group of Companies မှ တာဝန်ရှိသူတို့က သတ်မှတ်နေရာများတွင် ပန္နက်တင်တင် တွင်းတော်ဝန်း ပေးကြပြီး **စာမျက်နှာ ၉ ကော်လံ ၁ သို့ ***



မောင်တောဒေသမှ နေရပ်စွန့်ခွာသူများ၏ စပါး ၉၇၃၃၇ ဒဿ ငှက် တင်း ရောင်းချပြီးဖြစ်

မောင်တော ဒီဇင်ဘာ ၂၃

မောင်တောဒေသရှိ နေရပ်စွန့်ခွာသူများ စိုက်ပျိုးထားသော စပါးခင်းများအား စီမံချက် ချမှတ်ပြီး ရိတ်သိမ်းရောင်းချပေးလျက်ရှိရာ ဒီဇင်ဘာ ၂၁ ရက်အထိ စပါးတင်းပေါင်း ၉၇၃၃၇ ဒဿ ငှက် တင်း ရောင်းချပြီးဖြစ်ကြောင်း မောင်တောခရိုင် အထွေထွေအုပ်ချုပ်ရေးဦးစီးဌာန စာရင်းများအရ သိရသည်။

အဆိုပါ စပါးခင်းများကို စက်မှုလယ်ယာဦးစီးဌာနက စပါးရိတ်သိမ်းစက်များအသုံးပြုကာ ရိတ်သိမ်းပေးခဲ့ခြင်းဖြစ်ပြီး အိတ်သွင်းခြင်းလုပ်ငန်းကို စိုက်ပျိုးရေးဦးစီးဌာနက ပါဝင်ဆောင်ရွက်ပေးခဲ့သည်။ ထွက်ရှိလာသော စပါးများကို မောင်တောကုန်သည်ကြီးများအသင်းနှင့် ရခိုင်စပါးဝယ်ယူရေးကုမ္ပဏီတို့က အဓိကဝယ်ယူခဲ့ကြောင်း၊ သို့သော်လည်း ၎င်းကုမ္ပဏီများက မဝယ်ယူနိုင်တော့သဖြင့် စပါးဝယ်ယူလိုသူများရှိပါက လာရောက်ဝယ်ယူနိုင်ကြောင်း သိရသည်။

ရခိုင်ပြည်နယ် မောင်တောဒေသသည် ဘင်္ဂလားပင်လယ်အော်နှင့် ထိစပ်နေခြင်းကြောင့် ရာသီဥတုအထူးကောင်းမွန်ပြီး ရခိုင်ပြည်နယ်အတွက် စပါးအဓိကထွက်ရှိရာ ဒေသတစ်ခု ဖြစ်သည်။ ယခုအခါ စပါးဝယ်ယူသူများက မောင်တော- အငူမော် လမ်းကြောင်းမှ လည်းကောင်း၊ မောင်တော-ဘူးသီးတောင် လမ်းကြောင်းမှ လည်းကောင်း မော်တော်ယာဉ်များ၊ ရေယာဉ်များဖြင့် စစ်တွေမြို့သို့ ပို့ဆောင်ကာ ကြိတ်ခွဲသိုလှောင်ခြင်း၊ ရောင်းဝယ်ဖောက်ကားခြင်းများ ဆောင်ရွက်လျက်ရှိကြောင်း သိရသည်။ **မြင့်မောင်၊ ဇေယျာ၊ ဓာတ်ပုံ-နေဝင်းထွန်း**

ရာသီကြိုခြေစမ်းပွဲများတွင် အသင်းကြီး အများစု အနိုင်ရ

ရန်ကင်း ဒီဇင်ဘာ ၂၃

၂၀၁၈ ဘောလုံးရာသီ MNL အမှတ်ပေးပြိုင်ပွဲ ယှဉ်ပြိုင်ကစားမည့် MNL အသင်းများသည် ယနေ့နံနက်ပိုင်းနှင့် ညနေပိုင်းတွင် ရာသီကြိုခြေစမ်းပွဲများ ယှဉ်ပြိုင်ကစားခဲ့ကြသည်။ ခြေစမ်းပွဲများတွင် ရှမ်းယူနိုက်တက်က ရတနာပုံကို သုံးဂိုး-တစ်ဂိုး၊ ရန်ကင်းက ဇွန်ပင်ကို လေးဂိုး-နှစ်ဂိုး၊ ဟံသာဝတီက ဧရာဝတီကို သုံးဂိုးပြတ်ဖြင့် အနိုင်ရခဲ့သည်။

အမှတ်ပေးပြိုင်ပွဲ လက်ရှိချန်ပီယံ ရှမ်းယူနိုက်တက်အသင်းသည် ရတနာပုံအသင်းနှင့် ယှဉ်ပြိုင်ကစားခဲ့ရာ သုံးဂိုး-တစ်ဂိုးဖြင့် အနိုင်ရခဲ့သည်။ ရှမ်းယူနိုက်တက်အသင်းသည် ပထမပိုင်းတွင် နှစ်ဂိုးပြတ်ဖြင့် ဦးဆောင်နေပြီး ရတနာပုံအသင်းမှာ သုံးဂိုးပေးလိုက်ရပြီးမှ တစ်ဂိုးပြန်သွင်းနိုင်ခဲ့ခြင်း ဖြစ်သည်။ ရှမ်းယူနိုက်တက်အသင်းအတွက် ဂိုးများကို ဒွေးကိုကိုချစ်၊ အောင်ရှိုးသာမောင်နှင့် ဇင်မင်းထွန်းတို့က သွင်းယူခဲ့ပြီး ရတနာပုံအတွက် ချေပဂိုးတစ်ဂိုးကို အောင်နိုင်ဝင်းက သွင်းယူခဲ့သည်။

ရာသီကြိုခြေစမ်းပွဲများ ဆက်တိုက်ကစားနေသည့် ရန်ကင်း

အသင်းသည် ဇွန်ပင်အသင်းကို လေးဂိုး-နှစ်ဂိုးဖြင့် အနိုင်ရခဲ့သည်။ ရန်ကင်းအသင်းအတွက် ဂိုးများကို ကာဆီရိုက နှစ်ဂိုး၊ ကာဆာကီနှင့် အီမန်နျူရယ်တို့က တစ်ဂိုးစီသွင်းယူခဲ့ကာ ဇွန်ပင်အသင်းအတွက် ချေပဂိုးများကို ပြုံးချိုနှင့် ပေါ်လိုတို့က သွင်းယူခဲ့သည်။ ဟံသာဝတီအသင်းမှာမူ ဧရာဝတီအသင်းကို သုံးဂိုးပြတ်အနိုင်ရခဲ့သည်။ အသစ်ခေါ်ထားသည့် ကွင်းလယ်လူ မတ်ဒ်က ဟံသာဝတီအတွက် အဖွင့်ဂိုးသွင်းယူခဲ့ပြီး ကျန်အနိုင်ဂိုးများကို ထက်လင်းလင်း တစ်ဦးတည်းက သွင်းယူခဲ့သည်။

မကွေးအသင်းသည် မြန်မာ ယူ-၁၆ အသင်းနှင့် ခြေစမ်းပွဲကစားခဲ့ပြီး တစ်ဂိုးစီသရေကျခဲ့သည်။ ချိုထွန်းက မကွေးအတွက် ဂိုးစတင် သွင်းယူခဲ့သော်လည်း မြန်မာ ယူ-၁၆ အသင်းအတွက် ချေပဂိုးကို ဇော်ဝင်းသိန်းက ပင်နယ်တီမှတစ်ဆင့် သွင်းယူခဲ့သည်။ အခြားပွဲတွင် မြဝတီနှင့် GFA အသင်းတို့ တစ်ဂိုးစီသရေကျခဲ့သည်။ ဒီဇင်ဘာ ၂၂ ရက်က ယှဉ်ပြိုင်ကစားသည့် ခြေစမ်းပွဲတွင် Southern အသင်းနှင့် စစ်ကိုင်းယူနိုက်တက်အသင်းတို့ တစ်ဂိုးစီ သရေကျခဲ့သည်။ **ရှိုင်းထက်ဇော်**



ရှမ်းယူနိုက်တက်နှင့် ရတနာပုံအသင်း ယှဉ်ပြိုင်နေစဉ်၊ ဓာတ်ပုံ-စိုးညွန့်

Merry Christmas & Happy New Year

Oramin-G

ဝနာထန်စွမ်း စိတ်ရွှင်လန်းဖို့ 'ဇော်ရာမင် - ဂျီ' ထိုထောက်ကြံ့ပါစို့ ...

မျိုးသားအစာအစာ

ကြေးမုံ

အထူးဂဏ္ဍ

ဒီဇင်ဘာ ၂၄၊ ၂၀၁၇ (တနင်္ဂနွေနေ့)

ဝတ္ထုတို

နန္ဒမန်းကြယ်(တွင်းငယ်)

“သား... နွားဖင်နှိုက်တာ လွယ်တယ်နော်... ပညာတတ်ကြီးဖြစ်အောင် ကြိုးစား” ဒေါ်လှမြင့် ကျော်မျိုးကို မှာနေကျစကား။ ပြီးတော့ ပြောသေးတယ်။ “သားကို အမေတို့က ရှိလို့ထားတာမဟုတ်ဘူးနော်၊ သားကို အမေတို့ ပေးနိုင်တဲ့အမွေက ပညာအမွေပဲရှိတာ၊ အမေတို့မှာ ပေးဖို့ လယ်လည်းမရှိဘူး၊ ကုန်းခင်းလည်းမရှိဘူး၊ ကျွန်းလည်း မရှိဘူး သား၊ စာကြိုးစားပါ”

ဟုတ်ပါတယ်။ ဒေါ်လှမြင့်က သားသမီးတွေကို ပညာ အမွေပေးပေးချင်တဲ့သူ။ ဦးကျီးမောင်လုပ်နေတဲ့ ကုန်းခင်း လေးကလည်း အပိုင်မဟုတ်။ ရေဆာတန်း ရေတွင်းထဲကျ ဆိုသလို ကျော်မျိုး ကျောင်းတက်ရတာကလည်း မောင် ဖြစ်သူ ကိုထွေးရဲ့ ကျေးဇူးလည်း ပါတာပေါ့။

“အစ်မ နင့်သားက လာမယ့်နှစ်ကိုးတန်းဆိုတော့ နင်တို့ ရွာကျောင်းက ရှစ်တန်းထိပဲရှိတာ၊ ငါ့ဆီထားလို့ ပါလား၊ စားစရိတ်ကတော့ ငါ့ကျွေးနိုင်ပါတယ်ဟ၊ မုန့်ဖိုး လောက်တော့ပို့ပေါ့”

ကျော်မျိုးရှစ်တန်းအောင်တော့ ရွာကျောင်းက လ(ခွဲ) ဆိုတော့ မပို့လို့မရတော့။ ကျော်မျိုးကိုယ်တိုင်လည်း ကျောင်းတက်ချင်နေတာကို ဒေါ်လှမြင့်သိတယ်။ ဒါကြောင့် ကျော်မျိုးကို မရှိတဲ့ကြားက ကိုထွေးရှိတဲ့ မိုးကုတ် ကို ပို့လိုက်တယ်။ ဒါပေမဲ့ ဒေါ်လှမြင့် မောင်ဖြစ်သူစကား ကို အကြာကြီး စဉ်းစားပြီးမှ ပို့ခဲ့တာ။ ဘာလို့လဲဆိုတော့ မောင်က အရေးမကြီးပေမယ့် သူ့စိမ်းယောက်မက ရှိသေး တာကိုး။ ပြီးတော့ ဒီလိုမထားရင်လည်း ကျော်မျိုး ကျောင်းနေရုံပဲပေါ့။ ဒါကြောင့် ဒေါ်လှမြင့် ဦးကျီးမောင်နဲ့ တိုင်ပင်ပြီး ကိုယ်တိုင်လိုက်ပို့ပေးခဲ့တာ။ ယောက်မ ကျေနပ် အောင်လည်း သားအတွက် ရတာလေးတွေကို မရှိတဲ့ကြား က ပို့ပေးသေးတယ်။ သားကို စိတ်မချရွာသူ ဒေါ်လှမြင့် မရှိရေ ရှိရေနဲ့ ပြန်ခါနီး မုန့်ဖိုးပေးပြီး မှာနေရွာသေးတာ။

“သား မိုးကုတ်ကိုလာတာ အပျော်မဟုတ်ဘူးနော်၊ အမေကရှိလို့ ထားတာလည်းမဟုတ်ဘူး၊ စာကို ကြိုးစားပါ၊ ရော့ သားအတွက် မုန့်ဖိုး၊ လိုတာရှိလည်းမှာနော်”

ဒေါ်လှမြင့် ပေးခဲ့တဲ့ မုန့်ဖိုးတစ်ထောင်ကို ကျစ်ကျစ် ပါအောင်ဆုပ်ပြီး ကျော်မျိုးနေခဲ့ရာပြီ။ မျက်ရည်လေးတွေ ဝဲလို့၊ ကျော်မျိုးကလည်း အဖေ အမေအကြောင်းကို နားလည်နေရာပြီ။ ရွာမှာဆို အဖေ အမေတွေမရှိတာ ရှိတာ ကို ကျော်မျိုးအမြင်ပဲကိုး။ ကျော်မျိုးကလည်း ဒေါ်လှမြင့် ဖြစ်စေချင်သလို ဖြစ်ချင်ရာလိုသာ မိုးကုတ်မြို့ကို လာခဲ့သူ။ ပျော်နေတဲ့ပုံပေါ့။ ပညာတတ်ကြီးဖြစ်ဖို့ ဒေါ်လှမြင့်ဆန္ဒ ကိုဖြည့်ဖို့ တစ်နယ်တစ်ကျေးမှာ သားပျော်အောင်နေရသူ အလား။ ပညာတတ်ကြီးဖြစ်မှ ရွာကိုပြန်ရမယ်ဆိုတဲ့ အသိ က ကျော်မျိုးရင်ထဲတော့ အပြည့်။ ဒါတောင် မိဘအပေါ် သိရာတဲ့ ကျော်မျိုးက “အမေတို့ အဆင်မပြေရင်လည်း သားဆက်မတက်ချင်ဘူး အမေရယ်” လို့ ပြောရွာသူ။ ဒေါ်လှမြင့် သားကို ပညာတတ်ကြီးဖြစ်စေချင်သလို “သား ပညာတတ်ကြီးဖြစ်မှ အမေတို့ဆင်းရဲတွင်းက လွတ်မှာ” လို့ ပြန်ပြောရွာတယ်။ ဒီလိုဆိုတော့လည်း အမေတို့ ဆင်းရဲတွင်း က လွတ်အောင် ကျော်မျိုး မိုးကုတ်မြို့မှာ ပညာသင်ရပြီပေါ့။

“အင်း ကျွန်မသားလေး အဆင်ပြေမှ ပြေပါ့မလား တော်”

“ပြေမှာပါ မလှမြင့်ရယ်”

“ကိုးကျီးမောင်ရယ် ကလေးက ပြေတယ် ပြောမှာပေါ့၊ ဦးလေးအိမ်ဆိုပေမယ့် ယောက်မက ရှိသေးတယ်တော်၊ ကျုပ်ယောက်မအကြောင်းလည်း ရှင်သိတဲ့အတိုင်းပဲ”

“ဒါတော့ ဒါပေါ့ကွာ၊ ကိုယ့်ဆီမှာ ထားလို့ရတာမဟုတ် တော့လည်း ဒီလိုပဲထားရမှာပေါ့”

“ဟုတ်ပါတယ် ကိုကျီးမောင်ရယ်၊ သားက အဆင်ပြေ အောင် နေနိုင်ကောင်းပါရဲ့တော်”

ဦးကျီးမောင်နဲ့ဒေါ်လှမြင့်တို့ သားတော်မောင်အတွက် ပူနေရသေးတာ။ အိမ်က မိသားစုအရေးတွေအတွက်လည်း ဖြစ်သလို ရုန်းကန်ကြရတာပဲ။ မိသားစု စားဝတ်နေရေး လုပ်ရတာတစ်မျိုး။ ကလေးတွေရဲ့ ကျောင်းစရိတ်က တစ်ဖုံ

ဆန်ရေကို မျှော်မိသော်လည်း



နဲ့။ လာမယ့်နှစ်ဆို ကျော်မျိုးအောက်က မိပွားက ကိုးတန်း ရောက်ပြီ။ အငယ်မ မိဘုတ်ကလည်း ရှစ်တန်း။ အငယ် ယောက်ျားလေးနှစ်ယောက်က အတန်းငယ်သေးလို့တော်သေး တာ။ ဒီကြားထဲ လုပ်သလိုမဖြစ်လို့ ဖြစ်သလို လုပ်လိုက်ရ တာတွေကလည်း အမျိုးမျိုး။ ဦးကျီးမောင်က တောင်သူ တစ်ရိုးတည်း လုပ်တတ်တာ။ တောင်သူလုပ်ငန်းကတော့ အသီး အနှံအပို မှာ ပေါ်တဲ့အမျိုးဆိုတော့ အခုလောလောဆယ် မိသားစု စားဝတ်နေရေးနဲ့ သားသမီးတွေရဲ့ ကျောင်းစရိတ် က ဒေါ်လှမြင့်ခေါင်းပေါ်။ ဦးကျီးမောင်က လေ့ချည်းထိုး ရိုးရိုး။ ဒေါ်လှမြင့် စိစဉ်မပေးရင် ဘာမှမလုပ်တတ်သူ။ ဒေါ်လှမြင့်ကလည်း အားတယ်မရှိ။ မနက်လင်းပါပြီဆိုက တည်းက သူ့အလုပ်တွေချည်းပဲ။ လောလောဆယ် စားဝတ် နေရေးနဲ့ ကလေးတွေကျောင်းစရိတ်တွေကို ဒေါ်လှမြင့်ပဲ ဖြေရှင်းနေရတာ။ မိသားစု စားဝတ်နေရေးအတွက် ဒေါ်လှမြင့် သမ္မာအာဇီဝကျကျ လုပ်ကိုင်ဖြေရှင်းပေးရွာတယ်။

“လှမြင့်ရေ ညည်း ကောက်သင်းကောက်လိုက်ဦး မလား”

“လိုက်မှာပေါ့ မတင်စန်းရယ်၊ ကလေးတွေ ကျောင်း စရိတ်နဲ့ ဒီစားအိမ်နဲ့ အလုပ်မလုပ်လိုက် မရဘူး၊ တောင်သူ ကလည်း ဘာမှမရဘူးတော်ရေ”

“လှမြင့်ရယ် ညည်းမလည်း ညည်းအပူတွေ ချည်းပါပဲဟယ်”

“ဒီလိုပါပဲ... မတင်စန်းရယ်” ကျောင်းစရိတ် အတွက်တော့ ဟိုကဆွဲ ဒီကဆွဲပေါ့။ ဒေါ်လှမြင့် အသီးအနှံ သိမ်းချိန်ဆို ကောင်သင်းကောက်ထွက်ပြီ။ ဈေးတောင်း ခေါင်းရွက်ကတော့ ဒေါ်လှမြင့် ပုံမှန်အလုပ်ပေါ့။ ကောက် သင်းကောက်လည်းမလိုက်၊ ဈေးလည်း မရောင်းတဲ့နေ့က ဒေါ်လှမြင့် ရပ်ကွက်ထဲကအိမ်တွေမှာ ပဲလိုက်ရွေးရွာတယ်။ ဒီကြားထဲ ရာသီဥတုမမှန်လို့ တောင်သူလုပ်ငန်းက အသီး အနှံကောင်းကောင်းမထွက်။ ဒါကြောင့် သားအတွက် ကျောင်းစရိတ်ကို မှန်အောင်မပို့နိုင်ရွာ။ မောင်ဖြစ်သူအိမ်မို့ တော်သေးတာပေါ့။

ဒေါ်လှမြင့် ဈေးတောင်းခေါင်းရွက်လုပ်ရတာလည်း လွယ်တော့မလွယ်။ နှစ်မိုင်ခန့်ကို နေ့တိုင်းခြေကျင်။ မနက် စောစောထွက် ညနေမှ ပြန်ရောက်တတ်တာ။ အကြွေးစုံ အောင် မရတဲ့နေ့ဆို ဒေါ်လှမြင့် အိမ်ကို မိုးစုပ်စုပ်ချုပ်မှ ရောက်တတ်သေးတယ်။ မိသားစုအတွက် တတ်နိုင်သမျှ ရှာပေး ရွာကျွေးရွာသူ။ တစ်ယောက်တည်း လုပ်အားနဲ့မလုံ လောက်။ ဦးကျီးမောင်လုပ်တဲ့ တောင်သူကလည်း ခွက်ခွက် လန်အောင်နူး။ ဒါကြောင့် ဦးကျီးမောင်ကတော့ ငုတ်တုတ်။

ကျော်မျိုးလည်း ဒေါ်လှမြင့် အဆင်မပြေတဲ့ကြားကပို့တဲ့ ငွေလေးတွေနဲ့ ကျောင်းတက်ခဲ့ရပြီး အခုဆို နည်းပညာ တက္ကသိုလ် တတိယနှစ်တောင် ရောက်နေပြီ။ ဒေါ်လှမြင့် အမြင်ချင်ဆုံးက သားသမီးတွေ ပညာတတ်ကြီးတွေဖြစ် လာတာကိုလေ။ ဒေါ်လှမြင့် လောလောဆယ် အားခဲထား တာက ကျော်မျိုး အင်ဂျင်နီယာဖြစ်ဖို့။

“တော့ ကိုကျီးမောင် ကျွန်မတို့သားကြီး အင်ဂျင်နီယာ ဖြစ်ရင် ကျွန်မတို့ ဇိမ်နဲ့နေရပြီ”

“ဒါပေါ့... မလှမြင့်ရာ”

ဒေါ်လှမြင့် စိတ်ကူးနဲ့ပျော်နေပြီ။ ကျော်မျိုးလည်း ကျောင်းပြီးတော့မှာကိုး။ ရပ်ကွက်ထဲလည်း ဒေါ်လှမြင့် ပြောတယ်။ ဆွေမျိုးသားချင်းတွေကိုလည်း တဖွဖွပြောနေ ရွာတာ။ ဒေါ်လှမြင့်စိတ်ထဲမှာ သားအင်ဂျင်နီယာဖြစ်ဖို့ပဲ ရှိနေတော့တာ။ သားက အင်ဂျင်နီယာဖြစ်ရင် ပင်ပင်ပန်းပန်း လုပ်မစားရတော့ဘူး။ ဇိမ်နဲ့နေရပြီတဲ့လေ။ ဒါပေမဲ့ ကံကြမ္မာ က ဖန်လာပြီ။ အလှည့်အပြောင်းဖြစ်သွားပြီ။ ဒေါ်လှမြင့် တွေးမထားတဲ့ အပြောင်းအလဲတစ်ခု ပေါ်လာခဲ့တာ။

“ကျွန်မကို ဆရာဝန်က ကင်ဆာရောဂါဝေဒနာရှင် တဲ့၊ ကျွန်မ ဘာမှမဖြစ်သေးပါဘူး အကျိတ်လည်းခွဲပြီးပြီပဲ၊ ကျွန်မ ဘာမှမဖြစ်ပါဘူး၊ ဖြစ်လို့လည်းမရဘူး၊ ကျွန်မသား အင်ဂျင်နီယာဘွဲ့ကို လိုက်ယူဦးမယ်”

“အေးပါ မလှမြင့်ရယ် ဘွဲ့လိုက်ယူရပါတယ်ကွာ” ဦးကျီးမောင် မသာမယာမျက်နှာနဲ့ အလိုက်သင့်ပြောလိုက် တာ။ ဆရာဝန်က ဦးကျီးမောင်ကို တိုးတိုးတိတ်တိတ်ခေါ် ပြောထားပြီးပြီ။

“ခင်ဗျားအမျိုးသမီးလား၊ အကျိတ်က အမြစ်ကုပ်ပြီး လွန်သွားပြီ၊ ခွဲထုတ်ထားပေမယ့် ကင်ဆာဝင်သွားပြီ၊ ဓာတ်မကင်လို့နေရလှ တစ်နှစ်ပေါ့”

ဒေါ်လှမြင့် ဒါကို မသိရွာ။ သိနေတဲ့ ဦးကျီးမောင်က တော့ ကျိတ်ဝမ်းနည်းနေရပြီ။ ကင်ဆာဝေဒနာသည်က သေမယ့်ရက်စောင့်နေရသူမဟုတ်လား။ သားသမီးတွေအရေး လုံးပန်းရင်းကိုယ့်ဝေဒနာကိုယ်မေ့နေတဲ့ ဒေါ်လှမြင့်။ အရင် က ဦးကျီးမောင်ကို ဒေါ်လှမြင့်ပြောဖူးတယ်။

“ကိုကျီးမောင်ရယ် ကျွန်မမှာ အကျိတ်လေးဖြစ်နေတာ ခွဲချင်ပါတယ်တော်၊ နုတော့ နုသေးပါရဲ့၊ ဒီနှစ်တော့ မခွဲ သေးဘူး၊ သားကြီးကျောင်းစရိတ်ရှိသေးတယ်”

ဒီလိုနဲ့ သားသမီးတွေရင် ဒေါ်လှမြင့် ဝေဒနာကို အောင်းထားခဲ့တာ။ အောင်းမရတော့လို့ ခွဲလိုက်တော့ လွန်သွားရွာပြီ။ ကျော်မျိုး အင်ဂျင်နီယာကြီးဖြစ်တော့ ဒေါ်လှမြင့် မရှိရွာတော့။ ဆုံးသွားခဲ့တာ တစ်နှစ်တင်းတင်း

တန်ဖိုး

တန်ဖိုးဟူသည်
ဉာဏ်ကိုမို့
မူတည်နေတာ ကိုယ့်ပေါ်သာ။
ကိုယ်၏ တန်ဖိုး
အညွန့်ချိုး
ရုပ်ဆိုးလေစွာ ဘဝမှာ။
မကောင်းရောင်ကြည်
ဉာဏ်နှင့်ယှဉ်
ဆင်ခြင်၍သာ နေထိုင်ပါ။
ကြီးစွာ ဒုက္ခ
ကြုံလာရ
နှိုင်းဆချင့်ကာ ဖြေရှင်းပါ။
ကောင်းသောမိတ်ဆွေ
ချဉ်းကပ်လေ
မှန်ပေကောင်းစွာ ကျိုးရိမ္မာ။
လေ့လာဆည်းပူး
အသိထူး
ဉာဏ်မြူးဝေသာ ကိုယ့်တွက်သာ။
အမှားအမှန်
သိစေရန်
စိတ်ဉာဏ်ယှဉ်ကာ ခွဲခြားပါ။
စိတ်နေမြင့်မှ
ဘဝလှ
ရွှင်ပျလို့သာ အေးချမ်းမှာ။
ကိုယ့်အောက်နိမ့်သူ
လက်တွဲယူ
မြဲကူညီကာ စာနာပါ။
ကိုယ်ကျင့်တရား
ကောင်းစွာထား
အများသူငါ လေးစားမှာ။ ။

သက်မွန် (မော်ကျွန်း)

တောင်ရှိပြီ။ ပင်ပန်းဆင်းရဲမှုအားလုံးကို ခါးစည်းခံသွားတဲ့ ဒေါ်လှမြင့်။ သားသမီးတွေရင် ဇိမ်နဲ့နေမသွားရရွာတဲ့ ဒေါ်လှမြင့်။ ပေးဆပ်ရဲ့တဲ့ ဒေါ်လှမြင့်။ ဒေါ်လှမြင့် သားတွေ သမီးတွေအတွက် ဝေဒနာမွေး ပညာအမွေတွေပေးပြီး အသေခံလို့ ပေးဆပ်သွားရွာပြီ။ သားသမီးတွေကို ငဲ့ရင်း အသက်ပါပဲ့ခဲတဲ့ အမေတစ်ယောက်။ ပေးဆပ်ရဲ့တဲ့ အမေ တစ်ယောက် ဇိမ်နဲ့နေရမယ့်နေ့တွေကို မျှော်ရင်း ဝေးသွားရွာ ပြီ။ ဒေါ်လှမြင့်တစ်ယောက် ဆန်ရေကို မျှော်မိသော်လည်း ဝေးသွားရွာပြီ။ ။

မျက်ကြည်လှ
အကျွန်ုပ်တို့ အကြွေးမြေဆေး



စာသုံးနိုင်သူများ

- ▶ ခြေစိမ်းထွက်၊ ခတ်ကြောထွက်၊ ဖျတ်စိမ်းထွက်
- ▶ ဝမ်းဗျတ် စိမ်းထွက်၊ ငိုကြွေ့ လိပ်ထွက်၊ လဆတ်ရာသီမှန်လိုသူ
- ▶ ဆိပ်ဖျက်/ သို့မဟုတ် အထူးကျန်းမာသူ

(အထုပ်ဖျက်ပါသည့် ပုံစံမျိုးစုံ၊ စရိတ်သက်သာစေရန်အတွက်)

မျက်ကြည်လှ ပြန်လည်ဝယ်ယူရန်အတွက် ဆက်သွယ်ပါ။
Tel: 09 2031080, 09 8570957, 09 6805353.

ဦးသန်းလွင် + ဒေါ်သန်းသန်းမှီ
မူလဝထမ

တိဗ္ဗိ (1)

ကားမောင်း၊ စက်ပြင်သင်တန်း

• မ/ ဒဂုံသာသနာ့တောင်ကမ်း။
☎ 01-706862, 09-73047755, 09-73322177, 09-73235757

• သီပေါမြို့နယ်ကလေးကန်တန်း။
☎ 01-201188, 09-73047744, 09-73047766

• (218) ကန္တိကူဆဲလမ်း၊ ကျောက်မြောင်းခရိုင်၊ မုတ်တိုင်။
☎ 01-549764, 01-545155

• အမှတ်(၃-၄) ကန်တော်မှန်ဆိပ်ရာ၊ လေးထောင့်ကန်လမ်း၊ မကြီး၊
ဓားခဲခံရာရွာ၊ သယ်ပုံကျွန်း။ ☎ 01-573988, 01-573988

ကုသဝတ်ပြည်ပကုသရေးနှင့်အထူးအကျွမ်းကျင်သူ/အကြံပေး

ကုသဝတ်ပြည်ပကုသရေးအဖွဲ့ဝင်အဖွဲ့ဝင်၊ နေပြည်တော်၊ အထူးအကျွမ်းကျင်သူ၊ အကြံပေး။
အဖွဲ့ဝင်အဖွဲ့ဝင်၊ အထူးအကျွမ်းကျင်သူ၊ အကြံပေး။
အဖွဲ့ဝင်အဖွဲ့ဝင်၊ အထူးအကျွမ်းကျင်သူ၊ အကြံပေး။

အမည်မှန်

ယင်းမှာပင်ခရိုင်၊ ကနိမြို့နယ်၊
ဦးလေးမင်းနိုင်စိသား မခင် အထက
(ခွဲ)တက္ကသိုလ်မှ မောင်လေးမင်း
ခွဲ၏ အမည်မှန်မှာ မောင်လေး
ခွဲဖြစ်ကြောင်း၊

မောင်လေးလေး

မိခင်အမည်မှန်

လွန်မိုးနှင်း၊ လယ်ဦး၊ အထက(ခွဲ)
ဒဂုံတန်းတွင် ပညာသင်ကြား
နေသော မောင်လေးမင်းနိုင်
မိခင်အမည်မှန်မှာ ဒေါ်တင်တင်ထွေး
(၁၄/လန(နိုင်)၁၂၅၀၁) ဖြစ်ပါ
သည်။

ဒေါ်တင်တင်ထွေး

ကန်တော်ပြင်၊ ဦးလေးမင်း နိုင်စိသား မှတ်ပုံတင်အမျိုးအမည်များ တရားရုံးအထောက်အထားတင်စစ်စစ်ပြီး ဤအမျိုးအမျိုးအမည်များ (ဂျပန်အစွမ်း၊ ကန်တော်ပြင်၊ ကန်တော်အမျိုးအမည်၊ ဝန်ထုပ်ဝန်ပိုးအမည်၊ အထောက်အထားတင်စစ်စစ်ပြီးပါသည့်)

စဉ်	အထောက်အထားတင်စစ်ပြီး				အထောက်အထားတင်စစ်ပြီး			အထောက်အထားတင်စစ်ပြီး အကျိုးအမြတ်
	အမည်	မှတ်ပုံတင်	ဦးနှောက်	အမျိုးအမည်	အမျိုးအမည်	အမျိုးအမည်	အမျိုးအမည်	
၁။	ဦးလေးမင်းနိုင်စိသားမောင်	၁၂၅၀၁	အထောက်အထား	၂၅	၂၅	အထောက်အထား	၂၅	
၂။	ဦးလေးမင်းနိုင်စိသားမောင်	၁၂၅၀၁	အထောက်အထား	၂၅	၂၅	အထောက်အထား	၂၅	
၃။	ဦးလေးမင်းနိုင်စိသားမောင်	၁၂၅၀၁	အထောက်အထား	၂၅	၂၅	အထောက်အထား	၂၅	

၂၀၁၅ ခုနှစ် ဇူလိုင်လမှစ၍ အမည်မှန်ပြုစုသူ နောက်ပြန်ပြောင်းလဲသော အထောက်အထားတင်စစ်စစ်ပြီးပါသည့်

မိဘအမည်မှန်

ကနိမြို့နယ်၊ မခင်၊ အထက(ခွဲ)၊
ဒဂုံတန်းမှ မောင်ကျော်မင်းသန်းတို့၏
မိဘအမည်မှန်မှာ ဦးတင်မောင်ဝေ
(၂၅/ကန(နိုင်)၀၅၅၄၆၆) နှင့်
ဒေါ်ညိုတင် (၂၅/ကန(နိုင်)၀၉၅
၁၂၃) ဖြစ်ကြောင်း၊

**မရတနာဝင်း
မောင်ကျော်မင်းသန်း**

ပြင်ဆင်ဖတ်ရှုပါရန်

၂၀-၂၀၁၇ ရက် ကြေးမုံ
သတင်းစာ ကြော်ငြာစာများ (၂)ပါ
၀၅-၀၂-၂၀၁၇ ရက်စွဲပါ ကြေးမုံ
သတင်းစာ စာမျက်နှာ(၂)ပါ
ကြော်ငြာအား ပြန်လည်ရှင်းလင်း
ကြော်ငြာခြင်းတွင် အပို(၄)စွဲ စာ
ကြောင်းရေး (၁၄)ရက် ကန်တော်နိုင်ပါ
ကြောင်းအား ကန်တော်ပြင်ဆင်မှု
ပြင်ဆင်ဖတ်ရှုပါရန်။

ကန်တော်ပြင်၊ ဦးလေးမင်း နိုင်စိသား မှတ်ပုံတင်အမျိုးအမည်များ တရားရုံးအထောက်အထားတင်စစ်စစ်ပြီး ဤအမျိုးအမျိုးအမည်များ (ဂျပန်အစွမ်း၊ ကန်တော်ပြင်၊ ကန်တော်အမျိုးအမည်၊ ဝန်ထုပ်ဝန်ပိုးအမည်၊ အထောက်အထားတင်စစ်စစ်ပြီးပါသည့်)

စဉ်	အထောက်အထားတင်စစ်ပြီး				အထောက်အထားတင်စစ်ပြီး			အထောက်အထားတင်စစ်ပြီး အကျိုးအမြတ်
	အမည်	မှတ်ပုံတင်	ဦးနှောက်	အမျိုးအမည်	အမျိုးအမည်	အမျိုးအမည်	အမျိုးအမည်	
၁။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	
၂။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	
၃။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	

၂၀၁၅ ခုနှစ် ဇူလိုင်လမှစ၍ အမည်မှန်ပြုစုသူ နောက်ပြန်ပြောင်းလဲသော အထောက်အထားတင်စစ်စစ်ပြီးပါသည့်

ကန်တော်ပြင်၊ ဦးလေးမင်း နိုင်စိသား မှတ်ပုံတင်အမျိုးအမည်များ တရားရုံးအထောက်အထားတင်စစ်စစ်ပြီး ဤအမျိုးအမျိုးအမည်များ (ဂျပန်အစွမ်း၊ ကန်တော်ပြင်၊ ကန်တော်အမျိုးအမည်၊ ဝန်ထုပ်ဝန်ပိုးအမည်၊ အထောက်အထားတင်စစ်စစ်ပြီးပါသည့်)

စဉ်	အထောက်အထားတင်စစ်ပြီး				အထောက်အထားတင်စစ်ပြီး			အထောက်အထားတင်စစ်ပြီး အကျိုးအမြတ်
	အမည်	မှတ်ပုံတင်	ဦးနှောက်	အမျိုးအမည်	အမျိုးအမည်	အမျိုးအမည်	အမျိုးအမည်	
၁။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	
၂။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	
၃။	ဒေါ်အောင်စုစု	၁၂၅၀၁	အထောက်အထား	၂၅	၂၅	အထောက်အထား	၂၅	

၂၀၁၅ ခုနှစ် ဇူလိုင်လမှစ၍ အမည်မှန်ပြုစုသူ နောက်ပြန်ပြောင်းလဲသော အထောက်အထားတင်စစ်စစ်ပြီးပါသည့်

ရ
တ
နာ
သစ်
တော
ပြည့်
သွေး
ကြော
သစ်
တော
ရ
ထိန်း
သိမ်း
ပါ